
arisdə UNESCO Baş 
Konfransının 38-ci sessi- 
yasının Liderlər Forumu 
keçirilib. Prezident İl- 
ham Əliyev və xanımı, UNESCO- 
nun xoşməramlı səfiri Mehriban 
Əliyeva Forumda iştirak ediblər. 

Prezident İlham Əliyev və xa- 
nımı Mehriban Əliyeva UNESCO 
Baş Konfransının 38-ci sessiyası- 
nın Liderlər Forumunda iştirak 
etmək üçün təşkilatın mənzil-qə- 
rargahına gəldilər. 

Bu il UNESCO-nun Nizamna- 
məsinin qəbulundan 70 il ötür. 
Təşkilatın yaradılmasının 70 illi- 
yi münasibətilə bir sıra tədbirlə- 
rin keçirilməsi nəzərdə tutulub. 
UNESCO Baş Konfransının 8358-ci 
sessiyasının Liderlər Forumu da 
təşkilatın yaradılmasının 70 illiyi- 
nə həsr edilib. 

Əvvəlcə Prezident İlham Əli- 
yev UNESCO-nun qonaq kitabına 
ürək sözlərini yazdı. 

Azərbaycan Prezidenti İlham 
Əliyevin və xanımı Mehriban Əli- 
yevanın UNESCO-nun sabiq baş 
direktoru Koişiro Matsuura ilə qı- 
sa söhbətləri oldu. 

UNESCO Baş Konfransının 38- 
ci sessiyasının sədri, Namibiyanın 
informasiya və kommunikasiya 
texnologiyaları nazirinin müavini 
Stanley Mutumba Simataa tədbiri 
açaraq Forumun gündəliyi barədə 
məlumat verdi. 

Maltanın Prezidenti xanım Ma- 
ri-Luiz Koleyro Forumda çıxış 
edərək UNESCO-nun yarandığı 
70 il ərzində dünyanın xeyli də- 
yişdiyini bildirdi. Qeyd etdi ki, 
bu Forum UNESCO-nun gələ- 
cəyini müəyyənləşdirmək üçün 
yaxşı tədbirdir. Malta Prezidenti 
dedi ki, inkişaf real mədəni mü- 
hitlə bağlıdır. O, mədəni müxtəlif- 
lik, təhsil, yoxsulluq, savadsızlıq, 
gender bərabərliyi məsələlərinə 
toxundu, qlobal problemlərin həl- 
lində UNESCO-nun rolunu və bir- 
gə fəaliyyətin əhəmiyyətini qeyd 
etdi. 

Sonra Slovakiya Baş nazirinin 
müavini, xarici işlər naziri Mi- 
roslav Layçak çıxış etdi. O, Pa- 
risdə baş vermiş terror aktlarını 
pisləyərək terrorçuların bütün 
bəşəriyyətin düşməni olduğunu 
vurğuladı, terrorla birgə müba- 
rizənin önəmini diqqətə çatdırdı. 
Baş nazirin müavini vurğuladı ki, 
UNESCO terrorizm və ekstremiz- 
min yer almadığı dünyanın qu- 
rulmasında mühüm əhəmiyyətə 
malikdir. Miroslav Layçak qlobal 
problemlərin həllində birgə səy- 
lərin göstərilməsinin zəruriliyini 
vurğuladı. 

baycanın davamlı iqtisadi in- 
kişafından, beynəlxalq aləmdə 
qazandığı böyük nüfuzdan da- 
nışdı. O, ölkəmizin UNESCO-nun 
etibarlı tərəfdaşına çevrildiyini 
bildirdi. 

Prezident İlham Əliyev Forum- 
da çıxış etdi. 

Dövlət başçısı əvvəlcə noyabrın 
13-də Parisdə baş vermiş dəhşətli 
terror hadisəsi ilə bağlı Azərbay- 
can xalqı adından Fransa xalqına 
başsağlığı verdi. Bildirdi ki, bu 
dəhşətli terror hadisəsi beynəl- 
xalq ictimaiyyətin bu bəla ilə mü- 
barizə aparmaq üçün öz səylərini 
birləşdirməli olduğunu bir daha 
göstərir. Prezident İlham Əliyev 
keçmişdə çoxsaylı terror hadisələ- 
rindən əziyyət çəkən Azərbayca- 
nın terrorizmə qarşı mübarizədəki 
rolundan danışdı. 

Azərbaycan-UNESCO əlaqə- 
lərinə toxunan Prezident İlham 
Əliyev ölkəmizin bu təşkilatın 
fəal üzvü kimi bəşəri dəyərlərin 
təşviqinə öz töhfəsini vermək- 
də davam etdiyini dedi. Bildir- 
di ki, Azərbaycan UNESCO-nun 
bütün konvensiyalarını və digər 
sənədlərini imzalayıb, ratifikasi- 
ya edib. 2003-cü ildə Azərbaycan 
və UNESCO arasında mədəniy- 


ə 


yət, elm, təhsil və kommunika- 
siya sahələrində əməkdaşlıq üz- 
rə Çərçivə Sazişi imzalanıb. Bu, 
Azərbaycana UNESCO-nun do- 
norlarından birinə çevrilmək 
imkanı verib. Prezident İlham 
Əliyev əminliklə vurğuladı ki, 
UNESCO-nun təhsil, mədəniyyət 
və elm sahələrinin inkişafına ver- 
diyi dəstək dünyamızı daha da 
təhlükəsiz edəcək. 

Dövlət başçısı dedi ki, Azər- 
baycanın beynəlxalq səviyyədə 
tanınan ərazilərinin Ermənistan 
tərəfindən işğalı bu günə kimi 
davam edir. Ermənistanın etnik 
təmizləmə siyasəti nəticəsində 
bir milyondan artıq azərbay- 
canlı qaçqın və məcburi köçkün 
vəziyyətinə düşüb. Çoxlu sayda 
tarixi abidələrimiz, muzeyləri- 
miz ermənilər tərəfindən tama- 
milə dağıdılıb. Prezident İlham 
Əliyev Ermənistanın nəinki bey- 
nəlxalq hüquq normalarını, həm 
də tarixi ədaləti pozduğunu, 
beynəlxalq təşkilatlar tərəfin- 
dən qəbul edilən qətnamələrə 
məhəl qoymadığını vurğuladı. 
“Azərbaycanın ərazi bütövlü- 
yü istənilən digər ölkənin ərazi 
bütövlüyü kimi eyni dəyərə ma- 
likdir”, - deyən Prezident İlham 
Əliyev ölkəmizin ərazi bütövlü- 
yünün bərpa ediləcəyinə əminli- 
yini bildirdi. 


xronika 


"lan lin nı lilin iliinu 
Ulyıy nlanunobdiyoidyonn 
hb unulubdlrakodililir 


Foruma sədrlik edən Stanley 
Mutumba Simataa Prezident İl- 
ham Əliyevin rəhbərliyi ilə Azər- 


Dövlət başçısı Azərbaycanda möv- 
cud olan tolerantlıqdan, multikultu- 
ralizmdən danışdı, ölkəmizin mədə- 
niyyətlərarası və sivilizasiyalararası 
dialoqa töhfələri barədə Forum işti- 
rakçılarına ətraflı məlumat verdi. Pre- 
zident İlham Əliyev UNESCO-nun 
70 illiyi münasibətilə Forum iştirakçı- 
larına təbriklərini çatdırdı. 

Sonra ABŞ Prezidenti Barak 
Obamanın Foruma ünvanladığı 
məktub oxundu. 

Daha sonra Fransa Prezidenti 
Fransua Olland çıxış etdi. O, Parisdə 
törədilən son terror aktlarından bəhs 
etdi, Fransanın terrorçulara sərt ca- 
vab verəcəyini bildirdi. Fransa Pre- 
zidenti terrorizmin bəşəri dəyərlərə 
böyük təhdid olduğunu qeyd etdi. 

Prezident Fransua Olland terror 
hadisələri ilə bağlı bütün dünyada 
Fransa xalqına göstərilən həmrəy- 
likdən də danışdı. O vurğuladı ki, 
Parisdə terror aktlarını törədənlər 
qatillərdir və onlar heç bir siviliza- 
siyaya aid deyillər. 

Fransa dövlətinin başçısı bəşəri 
dəyərlərin qorunmasında UNES- 
CO-nun mühüm rol oynadığını 
bildirdi, təşkilatın Əfqanıstanda, 
Malidə və digər ölkələrdə dağıdıl- 
mış abidələri bərpa etdiyini vurğu- 
ladı. Fransa Prezidenti UNESCO- 
nun mədəni dəyərlərin qorunması 
ilə bağlı çoxlu layihələr həyata ke- 
çirdiyini də diqqətə çatdırdı. 


Forumdan sonra Azərbaycan 
Prezidenti Ilham Əliyev və xanımı 
Mehriban Əliyeva UNESCO-nun 
baş direktoru İrina Bokova ilə gö- 
rüşdülər. 

Görüşdə Azərbaycan ilə UNES- 
CO arasında uzun illər səmərəli 
uğurlu əməkdaşlığın həyata ke- 


çirildiyi vurğulandı. Azərbay- 
can Prezidenti İlham Əliyevin və 
xanımı, UNESCO-nun xoşmə- 


ramlı səfiri Mehriban Əliyevanın 
UNESCO Baş Konfransının 38-ci 
sessiyasının Liderlər Forumunda 
iştirakı əməkdaşlığımızın yaxşı 
göstəricisi kimi dəyərləndirildi. 
Prezident İlham Əliyevin bu təd- 
birdə çıxışının önəmi qeyd edildi. 

Söhbət zamanı Azərbayca- 
nın UNESCO-nun fəaliyyətində 
rolu, bu təşkilatın işinə verdiyi 
töhfə yüksək qiymətləndirildi. 
Həmçinin Azərbaycanda mullti- 
kulturalizmin inkişafı, ölkəmi- 
zin mədəniyyətlərarası dialoqun 
möhkəmləndirilməsinə verdiyi 
töhfələr diqqətə çatdırıldı. UNES- 
CO-nun xətti ilə Azərbaycanda 
mühüm beynəlxalq tədbirlərin 
keçirilməsinin əhəmiyyəti qeyd 
edildi. 

Görüşdə əməkdaşlığımızın 
bundan sonra da genişləndirilmə- 
sinə əminlik ifadə olundu və bu 
əməkdaşlığın perspektivləri ətra- 
fında fikir mübadiləsi aparıldı. 

Daha sonra Azərbaycan Pre- 
zidenti İlham Əliyev və xanımı 
Mehriban Əliyeva UNESCO-nun 
mənzil-qərargahında təşkilatın 
İcra Şurasının zalı və nümayəndə 
heyətlərinin salonu ilə tanış ol- 
dular. Qeyd edildi ki, bu zalın və 
salonun yüksək səviyyədə təmir 
olunması Azərbaycan dövlətinin 
dəstəyi ilə həyata keçirilib. Zalda 
İcra Şurasının tədbirləri ilə yana- 
şı, xoşməramlı səfirlərin görüşləri, 
toplantıları da keçirilir. 

Dövlət başçısı və xanımı ölkə- 
mizin UNESCO-ya üzv olmasının 
20 illiyi münasibətilə Azərbaycan 
Respublikası tərəfindən hədiyyə 
edilən daş at və daş qoç abidələri- 
nə baxdılar. 

UNESCO-nun mənzil-qərarga- 
hınin həyətində qoyulan bu hey- 
kəllər burada daimi olaraq sər- 
gilənir. Həmin heykəllər XI-XII 
əsrlərə aiddir və Tovuz rayonunun 
Aşağı Ayıblı kəndindən tapılıb. 

Prezident İlham Əliyev və xanı- 
mı Mehriban Əliyeva digər ölkə- 
lərin UNESCO-ya təqdim etdiyi 
abidələrə də baxdılar. Qeyd edildi 
ki, UNESCO-nun mənzil-qərar- 
gahının həyətində və binada sər- 
gilənən bu abidələr tarixi, mədəni 
əhəmiyyət daşıyır. 


Aərbaycan UNESC0 Ümumdünya İrs Komitəsinə ü-Y seçildi 


6 6 mumdünya mədəni və 


təbii irsin qorunması 
üzrə Konvensiyaya üzv 
dövlətlərin 20-ci Baş As- 


sambleyası UNESCO-nun 38-ci 
Baş Konfransı çərçivəsində no- 
yabrın 18-dən 20-dək təşkilatın 
mənzil-qərargahında keçirilir. 

Mədəniyyət və Turizm Na- 
zirliyindən AzərTAc-a bildirilib 
ki, Baş Assambleyanın noyabrın 
18-də reallaşan iclasında Ümum- 
dünya İrs Komitəsinə seçkilər 
keçirilib və Azərbaycan bu komi- 
təyə üzv seçilib. Seçkilərdə uğur 
qazanmağımız ölkəmizin dünya 
irsinin qorunmasında rolunu ar- 
tırmaqla yanaşı, Azərbaycanın öz 
irsinin təşviqində və qorunmasın- 
da böyük rol oynayacaq. 


.—.—... 


Ölkəmizin Komitəyə üzv seçilmə- 
yi Prezident İlham Əliyevin uğurlu 
xarici siyasəti, Azərbaycanın birinci 
xanımı, UNESCO-nun xoşməramlı 
səfiri Mehriban Əliyevanın dəstəyi 
nəticəsində baş tutub. 


Komitə Ümumdünya mədəni 
və təbii irsin qorunması üzrə Kon- 
vensiyaya uyğun olaraq fəaliy- 
yət göstərir və Ümumdünya İrs 
Siyahısına əlavələr ediləndə ye- 
kun və qərarverici səsə malikdir. 


Həmçinin komitə Ümumdünya İrs 
Fondunun istifadəsini müəyyənləş- 
dirir, Ümumdünya İrs Siyahısına 
artıq əlavə olunmuş irs nümunələ- 
rinin konservasiyasına nəzarət edir 
və Təhlükə altında olan İrs Siyahısı- 
na əlavələr etməyə qərar verir. 

Qeyd edək ki, Azərbaycan tərəfi 
Ümumdünya İrs Komitəsinə seçki 
kampaniyası çərçivəsində oktyab- 
rın 15-də Parisdə, UNESCO-nun 
mənzil-qərargahında Azərbaycan 
mədəni irsinin təqdimatını və ziya- 
fət təşkil edib. 

Xatırladaq ki, 2000-ci ildə Qız 
qalası və Şirvanşahlar sarayı ilə 
birgə İçərişəhər kompleksi, 2007- 
ci ildə isə Qobustan Dövlət Bə- 
dii-Tarixi Qoruğu UNESCO-nun 
Dünya İrsi Siyahısına daxil edilib. 


xəbər 


Q “Milan Expo 2015” ümum- 
dünya sərgisində Azərbay- 
canın iştirakının yekunları 
ilə əlaqədar noyabrın 19-da 
Heydər Əliyev Mərkəzində 
mətbuat konfransı keçirilib. 


AzərTAc xəbər verir ki, Hey- 
dər Əliyev Mərkəzinin direkto- 
ru Anar Ələkbərov “Milan Expo 
20157 ümumdünya sərgisində 
Azərbaycan pavilyonu layihəsi- 
nin həyata keçirilməsi ilə bağlı 
görülən işlərdən danışıb. Bildi- 
rilib ki, “Planetimizi qidalandı- 
raq, həyat üçün enerfi qazanaq” 
(“Feeding the Planet, Energy 
for Life”) devizi altında keçiri- 
lən “Milan Expo 2015” sərgisinə 
maraq həddindən artıq böyük 
olub. 

Qeyd edilib ki, “Milan Expo 
20157 sərgisində dünyanın 145 
ölkəsindən yalnız 54-ü, o cümlə- 
dən Azərbaycan öz milli pavilyo- 
nunu təqdim edib. “Azərbaycan: 
Biomüxtəlifliyin xəzinəsi” adlan- 
dırılan dördmərtəbəli, 2000-dək 
kvadratmetr ərazidə təşkil olu- 
nan milli pavilyonumuzun təmə- 
li 2014-cü ilin iyulunda qoyulub. 
İyirmi beş ay ərzində 300 nə- 
fərdən ibarət işçi qrupu ümum- 
dünya sərgisində Azərbaycan 
pavilyonu layihəsinin hazırlan- 
masında iştirak edib. 

“Milan Expo 2015” sərgisində 
Azərbaycan milli pavilyonunda 
işlərin Heydər Əliyev Fondu və 
Heydər Əliyev Mərkəzinin dəs- 
təyi ilə təşkil olunduğunu söylə- 
yən Anar Ələkbərov deyib: “Həm 
xarici, həm də yerli mütəxəssislər 
tərəfindən hazırlanan layihənin 
yekununda arxitektura və tərti- 
bat baxımından gözəl iş ərsəyə 
gəldi. Azərbaycan milli pavilyo- 
nu ölkəmiz üçün ən uğurlu layi- 
hələrdən biri oldu”. A.Ələkbərov 
layihənin həyata keçirilməsində 
Heydər Əliyev Fondunun prezi- 
denti Mehriban Əliyevanın dəstə- 
yini xüsusi vurğulayıb. O bildirib 
ki, Azərbaycan Prezidenti İlham 
Əliyevin göstərişləri və tapşırıq- 
ları nəticəsində işlər tez bir vaxt- 
da başa çatdırıldı. 

Mərkəzin direktoru dünyada 
qidalanma sahəsində çağırışlara 
yeni cavablar axtarmaq üçün çox 
önəmli bir məkan olan sərgidə 
ölkəmizin “Azərbaycan: Biomüx- 
təliflik xəzinəsi” pavilyonu ilə 
uğurla təmsil olduğunu söyləyib. 
İtaliya hökumətinin Azərbaycan 
pavilyonuna “Milan incisi” adı 
verdiyini bildirən A.Ələkbərov 
deyib: “Azərbaycan pavilyonu- 
nun tikintisi bir neçə ay ərzində 
başa çatdı. İlk pavilyon idi ki, 
mart ayında artıq “Milan Expo 
20157ə tikintinin başa çatması 
haqqında məruzə etdik. Mayın 
1-də isə pavilyonun açılışını et- 
dik”. 

A.Ələkbərov gözəl. təbiətə və 
biolofi müxtəlifliyə malik Azər- 
baycanın coğrafi və iqlim müx- 
təlifliyini, mədəniyyətini, incə- 
sənətini, füsunkar təbiətini, ləziz 
mətbəxini, qədim ənənələrini, 
keçmişini və bu gününü daha ət- 
raflı təqdim etmək üçün sərginin 
geniş imkanlar yaratdığını vur- 
ğulayıb. Qeyd edib ki, Azərbay- 
can milli pavilyonunun əldə etdi- 
yi uğurlar Ermənistanın “Milan 
Expo 2015” də iştirakdan imtina 
etməsinə səbəb olub. 

Mərkəzin direktoru bildirib ki, 
ümumilikdə altı ay ərzində 23 
milyondan çox insan “Milan Ex- 
po 2015” sərgisini ziyarət edib. 
Bu müddət ərzində Azərbaycan 
milli pavilyonunda 3 milyon 250 
mindən çox izləyici olub. Anar 
Ələkbərov pavilyonun ərazisin- 
də, həmçinin IDEA Biomüxtə- 
liflilik Parkının olduğunu qeyd 
edib. Ərazisi 400 kvadratmetr 
olan parkda Azərbaycanda 
IDEA tərəfindən həyata keçi- 


rilən ekolofi layihələr, flora və 
faunanın, nəsli kəsilməkdə olan 
heyvanların qorunması üzrə təd- 
birlər barədə məlumat verib. Bu- 
rada müxtəlif ekolofi tədbirlərin 
keçirildiyini diqqətə çatdırıb. O 
bildirib ki, parkda quraşdırılmış 
böyük monitorlar vasitəsilə bi- 
rinci Avropa Oyunları nümayiş 
etdirilib. 

Milandakı Azərbaycan milli pa- 
vilyonunun ölkəmizə köçürüləcə- 
yini söyləyən Mərkəzin direktoru 
deyib: “Biz istərdik ki, pavilyonu 
Azərbaycanın ən gözəl guşələ- 
rindən birində quraşdıraq. Bəzi 
dövlətlər öz pavilyonlarını artıq 
sökdülər. Amma biz bildirdik ki, 
pavilyonu Azərbaycana qayta- 
racağıq. Pavilyonun Bakı Bulva- 
rında quraşdırılması məsələsinə 
baxılır. Şəhərdə uyğun məkanın 
ayrılması ilə bağlı Nazirlər Kabi- 
netinə və Bakı Şəhər İcra Hakimiy- 
yətinə müraciət etmişik. Hazırda 
isə pavilyonun qardan, yağışdan 
qorunması üçün işlər aparılır. 


lərdahbda keçirilən qanvermə 
aksiyasında 500-dək könüllü iştirak edib 


eydər Əliyev Fondunun prezidenti Mehriban Əliyevanın 
təşəbbüsü ilə talassemiya xəstəliyindən əziyyət çəkən in- 
sanlara yardım məqsədilə keçirilən qanvermə aksiyaları 


davam edir. 


Növbəti belə bir tədbir Zərdab ra- 
yonunda keçirilib. Bunun üçün ra- 
yon poliklinikasında hər cür şərait 
yaradılıb. Aksiya Azərbaycan Res- 
publikası Səhiyyə Nazirliyi B.Eyva- 


zov adına Hematologiya və Trans- 
fuziologiya İnstitutu nəzdindəki 
Mərkəzi Qan Bankının həkim briqa- 
dası tərəfindən həyata keçirilib. Əv- 
vəlcə donorların ümumi sağlamlıq 


durumu yoxlanılıb. Səhhəti imkan 
verən sakinlərdən qan götürülüb. 

Humanitar aksiyada 500 nəfərə 
yaxın rayon sakini könüllü ola- 
raq qan verib. Təhsil, səhiyyə və 
mədəniyyət işçiləri, polis əmək- 
daşları və bir sıra digər müəssisə- 
lərin kollektivləri aksiyada daha 
fəal iştirak ediblər. 


. 


Bu işlər təxminən iki həftə davam 
edəcək. Bundan sonra isə konkret 
addımlar atacağıq”. Anar Ələkbə- 
rov qeyd edib ki, pavilyon Bakıda 
qurularkən hazırkı məzmunümu- 
mən saxlanılacaq, lakin müəyyən 
yenilənmələr ediləcək”. 

Direktor vurğulayıb ki, layihə 
Azərbaycanın dünyada tanın- 
ması işinə xidmət edib: “Hesab 
edirəm ki, ölkəmizin 2015-ci ildə 
Avropa Oyunlarında qazandı- 
ğı uğurdan sonra bu sərgi bizim 
növbəti yüksək nəticəmiz oldu”. 

Pavilyonun memarı Rikardo 
Ciqolotti Azərbaycanın ecaz- 
kar təbiətə, zəngin mədəniyyətə 
malik olduğunu, layihəni hazır- 
layarkən bu elementlərə xüsusi 
fikir verdiyini söyləyib. Sərgidə 
ən gözəl pavilyonun Azərbayca- 
na məxsus olduğunu deyən R.Ci- 
qolotti ictimaiyyətin bu layihəni 
maraqla qarşılağını bildirib. 

Mətbuat konfransında, həm- 
çinin Azərbaycan pavilyonu ilə 
bağlı videoçarx nümayiş olunub. 

Qeyd edək ki, pavilyonda qu- 
rulan 3 biosfera ətraf mühiti və 
qədim mədəniyyəti daim har- 
moniyada olan Azərbaycanı tə- 
cəssüm etdirir. Pavilyonu əhatə 
edən taxta divarlar bu diyara xas 
olan küləyin və həmişə burada 
dövr edən mədəni və yaradıcı 
axının rəmzidir. 

Pavilyonun birinci mərtəbə- 
si “Səslər simfoniyası” adlanır. 
Burada Azərbaycanla bağlı mə- 
lumatlar təqdim olunub. İkin- 
ci mərtəbədə - “Rənglər sim- 
foniyası”nda iqlim, landşaftla 
bağlı məlumatlar çatdırılıb. 
Üçüncü mərtəbə “Dadlar sim- 
foniyası” adlanır. Bu mərtəbədə 
milli mətbəxlə bağlı nümunələr 


. edilib. 


Dördüncü mərtəbədə isə resto- 
randır. 

Pavilyonun tikintisi zamanı 18 
kilometr qaynaq işləri, 15 ton də- 
mir istifadə edilib. Bundan əlavə, 
680 şüşə panel də istifadə olunub. 
Pavilyonun məzmununun hazır- 
lanması ilə əlaqədar Azərbaycan 
150 gün çəkiliş edib və bu çəkiliş- 
lər bütün regionları əhatə edib. 

Pavilyonun Milanda fəaliyyət 
göstərdiyi müddətdə, həmçinin 
təhsil, mədəniyyət, elm, iqtisa- 
diyyat və digər sahələrdə müx- 
təlif konfranslar, biznes forumlar 
təşkil olunub. 

Milli pavilyon İtaliyanın Ətraf 
Mühit və Dəniz Ehtiyatlarının 
Mühafizəsi Nazirliyinin “Davam- 
lh Ekspoya doğru” proqramı çər- 
çivəsində “Dizayn və material- 
lar” nominasiyası üzrə ən uğurlu 
ekolofi layihə kimi mükafatla 
təltif olunub və milli pavilyonlar 
sırasında öz kateqoriyası üzrə ən 
gözəl pavilyon seçilib. 


N 44(53) 20.11.2015 


əhrəman, telefurnalist, gözəl şair, səmimi, böyük ürəyə sahib olan 
Alı Mustafa oğlu Mustafayev 1952-ci ildə Qazax rayonunun Qazax-Muş 
bəyli kəndində anadan olmuşdu. Daşı-torpağı, havası-suyu şairlər, 
iyalılar, şəxsiyyətlər yetişdirən Qazax, Alı Mustafayevə şair qəlbi, - 

şair qələmi bəxş etdi. Onun ilk şeirləri 1975-cü ildə “Elektrik” qəzetində —” 
dərc olunmağa başladı. 1975-ci ildə Azərbaycan Dövlət Universitetinin ?ur- 
nalistika fakültəsinə daxil oldu. Beləliklə A.Mustafayev 1981-ci ildən Azər- 
baycan Dövlət Teleradio Verilişləri Şirkətinin “Xəbərlər” proqramında iurna- 
list kimi fəaliyyətə başladı. İşlədiyi müddətdə “İlin ən yaxşı yurnalisti”, “Qızıl 
qələm” mükafatlarına layiq görüldü. Alı Mustafayev daha sonralar işləyə-iş- 
ləyə Ali Partiya məktəbini də bitirdi. O, reportailarında faktları və rəqəmlə- 
ri təhrif etmədən tamaşaçılara çatdırıb. Son zamanlar cəbhənin ən qaynar kö : 
nöqtələrindən, Topxana meşəsindən, Moskva Qurultaylar sarayından, İcevan izə nüz”... 

görüşlərindən yetərincə maraqlı, dolğun verilişlər hazırlayırdı. Vətəni üçün 5 , AUT- “əş 

nk” ə a 


bütün qüvvəsini, mənəvi, fiziki gücünü ortaya qoymuşdu. Onun şair qəlbi yal- “Talas 
nız vətən üçün döyünürdü. Həqiqəti, haqq-ədaləti, gerçəkliyi, ədalətin doğru "7 OGLU 
üzünü ictimaiyyətə, xalqa göstərmək üçün o, reportailarla, faktlarla, təhrifsiz, ə” nəz ş 
aktual xəbərlərlə tez-tez efirə çıxar, hadisələri yerindəcə gedib yoxlayar, çə-İB - 

kib efirə verərdi. Hətta ölümün üzərinə yeriyirdi. Çəkinmədən, qorxmadan, Alı ə ə tə. . zr ... 
Mustafayev nə qədər ölümün gözlərinə baxsa da, görünür, onun ölüm fərmanı” 
vertolyot qəzasına yazılıbmış. Alı Mustafayev üç dəfə, düz üç dəfə vertolyot 
qəzasına düşür. Birinci qəzada vertolyot dumana düşəndə onlar çaya tökül- 
müşdülər. Alı o vaxt bərk xəstələndi və xəstəxanada müalicə olundu. İkinci "” 
dəfə 1991-ci ilin aprel ayında dövlət nümayəndələri ilə Ağdam rayonu üstün- ” 3 
dən keçərkən ermənilər vertolyotu vurdular. Həmin vaxt 15 apreldə , a ı . 


oğlu Turalın doğum gününü də xəstəxanada keçirdi. Alı Mustafayev 


xoşbəxtlikdən bu dəfə də salamat qaldı. Çünki o, ölümdən yox, 

ölüm ondan qorxdu sanki. Axı onun yazılacaq neçə-neçə 

şeirləri, efirə gedəcək neçə-neçə reportaiları, bir sözlə, “z - 
xalqı üçün görüləcək çox işləri vardı. O, nəinki ölüm- RƏ : , ” 


dən qorxmur, ona meydan oxuyurdu. 


Həyat əbədidir, insan əbədi, 

Nə ömrün sonu var, nə məhəbbətin. 
Deməyin bəs ölüm ayrılıq nədi, 

O da nemətidir bu təbiətin. 

Canında Azəri qanı dolaşan hər kəs, tə- 
bii ki, vətənimizi, dövlətimizi sevir, vətən 
üçün əlindən gələni əsirgəmir. Ancaq elə 
kəslər də var ki, vətən sevgisi onun amalı- 
na, məsləyinə, yaşamının mənasına çevrilir. 
Bu amal onun bütün mənliyinə hakim kə- 
silir. Vətən üçün yaşamaq, mübarizə apar- 
maq, canını fəda etmək. Alı Mustafayev də 
bu yola baş qoyanlardan, bu amalı yaşayan- 
lardan idi. 

Düşündüm əssə də min dəli külək, 
Palıddan ibrəti biz almalıyıq. 
Köklər torpağını qoruduğu tək, 
Biz də bu vətəni qorumalıyıq. 

O özü də bu yola baş qoyduğunun fərqi- 
nə varmışdı. Seçdiyi yolun çətinliyini, keş- 
məkeşliyini bilirdi. Lakin vətən sevgisi ona 
qətiyyət, mətinlik bəxş etmişdi. 

Mənə bəlli öz yolum, öz mənzilim, 
Bilirəm ki, nədir bəmim, ya zilim. 
İstəmirəm yad ölkədə əzilim, 

Vallah, daha heç qorxmuram ölümdən, 
Artıq gecdir çıxammaram yolumdan. 

Deməli, şair özü də bilirdi ki, ölüm, əcəl 
qara libasa bürünüb onu anbaan izləyir, onu 
“qara caynaqlarına” alıb aparmaq istəyir. 

Nəhayət, həmin müdhiş , o faciəli üçüncü 
qəza... 

1991-ci il 20 noyabr Tuğ, Xocavənd, Qa- 
radağlı və başqa kəndlərin faciələrini yoxla- 
mağa yollanan Mİ:8 hərbi vertolyotu Martu- 
ni rayonunun Qarakənd kəndi yaxınlığında 
erməni terrorçuları tərəfindən iriçaplı silah- 
la vuruldu və faciəli surətdə həlak olan bu 
23 insan Azərbaycanın mərd və qəhrəman 
oğulları idi. Bu müəmmalı ölümün qara xə- 
bəri Azərbaycan xalqını sarsıtdı. Bu dəhşətli 
hadisənin törədilməsinə səbəb, ilk növbədə 
DQMV xüsusi rayon komendantının qul- 
durlarının sərbəst hərəkətlərinə imkan ya- 
ratması idi. Qanlı cinayəti ört-basdır etmək 
üçün tez-tələsik yalan məlumat verildi ki, 
guya vertolyot, duman olduğu üçün dağa 
toxunub partlayıb. Halbuki, həmin vaxt nə 
duman olub, nə də orada elə dağ var ki, ver- 
tolyot toxunsun. 

Noyabrın 22-də Dağlıq Qarabağ ərazi- 
sində vertolyot partladılması və xalqımı- 
zın mərd oğullarının qətlə yetirilməsi ilə 
əlaqədar Naxçıvan Şəhər Mədəniyyət sara- 
yında izdihamlı matəm yığıncağı keçirildi. 


d 


Həmin yığıncaqda MR-nın Ali Məclisinin 
sədri Heydər Əliyev çıxış edərək bildirdi ki, 
erməni qatilləri və vəhşi rus imperiyasının 
əli ilə vertolyot partladılıb. Bəli, bu 23 nəfər 
günahsız qurbanların içərisində istedadlı qə- 
ləm sahibi, xeyirxah və bacarıqlı teleyurnalist 
Alı Mustafayevin də adı vardı. Alı Mustafa- 
yev yaşadığı müddətərzində çalışdı ki, onun 
əməlləri hamıya örnək olsun. Bəlkə də buna 
görə “Qorxuram, bu dünya unuda məni” 
deyərək qorxu səddini yıxdı və Azərbaycan 
xalqının yaddaşına əbədi həkk olundu. 
Qoymasam ömrümdə daş üstündə daş, 
Bu ellər arxamca axıtmasa yaş. 
Səndən nə gizlədim, qorxuram, qardaş, 
Qorxuram, bu dünya unuda məni. 

. Çox təəssüf ki, Azərbaycan Alısız qaldı. 
Azərbaycan Teleradio Verilişləri Şirkəti ilin, bəl- 
kə də illərin ən yaxşı furnalistini, “Qızıl qələm” 
sahibini itirdi. Bir ana təkbaşına böyütdüyü, göz- 
lərindən gözlərinə işıq, nur, qəlbindən ürəyinə 
həyat verən, can verən bir oğlunu itirdi. Bəlkə də 
əbədiyyətə əsgər yolladı. Ən ali bir zirvəyə, mü- 
qəddəs şəhidlik zirvəsinə. Ana yola saldı, oğul 
yollandı. Bəlkə dəbu, hərikisinin vətən borcu idi. 

Alı Mustafayev də minlərlə şəhidimiz, 
qazimiz kimi son damla qanını əsirgəmədi. 
Vətəni üçün şəhid oldu. Şəhidlər xiyabanı- 
nın sakininə çevrildi. Azərbaycana layiq- 
li bir vətəndaş olmaq üçün vətənin daşına 
çevrildi. Qərənfil olub göydən yağdı. Bay- 
raq olub torpağa sancıldı. 

Demə vətən batdı oğul qanına, 
Əhsən bu torpağın bu üsyanına. 
Müqəddəs Şəhidlər xiyabanına, 
Qərənfil yağışı yağır, İlahi. 

Alı Mustafayev özü də bir qərənfilə çevrildi, 
özünün də şeirində qeyd etdiyi “Məbədim, be- 
şiyim Azərbaycan” dediyi Azərbaycanına so- 
nuncu borcu daim olsun deyə, Vətəninə əbədi 
keşik çəkən əsgər, süvari olsun deyə... 

Məndən böyük şair olmasa, nə qəm 
Bacarram ot biçib, taxıl əkməyi, 
Gərəksə sipərə çevrilər sinəm, 
Bacarram sərhəddə keşik çəkməyi. 


Bəli, Alı Mustafayev bu yolu seçdi. 

Ölümüylə ölməzliyi seçdi. Ölümüylə belə 
düşmənindən qisas aldı. Könüllərdə qəhrə- 
manlıq abidəsi ucaltdı. 

Alı Mustafayevin şeirlərindən də görün- 
düyü kimi, o, sanki əcəlin ona addım-ad- 
dım yaxınlaşdığını hiss edirdi. Qələmini 
əlinə götürüb bu misraları yazdı. Yaza-yaza 
qartal olub, ölümün gözlərinə sancıldı. 

Ölüm pəncərəmi döydü bu axşam 
Başımın üstündə öləzidi şam. 
İstədim söyləyəm “əlvida” dünyam 
Anam “Dayanl” dedi, el “Dayanf” dedi 

Anasını düşündü bəlkə, Ana vətən, ana 
torpaq qədər sevdiyi anasını... Bir də ömür- 
gün yoldaşı, sevib könül verdiyi Laləsini .. 
Və bu misraları yazdı. 

Mən ölsəm, qəbrimin üstündə ancaq 
Başqa gül qoymayın Lalədən qeyri 
Qoy onu sinəmdə bitirsin torpaq, 
Əzəldən sinəmdir Lalənin yeri. 

O, bilirdi ki, həm erməni vəhşiliklərinə, er- 
məni terroruna, həm rus imperiyasının sax- 
takarlığına, həm də sapı özümüzdən olan 
Azərbaycanımızın bəzi cılız iradəli nadan- 
larına, tamahkarlarına, “Məndən ötsün sənə 
dəysin” deyən şərəfsizlərinə qarşı mübarizə 
heç də asan deyil. O, həm qələmi, həm mik- 
rofonu ilə xalqın gözünü açmaq istədi. Onun 
vaxtında nə Şuşa, nə Laçın, nə də digər ra- 
yonlar alınmışdı. Ancaq o, daim narahat idi. 
Torpağımız satılacaq deyə narahat idi. 

Vətən torpağıdır haqqın dərgahı 
Vətənsiz ruhlar da düşər didərgin 
Allah qarğışıdır şəhidin ahı 
Torpağı satanı tutacaq bir gün. 


kok yaddaş 


Onun bəzi şeirləində bu qorxu, bu təlaş 
duyulur. Narahatlıqlar sanki misralara dü- 
yünlənərək kilid salır, həyəcan təbili çalır. 
Vətən oğullarını çağırır, vətəni qorumaq, 
vətən üçün, torpaq üçün, mübarizə aparma- 
ga “Torpaq, uğrunda ölən varsa vətəndir” 
devizi ilə əzmə, ölümsüzlüyə səsləyirdi. 

Məhz bu hisslər, vətən itkisi qorxusu mü- 
bariz insana ölümü belə adiləşdirdi. Axı 
Alı Mustafayev yaşamaq, yaratmaq, gözəl 
dünyada gözəl izlər qoymaq istəyində idi. 
Yaşam sevinci, həyat eşqi, atalıq qüruru, var 
olmaq hissi ona həyat verirdi, can verirdi. 

Ömür nə şirindi, ay məni duyan 
Həyatdan, dünyadan bezən kim olub? 
Hər günə bir şirin nəğmə oxuyan, 
Xoş gündə ümüdin üzən kim olub? 


A.Mustafayev bir çox şeirlərində yaşam 
gücünü elə həyatdan, düzlükdən, dürüstlük- 
dən, bacarmaq hissindən aldığını izah edir. 


Demə mən gedəcəm, nəyim qalacaq, 
Alı elə yandır sönməsin ocaq. 
Vətənin yolunda ancaq, 

Yaşamağı bacar, ölməyi bacar. 


O yaşamaq, həyatı sevmək, var olmaq is- 
təyirdi. 
Yaşamaq istəyirəm 
axan bir bulaq kimi, 
Yaşamaq istəyirəm, 
gül açan torpaq kimi 
Yaşamaq istəyirəm, 
yer üzündə haqq kimi. 
Əgər 24 il bundan öncəki həmin müdhiş 
qəza olmasaydı, o, daha neçə-neçə əsərlərə 
imza atacaqdı. Neçə-neçə şeirlər həsr olu- 
nacaqdı Azərbaycan torpağına, Alı Musta- 
fayev öz qızıl qələmi ilə nələr yaradacaqdı. 
Düşündükcə, öz ifadəsini azca dəyişsək, 
“dəli bir ağlamaq keçir könlümüzdən”. 
Düşmən hiyləsinin qalibiyyətinə, torpaq it- 
kisinə, qanlarıyla tarix yazan şəhidlər kar- 
vanına, sağalmayan yaramıza, açılmayan 
Xarı bülbülümüzə, oxumayan Sona bül- 
bülümüzə, ərsiz qalan Lalələrimizə, atasız 
Toğrullarımıza baxıb dəli bir ağlamaq keçir 
könlümüzdən... 


Torpaqda haqqı var, axar qanın da, 
Bir nərin qolları düşüb yanında, 
Müqəddəs Şəhidlər xiyabanında 
Dəli bir ağlamaq keçir könlümdən. 


Könlümüzdən dəli bir ağlamaq keçə-ke- 
çə səni və neçə-neçə sənləri daima xatırlayı- 
rıq və hər daim xatırlayacağıq. Könlümüz- 
də qürur hissi keçiririk. Nə yaxşı ki, sizlər 
vardınız, ey vətənin uyuyan əsgərləri, əbə- 
diyyət şahinləri, şəhidləri. Siz daim bizim- 
ləsiniz. Ey vətən oğulları, neçə-neçə illər, 
əsrlər, qərinələr keçəcək, ancaq siz unudul- 
mayacaqsınız. Azərbaycan övladı biləcək 
ki, tarixdə Xətai qeyrətli bir Alı Mustafayev 
vardı. Onun qılıncı, qələmi, həm də müba- 
riz qəlbi vardı. 


Doyunca damışıb gülə bilməsəm, 
Yaşarmış bir gözü silə bilməsəm, 
Öləndə kişi tək ölə bilməsəm, 
Qorxuram, bu dünya unuda məni. 


Əbədiləşdirmək məqsədi ilə Nərimanov 
rayonundakı 202 saylı orta məktəbə, 3-cü 
mikrorayondakı küçəyə onun adı verilib. 

Alı Mustafayev Qarabağın dağlıq hissə- 
sində baş verən hadisələrin respublika və 
dünya ictimaiyyətinə çatdırılmasında xüsu- 
si xidmətlərinə, xidməti borcunu yerinə ye- 
tirərkən, igidlik və şücaət göstərdiyinə görə, 
ölümündən sonra Azərbaycan Respublika- 
sının Milli Qəhrəmanı adına layiq görülüb. 

P.S.: Bu gün, 1991-ci il noyabrın 20-də Xoca- 
vənd səmasında erməni terroru nəticəsində baş 
vermiş faciəli vertolyot qəzasının, Azərbayca- 
nın mərd və qeyrətli oğullarını itirdiyi həmin o 
müdhiş hadisənin üstündən 24 il ötür. Biz şə- 
hidlərimizi daim anır, onlarla fəxr edirik. 


Aynurə ƏLİYEVA 


təqdima 


oyabrın 18-də 
Azərbaycan Res- 
publikası Nazirlər 
Kabineti yanında 
Tərcümə Mərkəzində tanın- 
mış yazıçı, tərcüməçi Saday 
Budaqlının 60 illik yubileyi 
və “Yolüstü söhbət” Kitabı- 
nın təqdimatı keçirildi. 


Tədbiri giriş sözü ilə Mərkəzin 
direktoru Afaq Məsud açdı: 

— Sadayla ilk dəfə 1978-ci ildə 
Zuğulbada keçirilən “Gənc ədib- 
lərin yaradıcılıq seminarı”nda ta- 
nış olmuşuq. Bu seminarda gənc 
yazarlar öz şeir və hekayələrini 
oxuyur, sonra müzakirələr keçi- 
rilirdi. Sadayın yaradıcılığı ilə də 
ilk tanışlığım o vaxt baş verdi. O 
hekayənin adını indi xatırlamı- 
ram, amma hələ də bir uşağın, 
ölümü ilk dəfə duymasının fərqli 
bədii incəliklərlə, ağsaqqal yazıçı 
təmkini və səbiri ilə təsvir olun- 
duğu o hekayənin təsiri altında- 
yam. Ədəbiyyat budur. Bəli, ya- 
zıçı öz təsdiqini bircə hekayədə 
tapır. Saday çox az yazır, lakin 
yazdıqları yaddaşlarda uzun 
müddət yaşamağa qadirdir. Sa- 
day, nəyin bahasına olursa olsun, 
gündəmdə qalmağa, tanınmağa 
meyilli olmayan, ədəbiyyata qa- 
zanc və şöhrət mənbəyi kimi bax- 
mayan, şəxsiyyətini, qürurunu 
qoruyub-saxlayan yazıçılarımız- 
dandır. Ədəbi dəyərlərin itirildi- 
yi, bədii kitabların çox vaxt ucuz 
makulaturaya çevrildiyi bir dö- 
nəmdə Saday qələmə, sözə olan 
sədaqətini heç nəyə dəyişmədi, 
öz sakit ədəbiyyat ərazisində ya- 
şayıb-yazmağına davam elədi. 
Bu gün 60 yaşının tamamı mü- 
nasibəti ilə Mərkəzin nəşr etdiyi 
bu kitab, Sadayın iyirmi beş ildə 
latın qrafikasında nəşr olunan ilk 
kitabıdır. 

Sadayın həyatı barədə qısa bib- 
lioqrafik məlumat onun, səksə- 
ninci illərin əvvəllərində Maksim 
Qorki adına Ədəbiyyat İnstitu- 
tunda təhsil aldığını və bu qısa 
müddətərzində - 1982-86-cı illər- 
də Rusiya ədəbi mətbuatının bir 
neçə nüfuzlu ödüllərinə - 1982-ci 
ildə Moskvanın “Nedelya” həf- 
təlik məcmuəsinin laureatı, hə- 
min ildə “Druiba Narodov” fur- 
nalının “İlin ən yaxşı hekayəsi” 
mükafatı, 1986-cı ildə Moskvada 
nəşr olunan “Uduş” kitabına gö- 
rə Maksim Qorki adına Ümumit- 
tifaq Mükafatına layiq görüldü- 
yünü fiksə edir. Ümidvarıq ki, 
yazıçı Azərbaycanda da öz layiq- 
li qiymətini alacaq. 

Saday həm də gözəl bədii tər- 
cüməçidir. Onun tərcümələri 
hər zaman yazıçı nəfəsi ilə, yad 
əcnəbi düşüncəni Azərbaycan 
dilinin bütün bədii imkanları 
çərçivəsində ala bilmək bacarı- 
ğı ilə seçilir. Onun M.Bulqakov, 
Y.Kavabata, Q.Markes, M.Lyosa, 
X.Onetti, K.Sela, M.Delibes kimi 
bir-birindən fərqli ədəbi üslub 
daşıyıcılarının əsərlərindən ər- 
səyə gətirdiyi tərcümələr, milli 
bədii tərcümə sənətimizin in- 
ciləri sırasındadır. 2009-cu ildə 
Saday Budaqlı M. Bulqakovun 
“Master və Marqarita” roma- 
nına görə Azərbaycan Respub- 
likası Mədəniyyət və Turizm 
Nazirliyinin “Qızıl Kəlmə” mü- 
kafatına layiq görülüb”. 


İli 


Daha sonra yazıçının həmkarla- 
rı, iş yoldaşları çıxış edərək, Saday 
Budaqlının yaradıcılığı barədə fi- 
kirlərini bölüşdülər, yubilyarı təb- 
rik edib, ürək sözlərini bildirdilər. 

Zakir Fəxri: 

Saday kitabın adını “Yolüstü 
söhbət” qoyub. Bəli, bəzən, söh- 
bətləşməyə, dərdləşməyə heç nə 
olmur, yeganə qalan sözdür. Mən 
belə düşünürəm ki, Sadayın bir 
xoşbəxtliyi də ondadır ki, gələ- 
cək nəsillər söhbətləşməyə adam 
axtaranda onun yazılarını oxuya- 
caqlar. O ki qaldı az yazmağına, 
yazı zamansızdır, zamansız oldu- 
ğu üçün, sənə verilən istedad da 
zamansızdır. Saday Azərbaycan- 
da ciddi ədəbiyyat adamlarından- 
dır. Bu, artıq yazıçı qələbəsidir. 

Yaşar Əliyev: 

Ədəbiyyatda meyar, kəmiyyət 
yox, həmişə keyfiyyət olub. Yəni 
yazıçı nəinki bir kitab, hətta bir he- 
kayə ilə də ədəbiyyatda qala bilər. 
Bu mənada Sadayın, bəlkə də ən 
böyük xoşbəxtliyi ondadır ki, nə 
yazıbsa yaxşı yazıb, heç vaxt sözə 
xəyanət etməyib. Sadayın son ki- 
tabında toplanan əsərlərə gəlincə, 
mən burda maraqlı bir məqamla 
rastlaşdım. Bu gün biz onun həm 
də 60 yaşının işığına yığışmışıq. 
Və o kitabda müxtəlif illərdə — 20, 
30 il əvvəl yazılmış əsərlər də mə- 
nə 60 yaşlı müəllifin əsərləri ki- 
mi göründü. Deməli, Sadayın bir 
vaxtlar yazdıqları özündən xeyli 
yaşlıymış. Və deməli, müdriklik 
heç də yaşla bağlı deyil. 

Xanım İsmayılqızı: 

Mən çox sevinirəm ki, Tərcümə 
Mərkəzində Saday Budaqlı kimi bir 
yazıçı və dəyərli bir insanı tanıdım. 
Son dəfə “Aydın yol” qəzetində he- 
kayənizi oxudum, çox xoşuma gəl- 
di. Yəni yaxşı əsərlər silsiləsi davam 
edir. Bütün təbriklərə qoşuluram 
və mən də dostlar deyəni söyləmək 
istəyirəm: bir az çox yazınl 


bı toqdin 


yil nül 
“Yoliistil göhhəf” 


Zahid Sarıtorpaq: 

Mənə Sadayla bir yerdə oxu- 
maq qismət olub. Gənclik illəri- 
mizdə biz bir qədər dəlisov ol- 
muşuq, amma Saday əvvəldən 
ciddi idi. İndi Allah qismət elədi, 
bir yerdə işləyirik. “Aydın yol” 
qəzetində bu yubileylə bağlı fi- 
kirlərimizi bildirəndə mən belə 
bir ifadə işlətdim: adama elə gə- 
lir, zaman bir gün ədəbi mühitə 
hayqıracaq ki, kim yatmış, kim 
oyaq? Onda dillənən beş-üç im- 
za içindən Saday Budaqlının da 
səsi ucalacaq: buyur, burdayaml.. 
Amma bunu cırtdan kimi qorxa- 
qorxa deməyəcək, bir div kimi 
hayqıracaq və sütun kimi dikə- 
ləcək. Saday, sən artıq 7-ci qapı- 
nı döyüb içəri girmisən, ən sehrli 
məkan buradır və ən gözəl əsər- 
lərini burda yazmalısan. 60 yaşın 
mübarəkl 

Əlisəmid Kür: 

Sadayın ilk oxuduğum əsəri 
“Firuzə qaşlı üzük” hekayəsidir, 
səhv eləmirəmsə, 1986-cı il idi. 
Elə həmin dövrdən onu bir yazıçı 
kimi kəşf etdim. Onun təhkiyəsi 
çox xoşuma gəlir. Bir insan kimi 
isə onu ikimiz bir otaqda oturan- 
dan bəri daha yaxşı tanıyıram və 
məndən yaşca balaca olsa da, hə- 
mişə ondan ciddilik öyrənirəm. 

İlqar Əlfi: 

Sadalanan nailiyyətlərin han- 
sı dəyərdə olduğunu o dövrün 
adamları yaxşı bilir. Yəni biz bi- 
lirik ki, o dövrdə Qorki mükafatı 
almaq nə demək idi. Saday zən- 
gin insandır. Ümumiyyətlə, az 
danışan insanlar zəngin olur. Hə- 
mişə ağzını açanda hiss edirəm 
ki, maraqlı nəsə danışacaq. İndi 
hər yaşadığımız gün tarixdir. 
Oxucular bu hadisələri Sadayın 
əsərlərində oxumağa tamarzıdır- 
lar, yazıçı gərək onları sevindir- 
sin. Arzu edirik ki, Saday yeni- 
yeni əsərlər yazsın. 


olunu 


Mahir Qarayev: 

Mən Sadayla burda oturanların 
hamısından gec tanış olmuşam, 
yazılarını saytlarda oxudum, bura 
gələndən sonra kitabını istədim, 
məlum oldu ki, bu cür yazıçının 
düzəməlli kitabı yoxmuş. Biz indi 
oturub deyirik, danışırıq, bu, ta- 
mam başqa şeydir, amma tarixdə 
qalan bu kitab olacaq. Bu kitaba 
görə təbrik edirəm, Sadayl 

Etimad Başkeçid: 

Bəlkə də kənardan baxan elə 
bilər ki, biz iş yoldaşımızdı deyə 
bu sözləri Saday Budaqlıya ün- 
vanlayırıq, amma o, həqiqətən 
dəyərli yazıçıdır. Azərbaycanda 
beş-on ədəbi imza var ki, oxucu 
da, ədəbiyyatçı da onun yazısına 
inanır. İnsanın bir istedadı da on- 
dadır ki, başqa bir yazıçıya dəyər 
versin. Bu mənada Saday, necə 
deyərlər təkcə oxucuların yox, 
həm də yazıçıların yazıçısıdı. 

Nəriman Əbdülrəhmanlı: 

Sadayı 30 ildir tanıyıram, hə- 
qiqətən də Sadaydan ədəbiyyata 
münasibətdə çox şey öyrənmişik. 
Mən də qeyd etmək istəyirəm ki, 
ən böyük savab bu kitabdır. Yazıçı 
susduğunu yazır, deməli, bu mə- 
nada Saday həyatda çoxdanışan 
adamdır. Sadayın itirdikləri çox- 
dur, amma əsas bir şeyi qazanıb ki, 
bu gün ciddi yazıçı kimi tanınır. 

Tofiq Qaraqaya: 

Ciddi ədəbiyyatın meydanı hə- 
mişə dardır, yəni onun keyfiyyət 
əmsalı nə qədər çoxdursa, təəssüf 
ki, kəmiyyət əmsalı - oxucula- 
rın sayı bir o qədər azdır. Söhbət 
seçkin yazarların oxucularından 
gedir. Saday ciddi yazıçıdır. Bircə 
onu bilirik ki, onun itirdikləri, nə 
qədər ağrılı olsa da, tapdıqlarına 
— indi bu kitaba toplanan bir-bi- 
rindən dəyərli əsərlərin və bir sıra 
gözəl tərcümələrin araya-ərsəyə 
gəlməsinə çox həssaslıqla, zərgər 
dəqiqliyi ilə hesablanıbmış... 

Hələ Miladdan çox-çox öncələr- 
dən günümüzə baş alıb gələn belə 
bir diri söz var: simya, yəni əlkimya. 
Bu, dünyanı elmi yollarla deyil, me- 
tafizikcəsinə qavramaqla, deyək ki, 
dəmiri qızıla, daşı bəngüdaşa, otu 
həyat otuna, bir sözlə, əbədiyaşarlı- 
ğa, iksirə, ölümsüzlüyə, əbədiyyətə 
çevirmək iddiasıyla həyata keçirən 
təcrübələrlə hesablanan dünyagö- 
rüşüdür. Bu mənada mən Sadayı 
bu dünyagörüşünün daşıyıcısı, söz 
kimyagəri hesab edirəm. 

Burada onun az yazmasından, 
hətta heç yazmamasından da- 
nışdılar. Amma bəzən yazmaq - 
yazmamaq, bəzən də yazmamaq, 
yəni susmaq elə yazmaqdı. Bu, 
ciddi olan sənətin, necə deyim, 
kriteriyasıdır... 

Səxavət Sahil: 

Təbrik eləyirəm. Mən həmişə 
Saday müəllimə “sənətkar-müəl- 
lim” demişəm, bu kitabı da bir 
redaktor kimi sevə-sevə oxudum. 
Ən çox sevdiyim əsər “Şəbəkə” 
povesti oldu. Bir daha 60 yaşını 
və yeni kitabını təbrik edirəm. 

Kəmalə Cəfərzadə: 

Saday Budaqlının imzasını 
mən gənclik illərindən tanıyıram. 
Onunla tanışlığımızın tarixi isə çox 
qısadır. Mən bu dəyərli ziyalımızı, 
bənzərsiz qələm sahibini Mərkəz- 
dəki işbirliyimiz zamanı tanıdım. 
Təəssüf edirəm ki, nəşrə hazırlıq 
prosesində bu kitabı sürətlə, qısa 

ir müddətdə, sadəcə iş kimi oxu- 
dum. Buna baxmayaraq, kitabda 
insan mənəviyyatını, Azərbaycan 
insanının psixologiyasını, hətta 
ağacların dilini belə gözəl bilən tə- 
biət vurğunu, mükəmməl bir qə- 
ləm sahibi gördüm. Hamı dedi ki, 
Saday müəllim az yazır, mən de- 
yərdim ki, az yazın, amma həmişə 
belə sanballı yazın. 

Bəhlul Abbasov: 

Sadayla biz tələbə olanda ey- 
ni məhəllədə yaşamışıq. Amma 
Tərcümə Mərkəzinə gəldikdən 
sonra onu daha yaxından tanı- 
dım. İlk növbədə özümü şanslı 
sayıram ki, gəldim, burda be- 
lə gözəl insanlarla tanış oldum. 
Mən də öz növbəmdə Sadayı təb- 
rik eləyirəm. Çox yazsın, oxucu- 
larını tez-tez sevindirsin. 

Təranə Məmmədova: 

Saday Budaqlı imzası ilə çox-çox 
illər əvvəl rastlaşmışdım və yazıla- 
rını oxumuşdum. Tale elə gətirdi 
ki, biz bir yerdə işlədik. Mən onun 
çox az insanlara xas olan şəxsi key- 
fiyyətlərini yüksək dəyərləndi- 
rirəm. Hətta belə düşünürəm ki, 
onun insani keyfiyyətləri yaradıcı- 
lığından belə üstündür. 

Bəlkə də bu gün müasir gənclik 
“Yolüstü söhbət”i dəyərləndirə bil- 
məyəcək. Amma inanıram ki, 5-10 
il sonra geriyə boylanan oxucular 
bu kitabın əsl qiymətini verəcək- 
lər. Mən isə 5-10 il sonra yox, elə 
bu gün Saday müəllimə bu kitaba 
görə çox sağ olun, deyirəm və ona 
yaradıcılıq uğurları arzulayıram. 

Saday Budaqlı: 

Mən xoşbəxt adamam ki, hə- 
mişə qarşıma yaxşı insanlar çıxıb. 
Daim hamıdan yaxşılıq görmü- 
şəm. Və bu mənada özümü ha- 
mıya borclu hesab edirəm. Mən 
həmişə üzərimdə Afaq xanımın 
qayğısını, diqqətini hiss etmişəm. 
Bir dost kimi, bir yazıçı kimi sağ 
olun. Bu kitabı da 60 yaşıma ən 
böyük hədiyyə hesab edirəm. 

.. - tənqidi 
 ALBANTÜRK 2  qeyüilər 


ənqidçi, professor N.Şəmsizadənin 
“Ədəbiyyat qəzeti”ndə dərc olunmuş 
“Tənqiddə meyarsızlıq sindromu” baş- 
lıqlı silsilə 10 məqaləsini oxuduqdan 
sonra mədəniyyətimiz, ədəbiyyatımız və tənqidi- 
mizin dəyərləndirməli olduğu, aşağıdakı on ab- 
zasda qeyd edəcəyim 10 istiqamət barədə gəldi- 
yim ümumi qənaət budur ki, çağdaş Azərbaycan 
ədəbi tənqidinin əhəmiyyətli hissəsi çap olunan 
ədəbi nümunələri dünya ədəbiyyatı kontekstin- 
dən qiymətləndirib təhlil etməkdə çətinlik çəkir. 


RENAN” 


Ədəbi tənqidimizin əksər nümayəndələri müasir 
nəsr, dramaturgiya və poeziya nümunələrinə Türk 
— İslam əxlaqi dəyərləri və bəşəri mədəniyyət me- 
yarları çərçivəsində tənqidi şərh və yön verməyi 
tamam unudub sanki. 

Tənqidçilərimizin bir qismi ədəbi nümunələri 
bədii sənətkarlıq baxımından deyil, müəlliflərinə 
şəxsi münasibət müstəvisində ya tərifləyərək göy- 
lərə qaldırır, ya da heçə sayaraq izlərini görməzliyə 
vurmaqla təşəxxüs göstərirlər. 

Azərbaycan dövlətçiliyinin və vətəndaşının ön- 
cəliyini, bölünmüş Azərbaycanı və işğal olunmuş 
Qarabağı unutdurmamaq kimi milli — mənəvi bor- 
cunu ədəbiyyatımız və ədəbi tənqidimiz özünün 
bir nömrəli kriteriyasına çevirə bilmədiyini də eti- 
raf etməlidir. 

60-cı illər ədəbiyyatında əksini tapmağa başla- 
mış insan psixologiyası, fəlsəfi düşüncələri, mənə- 
vi dünyası və başqa dərinliklərin günümüzün ədə- 
bi nümunələrinin bir qismində fərqli rakursdan 
yanaşma tərzində işlənməsi ədəbi tənqidimizin də 


təqdir etdiyi yaradıcılıq üslubu kimi davam etdi- 
rilməkdədir. 


Kecmişdə və bu gün də cəmiyyətdə rast gəldiyi- 
miz neqativ prosesləri, idarəetmə strukturlarında 
inkişafa əngəl olan problemləri qabardan və çıxış 
yolları göstərməyə çalışan sənədli, tarixi, publisis- 
tik fanrlara ciddi ehtiyac olsa da, ədəbi tənqidimi- 
zin əhatə dairəsi daraldığından, bu qəbildən olan 
nümunələrə diqqət ayırmadığı göz önündədir. 

Kapitalizm kataklizmi və bazar brendinin top- 
lumda yaratdığı təbəddülatın məntiqi nəticəsi ola- 
raq elm, ədəbiyyat aləmində kim hansı mövzuda, 
səviyyədə kitab, monoqrafiya nəşr etdirirsə, özü və 
nəşriyyatlar bilər. Amma çap olunmuş əsərlər və 
ya yazarların, alimlərin yaradıcılığı haqda yazılan 
məqalə və kitablarda ədəbi-tənqidi meyarlar göz- 
lənilməlidir. 

Bədii və ya sənədli pyes, ssenari yaradıcılığının 
səhnə, ekran təcəssümü olan canlı obrazlarla təqdi- 
matı daha cəlbedici, təsiredici vasitədir ki, drama- 
turgiya, sənətşünaslıq və tənqidin yükünü çəkən- 
ləri ikiqat məsuliyyət qarşısında qoyur. 

Mənəvi körpü olan ədəbiyyat ümumən anlaşıqlı 
dil və mədəni ünsiyyət faktoruna əsaslandığı üçün 
mahnı mətnləri, bədii tərcümə və kino dublyaiı 
peşəkar tərcüməçilərin, dilçi və tənqidçi alimlərin 
daim diqqət mərkəzində olmalıdır. 

Ailə və mühitdən sonra gələcəyimizin tərbiyəçi- 
si və təkanvericisi olan uşaq ədəbiyyatı və teatrı, 
habelə cizgi filmləri bünövrə rolu oynadığı üçün 
sona saxladım: Yazarlarımız, ədəbi tənqidimiz və 
reyissorlar yaradıcılığın bu sahəsinə məxsusi diq- 
qət yönəltməlidir ki, toplumda vətəndaş və zövq 
tərbiyəsinin özülü səviyyəli və keyfiyyətli əsərlərlə 
qoyulsun. 

Nəticə olaraq onu da əlavə edim ki, ədəbiyyat, 
yaradıcılıq yoluna çıxmış hər bir yazar cəmiyyətin 
düşünən və seçilən bir üzvü olaraq məsuliyyət və 
səmimiyyətini itirmədən ilk növbədə özünü yaz- 
malıdır. Tədqiqat, ədəbi tənqid yolunda olan alim, 
tənqidçi isə milli ədəbi cameənin keçmişi ilə gələ- 
cəyi arasında elmi körpü rolu oynadığından iste- 
dad və zəhmətinin bəhrəsi olan əsərlərinin özülü- 
nə müxtəlif ideolofi təsirlərdən qorunma peyvəndi 
kimi vicdan hissini yerləşdirməlidir. 


böyütməli, 


üdriklərin bir deyimi var: kamil insan 
öz həyatında dörd vacib şərtə əməl et- 
məlidir - ev tikməli, ağac əkməli, övlad 
kitab yazmalıdır. Əlbəttə, 


bu kamillik heç də hər kəsə qismət olmur. Am- 
ma qismətinə belə xoşbəxtlik düşənlər, kamillik 
şərtlərini taleyində yaşayanlar da yox deyil. Öm- 
rünün səkkizinci onilliyini yaşayan Səməd Qara- 
yev də belə insanlardan biridir. 


Səməd Allahverdi oğlu Qa- 
rayev 1923-cü il martın 23-də 
Qərbi Azərbaycanın Gərd 
kəndində dünyaya göz açıb. 
AH pedaqofi təhsil alandan 
sonra Cığı kəndində müəl- 
limlik fəaliyyətinə başlayıb, 
sonra partiya-təsərrüfat sa- 
həsinə keçib, kolxoz sədri, 
partiya təşkilat katibi, sovxoz 
direktoru kimi məsul vəzifə- 
lərdə çalışıb, plenum üzvü, 
qurultay nümayəndəsi olub, 
“Qırmızı Əmək Bayrağı” or- 
deni və çoxlu medallarla təl- 
tif olunub, ən başlıcası isə 
camaat arşında işgüzar, əda- 
lətli, təəssübkeş insan kimi 
tanınıb. O, 1988-ci ilin sonuna 
— soydaşlarımız erməni şovi- 
nistləri tərəfindən öz 
dədə-baba yurdların- 
dan didərgin salınana- 
dək ləyaqətlə işləyib, i 
yalnız özünə, öz baca- 
rığına və xalqına arxa- 
lanıb. 

“Heç vaxt xalqımın 
pisini də ermənilərin 
ayağına verməmişəm, - 
Səməd Qarayev o illəri 
xatırlayaraq yazır. - Belə 
ki, 40 ilə yaxın vəzifədə 
işləmişəm, cinayət törə- 
dən, təsərrüfata maddi 
ziyan vuran adamların da 
həbsinə imkan verməmi- 
şəm, heç bir insafsızlıq et- 
məmişəm. Hətta qeyri işlər 
üzrə həbs edilmiş adamları 
inzibati orqanların əlindən 
almışam”. 

Səməd Qarayev təkcə 
kənddə, təsərrüfatda deyil, 
bütün rayonda böyük nüfuz 
sahibi olub. Hətta raykomun 
birinci katibləri inzibati or- 
qan işçilərinə tapşırırmış ki, 
azərbaycanlılar haqqında 
nə məsələ olsa, Səməd Qa- 
rayevlə müzakirə edin. Bu 
tapşırıq onun xalq qarşısında 
məsuliyyətini daha da artırır, 
camaatın öəmin-amanlığını 
təmin etmək, yaşayış səviy- 
yəsini yüksəltmək üçün daha 
ciddi tədbirlər görməyə va- 
dar edirdi. 

Onun uşaqlıq illəri ağır və 
keşməkeşli 1930-40-cı illərə 
düşüb. Səməd müəllim hə- 
min illəri ömründən hesab 
etməsə də, artıq taleyinə yazı- 
lıb. Aclıq, kasıblıq, narahatlıq 
təkcə onların ailəsində deyil, 
bütün ailələrdə mövcud idi. 
O dövrdə insanların həbsi, 
sürgünü və ailələrin dağılma- 
sı adi hala çevrilmiş, kimsə- 
nin sabaha ümidi qalmamış- 
dı. 

“Yadımdadır, - Səməd Qa- 
rayev xatırlayır, - Stalinin ha- 
kimiyyəti dövründə camaat 
vahimə içərisində idi. Cığı də- 
rəsində yaşayış şəraiti çox pis- 
ləşmişdi. Ailələr o qədər həbs 
olunacağı vahiməsi içində idi 
ki, dolanışığın pis olması haq- 
qında fikirləşən belə yox idi. 


Kəndlərdən tez- 

tez, filan kənddən 
filankəsin tutulduğu barədə 
xəbər gəlirdi, səhəri gün o biri 
kənddən xəbər eşidirdik. Ailə- 
mizdən tutulan olmamışdı, 
ona görə də çox nigarançılıq 
keçirirdik, qorxurduq ki, ata- 
mızı tutarlar. Atamın vəzifəsi 
yox idi. Vəzifəliləri də bir müd- 
dətişləyəndən sonra həbs edir- 
dilər. Adamların qədir-qiyməti 
qalmamışdı, heç kəsin ailəsi 
barədə fikirləşmirdilər, körpə 
uşaqların qayğısını çəkən yox 
idi. Tutulan adamların evləri- 
ni müsadirə edir, yaxşı nə var, 
götürürdülər. Böyük Vətən 
müharibəsindən sonra Stali- 
nin yeni fərmanı çıxdı. Cığı 
dərəsində çox muzdur, əkinçi, 
biçinçi, vəzifəli şəxs həmin fər- 
manın güdazına getdi. 1953-cü 
ildə, Stalinin ölümündən sonra 
onların hamısı əfv edildi”. 

Bu çətinliklərə baxmayaraq, 
şərəflə ömür sürən, bütün ba- 
carığını camaatın rifahına sərf 
edən Səməd Qarayev doğma 
yurd-yuvasından didərgin dü- 
şəndən sonra Bakıda məskun- 
laşıb. Yenə də boş oturmayıb, 
bütün eneri/isini və qazandığı 
həyat təcrübəsini doğulduğu 
Gərd kəndinin tarixini araşdır- 
mağa və yaddaşında qalanla- 
rı kitaba çevirməyə sərf edib. 


Onun işıq üzü görmüş “Qa- 
zangöl həsrəti”, “Gərd” və 
“80 illik təəssüratlarım” ki- 
tabları faktların və qazanıl- 
mış təcrübənin zənginliyi ba- 
xımından diqqəti çəkir. 
Müəllimi, ağsaqqalı, se- 
vimli böyük qardaşı, əmək- 
dar müəllim Əliş Qarayevin 
xatirəsinə həsr etdiyi “Gərd” 
toplusu uzun illərin bəhrə- 
sidir. Müəllif əvvəlcə Qərbi 
Azərbaycanın Zəngəzur vi- 


kil 


yazı 


Topluda eyni zamanda Gərd 
kəndində doğulub-böyümüş 
görkəmli şəxsiyyətlərin bioq- 
rafiyası və folklor nümunələ- 
rinin verilməsi də diqqətəla- 
yiqdir. 

“Gərd” toplusu kimi kitab- 
ların araya-ərsəyə gəlməsi 
uzun illərin, böyük zəhmətin, 
bir də ölçüyəgəlməz yer-yurd 
sevgisinin nəticəsidir. Gör- 
düklərini, eşitdiklərini, bildik- 
lərini təfəkkür süzgəcindən 
keçirmək, məntiqin məhək 
daşında yoxlamaq, sevgiyə 
bələyib oxucuların ixtiyarına 
vermək heç də asan iş deyil, 
üstəlik, adamdan səbir, höv- 
sələ və təəssübkeşlik tələb 
edir. Xoşbəxtlikdən bütün 


ıı 


bunlar Səməd müəllimin xa- 
rakterində var və nəticədə tək- 
cə gərdlilər üçün de- 
yil, həm də tariximiz 
və yaddaşımız üçün 
belə bir faydalı kitab 
- araya-ərsəyə gəlib. 
Səməd Qarayev “80 
illik təəssüratlarım” 
adlanan kitabında əv- 
vəlki kitablarından 
fərqli olaraq, yazılma- 
miş təəssüratlarını qələ- 
mə alıb. Belə ki, müəllif 


tx valideynləri, soykökləri, 


layətinin 
tarixinə nəzər salır, sonra vi- 
layətin dilbər guşələrindən 
biri olan Qafanın keçmişini 
vərəqləyir. Müəllif, xüsusilə 
1905-1919-cu illər Zəngəzur- 
da baş verən hadisələrə, Gərd 
kəndinin sakinlərinə erməni- 
lərin etdikləri zülmlərə, 1948- 
1953-cü illər deportasiyasına 
xeyli yer ayırıb. Müəllif 1968- 
ci il zəlzələsi və uydurma “er- 
məni soyqırımı”, ötən əsrin 
60-80-ci illərində baş verən 
hadisələr barədə söhbət açır, 
görkəmli şəxslərin və mən- 
bələrin erməni xisləti barədə 
söylədiklərini oxucuculara 
çatdırır. 

Nəhayət, Səməd Qarayev 
doğulub boya-başa çatdığı 
Gərd kəndinə üz tutur, doğ- 
ma yurdunun əhalisi, meşə- 
ləri, kövşənləri, biçənəkləri, 
yaylaqları, bulaqları, bağları, 
qəbiristanlıqlar, toponim- 
ləri, maarifi və mədəniyyəti 
barədə məlumat verir. Sə- 
məd müəllimin qələmi ilə 
Gərdin mərasimləri, bay- 
ramları, toy adətləri, tayfa- 
ları oxucuların gözləri qarşı- 
sında canlanır. Müəllifin öz 
nəsil şəcərəsi barədə verdiyi 
məlumat da diqqəti çəkir. 


onlardan törəyən yeni 
nəsil və nəslin ləyaqətli 


27 nümayəndələri haqqında 


yazıları bir araya toplayıb. 
Kitabda “Dostlarım - ya- 
xınlarım” başlıqlı yazılar ve- 
rilib. Müəllif həmin yazıları 
əvvəlcə ayrıca kitab şəklində 


€? çap etdirmək istəsə də, son 


məqamda bu kitaba daxil et- 
mək qərarına gəlib. “Qohum- 
larım haqqında” bölməsində 
isə cəmiyyətdə özlərinə müəy- 
yən mövqe tutmuş, el arasında 
hörmət qazanmış doğmalarını 
oxuculara tanıdıb. 

Kitaba daxil etdiyi “Ma- 
raqlananlar üçün” bölməsi 
Səməd Qarayevin nə qədər 
geniş dünyagörüşə maraq və 
mütaliə dairəsinə malik ol- 
masının bariz nümunəsidir. 
Burada müəllifin xalq hikməti 
və xalq təbabətinə olan bələd- 
liyi bir daha təsdiqlənir. 

Kitabın “Lətifələr” bölməsi 
isə maraqlı folklor nümunələ- 
ri kimi diqqəti çəkir. Müəllif 
ağız ədəbiyyatımızın bu fan- 
rında yaranmış nümunələri 
toplamaqla daha bir faydalı 
işə imza atıb. 

İnsan ömrünün uzunluğu il- 
lərlə deyil, gördüyü faydalı işlə- 
rin sanbalı ilə ölçülür. Bu məna- 
da da Səməd Qarayevi xoşbəxt 
adam saymaq olar. O, qisməti- 
nə düşən taleyi yaşaya-yaşaya 
illərini boş keçirməyib, həm 
əmək cəbhəsində, həm də əqli 
sahədə xalqına fayda verməyə 
can atıb. Ondan miras qalacaq 
ömür və yaddaş məqamları nə- 
sillərə bir ömək olacaq. 


NƏRİMAN 


teatr 


66 ton həftə Akademik 
Milli Dram Teatrında 
“Herostratı unudun” 
tamaşasının premye- 
rası keçirilib. 

Rus dramaturqu Qriqori Qo- 
rinin eyniadlı əsəri əsasında 
hazırlanan tamaşanın qu- 
ruluşçu refissoru əməkdar 
incəsənət xadimi Mehriban 
Ələkbərzadədir. 


Səhnə əsərində əməkdar artist- 


lər Elşən Rüstəmov, Sabir Məm- 
mədov, Ayşad Məmmədov, Mü- 
nəvvər Əliyeva, İradə Həsənova, 
aktyorlar Hikmət Rəhimov, Rüs- 
təm Rüstəmov, Vüsal Mustafa- 
yev, Cümşüd Zeynalov, Ülvi Hə- 
sənov, Şamil İbrahimov, Elgün 
Həmidov çıxış edirlər. 

Tamaşanın quruluşçu rəssamı 
İlham Elxanoğlu, musiqi tərtibat- 
çısı Kamil İsmayılov, reyissor as- 
sistenti Dilbər İsmayılovadır. 

Qeyd edək ki, səhnə əsərində 
keçmişlə indiki zaman qovuşur. 
Daha doğrusu, Teatr adamı ha- 
disələrə, qəhrəmanlara bələdçilik 
edir. O, tarixin qaranlıq sirlərinə 
aydınlıq gətirmək istəyir və bu 
səbəbdən iki min il əvvəlki dövrə 
düşür. Amma Teatr adamı yalnız 
qəhrəmanlarla görüşə, baş ve- 
rənləri müşahidə edə bilər, onun 
müdaxiləyə haqqı yoxdur. 

Süfet tarixdən götürülüb. Ha- 
disələr bizim eradan əvvəl 356-cı 
ildə Efes şəhərində baş verir. Ba- 
zar alverçisi Herostrat bu gün də 
dünyanın yeddi möcüzəsindən 
biri sayılan Artemida məbədi- 
ni yandırdığı üçün həbs olunur. 
Onun səhərisi gün edam oluna- 
cağı gözlənilir. Şəhər sakinləri 
onu öldürmək üçün həbsxanaya 
gəlirlər, amma vaxtında özünü 
çatdıran hakim Kleon məhbusu 
onların əlindən alır və Herostra- 
tın taleyinin ədalət məhkəməsin- 
də həll olunacağını deyir. Tək- 
bətək söhbətlərində Herostrat, 
Kleona məbədi Allahlara mey- 
dan oxumaq, şöhrət qazanmaq 
üçün yandırdığını etiraf edir. 

Herostrat keşikçini pulla ələ 
alıb, saxlandığı kameradaca tacir 
Krisspiplə görüşməyə nail olur. 
Keçmiş qayınatası Krissipə köhnə 
borcunu qaytaracağına söz verən 
Herostrat ona asan qazanc yolu 
təklif edir - dünyanın ən böyük 
məbədini yandıran adamın - He- 
rostratın əlyazmalarını tiraflayıb 
satsın. Əvəzində ondan 500 drah- 
ma alır və bu pulu keşikçi vasitə- 
silə Dionis meyxanasında topla- 
şan Efes əyyaşlarına göndərir. 

Bu arada Efes hakimi və İran 
şahının satrapı Tissafern arvadı 
Klementina və dostu Kleonla baş 
verənləri müzakirə edir. Kleon 
bildirir ki, Herostrat bu addımı 
adını əbədiləşdirmək üçün edib. 
Klementinanın fikrincə isə, He- 
rostrat məbədi qarşılıqsız mə- 
həbbətdən əzab çəkdiyi üçün 
yandırıb. Söhbətin bu yerində 
Artemida məbədinin kahini Eri- 
ta gəlib çıxır. Kleon sabah məh- 
kəmə olacağını bildirəndə qadın 
qəfil bəyan edir ki, Herostratın 
cəzalanmasına qarşıdır, onun cə- 
zasını Artemida özü verməlidir. 
Buna görə də o, Delfiyadakı mə- 
bədə elçi göndərib ilahənin möv- 
qeyini öyrənmək istəyir. Buna bir 
ay vaxt lazımdır - Kleon bu va- 
riantın qəti əleyhinədir, Tissafern 
isə qərar verə bilmir. 


Klementina gənc və yaraşıqlı 
məhbusla maraqlanmağa baş- 
layır və Herostratın görüşünə 


gedir. Qadın məbəddəki yan- 
ğın əhvalatında sevgi motivinin 
olmadığını biləndə qəzəblənir. 
Məhbus isə qadının sevgisi qar- 
şılığında söz verir ki, edamdan 
əvvəlki çıxışında məbədi onun 
naminə yandırdığını bildirəcək. 

Bu arada Herostratın şöhrəti get- 
dikcə artır. Efes əyyaşları ona alqış 
edir, əlyazmaları yayılır. Kleon ke- 
şikçidən şübhələnir. İşgəncələrə 
dözməyən keşikçi etiraf edir ki, He- 
rostratla görüşənlər arasında Kri- 
sipp və başqa bir nəfər də olub. Bu 
zaman Klementina gəlir və keşikçi 
istəmədən onu ələ verir. Klementi- 
na etriaf edir ki, Herostrat məbədi 
onun üçün yandırıb. Kleon buna 
inanmır və anlayır ki, Herostrat sa- 
dəcə nəyinsə qarşılığında qadının 
bu versiyası ilə razılaşıb. Krissip 
isə bildirir ki, hətta şəhər hökmdarı 
Tissafern özü də Herostratın papi- 
rusundan sifariş edib. Klementina 
ərinə heç zaman Herostratın yanın- 
da olmadığını söyləyir. Kleon onun 
yalan danışdığını sübut etmək istə- 
yəndə məlum olur ki, şahid — ke- 
şikçi öldürülüb. Tissafern dostuna 
yox, arvadına inanır. Kleon özünü 
Herostrata keşikçi elan edir. Bu ara- 
da Tissafern Herostratla görüşür, 
arvadı ilə bağlı həqiqəti öyrənir. 
Məhbus ona çıxış yolu təklif edir: 
hökmdar onu azad edəcək, o isə 
əvəzində Klementina ilə münasi- 
bətləri ilə bağlı söz-söhbətlərin əsas- 
sız olduğunu bildirəcək. Bu zaman 
Tissafern keşikçinin ölümündə əli 
olduğunu etiraf edir və Herostrata 
Kleonu öldürüb qaçması üçün xən- 
cər verir. Tissafern gedəndən sonra 
Herosrtrat Kleonu öldürməyə cəhd 
edir, bu dəfə Teatr adamı işə qarı- 
şır və Kleona xəncər atır. Beləliklə, 
Kleon Herostratı qətlə yetirməklə 
ədaləti bərpa edir... 

Refissor pyesdə zamanların 
bir-birinə keçmə elementindən 
ustalıqla faydalanıb. Tamaşa bi- 
zim eradan əvvələ uyğunlaşdı- 
rılmış videogörüntülərin pərdə- 
ekran proyeksiyası ilə başlayır. 


Teatr adamı xatırlatma verir. Ye- 
ri gəlmişkən, M.Ələkbərzadənin 
quruluşunda bu qəhrəmanın adı 
dəyişdirilib. Tamaşada onun adı 
Tarixdir. Tarix fotokameralı tele- 
fonla görünür, gah özünün, gah 
da tarixi şəxsiyyətlərin şəkillərini 
çəkir. Amma səhnədə Azərbay- 
can tamaşaçısına maraqlı gələn 
təkcə fotokameralı telefonun və 
şelfi fanrının (öz çəkim) görüntü- 
lənməsi deyil. Səhnənin sağ tərə- 
fində çəlləkdə su qoyulub. Qəhrə- 
manlar lazım gəldikdə bu sudan 
istifadə edirlər, məsələn, işgəncə 
məqsədilə gah Herostratın, gah 
da sərxoş keşikçinin başı o çəllə- 
yin içərisinə salınıb çıxarılır. Bə- 
zən də su — “yağış” göydən tökü- 
lür. Aktyorlar - Elşən Rüstəmov 
(Tarix), Sabir Məmmədov (Tissa- 
fern), Ayşad Məmmədov (Kleon), 
Münəvvər Əliyeva (Klementina), 
Hikmət Rəhimov (Herostrat) isə 
həmişəki kimi maraqlı və yadda- 
qalan oyun nümayiş etdirirlər. 

Bir məqamı da qeyd edək ki, 
tragikomediyada sonluq tama- 
milə dəyişdirilib. Tamaşada - 
əsərdən fərqli olaraq — Tarix pro- 
sesə müdaxilə etmək istəsə də, 
Herostrat çevik tərpənib Kleonu 
öldürür. 

Refissor yozumunun maraq- 
lı əsası var. Herostrat məbədi 
yandırıb — insanların dəyərinə əl 
uizadib, amma iki min ildən çox- 
dur ki, tarixdə qalır. O, məqsədi- 
nə çata bilib. Bunu bacarıbsa, de- 
məli, hələlik, qalib odur. Tanrıya 
üsyan edən, insanlara, cəmiyyə- 
tə, əxlaq normalarına qarşı çıxan 
şəxsin adı yaşayırsa, bu, elə tarixi 
yazan Kleonların ölümü demək 
deyilmi? 

“Herostatı unudun”. Bu, şəhər 
hökmdarının əmridir. Bir az da 
bizim Mirzə Fətəli Axundovun 
“meymunu yada salma” misalına 
oxşayır. Qadağa mütləq maraq 
yaradır. Bu halda ziyanlı olanın 
qarşısını necə almalı? Bu mənada 
M.Ələkbərzadənin uğurlu quru- 
huşunu bütünlükdə bəşəriyyətə 
siqnal kimi də anlamaq olar. 


Rəbiqə NAZİMQIZI 


zərbaycan Dövlət 

Akademik Milli 

Dram Teatrı Mins- 

kə qastrol səfərinə 
yollanıb. Teatrın mətbuat xid- 
mətindən verilən məlumata 
görə, kollektiv Belarusda ke- 
çiriləcək Gənclərin II Beynəl- 
xalq Teatr Forumunda “İla- 
hi oyun” tamaşası ilə iştirak 
edəcək. 

Səfər Mədəniyyət və Turizm Nazirliyinin dəstəyi, Azərbaycan 
Teatr Xadimləri İttifaqının təşkilatçılığı ilə baş tutub. 

Beynəlxalq tədbir MDB və Baltikyanı ölkələri, Gürcüstanı əhatə 
edir və “İlahi oyun” tamaşası ilə açılacaq. 

“Kitabi-Dədə Qorqud” dastanının “Dirsə xan oğlu Buğac” 
boyu əsasında hazırlanmış birhissəli etno-müziklın quruluş- 
çu refissoru Mikayıl Mikayılov, quruluşçu rəssamı Mustafa 
Mustafayevdir. 

Səhnə əsərinin musiqi tərtibatı Vidadi Həsənov və Mikayıl Mika- 
yılova, rəqslərin quruluşu Pərviz Məmmədrzayev və Nigar Güləh- 
mədovaya məxsusdur. 

Tamaşada əməkdar artistlər Vidadi Həsənov, Pərviz Məmməd- 
rzayev, aktyorlar Nigar Güləhmədova və Novruz Novruzlu çıxış 
edirlər. 

“İlahi oyun” tamaşası Belarusun Yanka Kupala adına Milli Aka- 
demik Teatrında oynanılacaq. 

Qeyd edək ki, Gənclərin II Beynəlxalq Teatr Forumu Beynəlxalq 
Çexov Teatr Festivalı çərçivəsində gənc refissorların işlərinə baxış 
məqsədi ilə təşkil olunur. 


Musiqili Teatrda 
“Kimdir müqəssir?” 


oyabrın 20-də Azər- 

baycan Dövlət Mu- 

siqili Teatrında 

Əbdürrəhim bəy 
Haqverdiyevin “Kimdir mü- 
qəssir?” adlı ikihissəli ko- 
mediyası 25-ci dəfə nümayiş 
olunacaq. 

Qurumun mətbuat xidmətin- 
dən AzərTAc-a bildirilib ki, ta- 
maşa iki ildən çoxdur Musiqili 
Teatrın repertuarındadır. Azərbaycanın klassiklərindən olan Əb- 
dürrəhim bəy Haqverdiyev bu unikal əsərində insanın yarandığı 
andan bəri keçdiyi kəşməkəşli təkamül yolunu incə bir yumorla 
qələmə alıb. 

Tamaşanın quruluşçu reyissoru İradə Gözəlova, quruluşçu rəssa- 
mı Nabat Səmədova, quruluşçu baletmeyəsterləri, Xalq artisti Təra- 
nə Muradova və Qalina Semyonova, refissor assistenti Elməddin 
Dadaşovdur. Səhnə əsərindəki musiqilər Əməkdar artist Natiq Şi- 
rinovun rəhbərlik etdiyi “Natiq” ritm qrupunun ifasında səsləndi- 
rilir. Tamaşada rolları Əməkdar artistlər Çingiz Əhmədov, Fəridə 
Məlikova, aktyorlar Hüseyn Əlili, Elməddin Dadaşov və Gültac 
Əlili ifa edirlər. 

Qeyd edək ki, tamaşaçıların hər zaman böyük diqqət və maraqla 
izlədiyi bu səhnə əsərinin premyerası 2013-cü il mayın 6-da keçiri- 
lib. Tamaşa birinci Şəki Beynəlxalq Teatr Festivalında iştirak edib və 
fəxri diplomla təltif olunub. 


səhnəmizin yeni “leyli”si 
- (ililli Muradova 


ənc xanəndə, ikinci 
Respublika Muğam 
Müsabiqəsinin qali- 
bi Güllü Muradova 
Azərbaycan Dövlət Akademik 
Opera və Balet Teatrının səh- 
nəsində ilk dəfə olaraq Leyli 
obrazını canlandıracaq. 
Teatrın mətbuat xidmətin- 
dən AzərTAc-a bildirilib ki, de- 
kabrın 3-də nümayiş olunacaq 
“Leyli və Məcnun” operasında Məcnun rolunda Əməkdar artist, 
Opera və Balet Teatrının solisti Səbuhi İbayev çıxış edəcək. 
Tamaşa Əməkdar incəsənət xadimi Hafiz Quliyevin quruluşunda 
təqdim olunacaq. 
Qeyd edək ki, səhnə əsəri Opera və Balet Teatrının solisti olmuş, 
Xalq artisti Baba Mahmudoğlunun 75 illik yubileyi münasibətilə 
reallaşacaq. 

ohum dillərin təli- 
mi və öyrənilməsi, 
həmin dillərdə nitq 
ərdişinin yaradıl- 


ması və qarşılıqlı tərcümələr : 
xüsusi hazırlıq, dərin nəzəri 


bilik və böyük təcrübə tələb 
edir. Fikrimizcə, türkcədən 
azərbaycancaya və əksinə 
tərcümələrə məhz bu bağ- 
Lamda - qohum dillərdən tər- 
cümə nəzəriyyəsi konteks- 
tində yanaşmaq lazımdır. 

Azərbaycan və Türkiyə xalq- 
larını qədim və zəngin 
ümumtürk mədəniyyəti, or- 
taq tarixi keçmiş, genotip 


və dil kökü, məişət, din və 


adət-ənənələrdəki birlik və 
yaxınlıq birləşdirir. Dünya- 
da yaşayan türk xalqlarının 


əhali sayı 200 milyona yaxın- : 


dır. Bunun 100 milyondan 


çoxunu Türkiyə və Azərbay- 


can xalqları təşkil edir. 


Ötən əsrin 80-ci illərinin sonu — 90- 


cı illərinin əvvəllərindən etibarən, 
xüsusilə ölkəmiz yenidən öz müstə- 
qilliyini əldə etdikdən sonra xalqları- 
mızın qarşılıqlı münasibətləri sürətli 
inkişaf yoluna qədəm qoyub. Türki- 
yədə və ölkəmizdə taleyüklü tarixi 
hadisələr, fundamental ictimai-siyasi 
dəyişikliklər baş verir, dövlətlərimiz 
arasındakı siyasi-diplomatik, iqtisa- 
di-ticarət, ədəbi-mədəni və elmi əla- 
qələr dinamik inkişafla səciyyələnir. 
Ümummilli lider Heydər Əliyevin 
türk dünyasında aforizmə çevrilmiş 
“bir millət, iki dövlət” müdrik kəla- 
mı müasir Azərbaycan - Türkiyə qar- 
şılıqlı münasibətlərinin xarakterini 
kifayət qədər aydın şəkildə izah edir 
və xalqlarımız arasındakı əlaqələrin 
inkişaf formulu kimi qəbul olunur. 
Bu gün türk dilləri ailəsinin ən 
böyük qolunu təşkil edən Türkiyə 
türkcəsinin obyektiv və elmi şəkildə 
öyrənilməsinə şərait yaranıb. Sözsüz 
ki, belə bir şəraitdə Türkiyə türkcə- 
sinin qohum dillərdən tərcümənin 
nəzəriyyəsi və təcrübəsi müstəvisin- 
də Azərbaycan dili ilə qarşılaşdırma- 
h-müqayisəli şəkildə araşdırılması 
da xüsusi əhəmiyyət kəsb edir. Bu 
son dərəcə mürəkkəb prosesin öyrə- 
nilməsi, iki yaxın qohum dilin ümu- 
mi və fərqli cəhətlərinin elmi-nəzəri 
tədqiqi, bu fərqlərin türkcədən azə- 
ricəyə şifahi və yazılı tərcümə işin- 
də meydana çıxardığı çətinliklərin 
müəyyənləşdirilməsi Türkiyə türk- 
cəsi mütəxəssislərinin qarşısında du- 
ran aktual problemlərdəndir. 
Qohum dillərdən tərcümə nəzə- 
riyyəsinin özünəməxsus özəllikləri, 
umumi tərcüməşünaslıqdan, eləcə 
də xüsusi tərcümə nəzəriyyəsindən 
fərqli məziyyətləri var. Hər şeydən 
əvvəl, qohum dillərdən tərcümə 
edən mütərcim öz üzərində daima 
“hazırlıqlı” oxucu nəzarəti hiss edir. 
Belə ki, uzaq dillərdən fərqli olaraq 
(təbii ki, söhbət bu dilləri bilənlər- 
dən və mütəxəssislərdən getmir) 
qohum dili ümumi şəkildə olsa da 
(gündəlük danışıq, məişət leksikası 
və s. səviyyələrdə) hamı başa düşür. 


Tərcüməçi öz tərcüməsini iki dili də 
bilən oxucuya ünvanlayır, tam və 
ya qismi “ikidillilik” (“bilinqvizm”) 
məkan və şəraitində işləyir. Müqa- 
yisə üçün deyək ki, məsələn, Çin, 
ispan, yaxud yapon dilindən mütər- 
cimin belə bir “oxucu nəzarəti” xofu 
yoxdur. Bu qəbildən dillərin mütə- 
xəssisi olmayanların həmin dillə- 
rin orifinalından hər hansı bir bədii 
əsəri dilimizə tərcümə etməsi faktı 
ilə qarşılaşmaq mümkün olmadığı 
halda, Türkiyə türkcəsi mütəxəssi- 
si olmayan xeyli müəllif var ki, bu 
dildən azərbaycancaya tərcümələr 
ediblər. 

Türkcədən azərbaycancaya tərcü- 
mədə “oxucu nəzarəti xofu” və ya 
“eyni dil” stereotip düşüncə səbə- 
biylə əməklərinin istehza ilə qarşı- 
lana biləcəyi ehtimalını nəzərə alan 
mütərcimlər türkcədən tərcümələr 
üçün “azəricələşdirən”, “azərbay- 
cancaya uyğunlaşdıran”, “dilimizə 
nəql edən”, “azəricə işləyən”, “di- 
limizə uyğulayan” və s. yazırlar. 


ərcü 


Türkiyədə isə türk dillərindən tər- 
cümə işi üçün daha çox “aktarma”, 
“aktarım” (nəqletmə) termininə üs- 
tünlük verirlər. Halbuki, tərcümə 
tərcümədir, hətta bu, transliterasiya 
olsa belə, yenə tərcümədir. Məsələn, 
osmanlıcadan müasir türkçəyə, ya- 
xud dilimizə mətn transliterasiyası 
bəzən bir mətnin tərcüməsindən da- 
ha çətin olur və mütərcimdən daha 
çox əmək tələb edir. 

Yeri gəlmişkən, müasir türkcə 
və azərbaycancanın eyni olması, 
bu dillərdən tərcümənin absurd- 
luğu, bütün bunların “dil məsə- 
ləsində yalandan qaldırılmış hay- 
küy olması” barədə mülahizələr 
də irəli sürülür. 

Vaxtilə türk alimi Mustafa Haq- 
qı Türkəqul, Cavidin dili barədə 
yazırdı: “Cavidin dili istər Azər- 
baycan daxilində, istərsə də Azər- 
baycan xaricində ən çox münaqişə 
və mübahisə olunan bir mövzu- 
dur. Məlum olduğu kimi, İstanbul 
türkcəsi ilə Azərbaycan türkcəsi 
arasında, ufaq da olsa, bir ləhcə 
fərqi var. Cavid İstanbul türkcəsini 
mənimsəmiş, bu şivəni bütün incə- 
liklərinə qədər öyrənmişdi. Yara- 
dıcılığının ilk dövrlərində İstanbul 
şivəsini məharətlə kullanaraq yarat- 
dığı əsərlərində bu şivəni Azərbay- 
can ədəbi türkcəsinə yaxınlaşdır- 
mağa çalışmış və bu işə müvəffəq 
olmuşdur. Bunun üçün də Cavi- 
din türkcəsinə nə tamamilə İstan- 
bul türkcəsi, nə də tamamilə Azər- 
baycan türkcəsi demək qabildir. 


ohum dili 


Cəsarətlə deyə bilərik ki, Cavid bu 
iki türkcə arasında bir körpü yarat- 
mış və hər iki şivə arasındakı məsa- 
fəni qısaltmışdı. ...Cavidin işlətdiyi 
türkcə olduqca dadlı və işlənmiş, 
gözəl bir türkcədir. Şimali və Cənu- 
bi Azərbaycan, Türkiyə, Türküstan 
və s. türk ellərində tək bir münəv- 
vər bulunmaz ki, Cavidi oxusun, 
onu anlamasın və onun türkcəsin- 
dən zövq almasın”. 

Türkiyədə təhsil almış, “İstanbul 
türkcəsini mənimsəmiş, bu şivəni 
bütün incəliklərinə qədər öyrənmiş” 
Hüseyn Cavidin XX əsrin 1 qərinə- 
sində qələmə aldığı əsərlərinə müna- 
sibətdə deyilmiş bu fikir dəqiqdir və 
heç bir şübhəyə yer qoymur. Həqi- 
qətən də, Hüseyn Cavidin dili məhz 
türk ellərinin — mənəvi ərazimizin 
ortaq dilidir. Bizim burada üzərində 
dayandığımız məsələ, hər iki dilin 
şifahi, yaxud yazılı nitqi və mətnləri- 
nin son 70-80 ildə diferensiallaşması 
və müasir sinxron müstəvidə fərqli- 
ləşməsi məsələsidir. 


Ötən əsrin əvvəllərində ustad 
M.Ə.Sabir də yazırdı: 

“Osmanlıcadan tərcümə türkə” - 

bunu bilməm, 

Gerçək yaztyor gəncəli, 

yainki hənəkdir, 
Mümkün iki dil bir-birinə 
tərcümə, amma 

“Osmanlıcadan tərcümə türkə” - 

nə deməkdir? 

Böyük şair bunu osmanlıcadan 
türkcəyə olan tərcüməyə etiraz ola- 
raq deyib və “türkə eləmək tərcü- 
mə” ləfzini məntiqlə qələt adlandı- 
rıb (yeri gəlmişkən, ustadın müasiri 
Əliqulu Qəmküsar bu etirazın əsas- 
sızlığına cavab yazsa da, şairi öz 
fikrindən döndərə bilməyib). Sabi- 
rin bu taziyanəsində dilə gətirilən 
etiraz şeirin qələmə alındığı 1910- 
cu il üçün də, xeyli sonralar da (təx- 
minən ötən yüzilin 30-cu illərinə 
qədər) başadüşüləndir. İndi bilmə- 
yən yoxdur ki, Cavid yaradıcılığı- 
nın ən müqəddəs ideyalarından bi- 
ri böyük mütəfəkkirin 
dil məsələsi, ğ 
Turançı 
dil məf- 
kurəsi idi. 


lə Di 


mutərcim 


Bu gün türkdilli xalqların ortaq 
ədəbiyyatı və dilinin irəli sürüldü- 
gü ideya böyük Cavidin məfkurə- 
sinin əks-sədası və davamıdır. 

Vaxtilə Türkiyədə də, ölkəmizdə 
də klassik ədiblərin şeirləri olduğu 
kimi nəşr edilir, başa düşülməyən 
ərəb, fars kəlmələrinin qarşılığı 
mətnin axırında (səhifənin aşağı- 
sındakı haşiyədə) göstərilirdi. Klas- 
sik dönəm əsərlərinə münasibətdə 
özünü doğrultmuş bu üsul və me- 
toddan müasir mətnlərin tərcümə- 
si işində də qismən istifadə edilir. 

Bizcə, tərcümə prosesində dillə- 
rin qohum, yaxud uzaq olmasının 
tərcümənin asanlığı-çətinliyi mə- 
sələsi ilə birbaşa bağlantısı yox- 
dur və mütərcimin hər iki dili və 
ya dillərdən birini zəif bilməsin- 
dən qaynaqlanır. 

Qohum dillərdən tərcümə mət- 
nin əslindən - orifinaldan edilir (tə- 
bii ki, vaxtilə türkcə əsərlərin rus 
dilinə, daha sonra bu dildən azə- 
ricəyə çevirildiyini unutmuruq), 


ərdən : 
hlemləri 


yəni sətri tərcümə tamamilə orta- 
dan qalxır, üçüncü bir dil üzərin- 
dən tərcüməyə ehtiyac duyulmur. 
Təbiidir ki, orifinaldan tərcüməyə 
imkan yaradan qohumluq müsbət 
cəhətdir. Leksik-frazeolofi tərkibin 
böyük ölçüdə ortaqlığı, morfolo- 
ii-sintaktik ümumilik tərcümənin 
öz əslinə tam adekvat olmasına 
imkan verir. Bu müsbət cəhət özü- 
nü poetik tərcümələrdə xüsusilə 
göstərir. Tərcümə prosesində şei- 
rin forma, misra, bənd kimi kom- 
ponentlərinin bütünlüklə orifinala 
uyğunluğunu saxlamaq, qafiyə 
cütlərinin qarşılıqlarını, əksər hal- 
larda, tam mühafizə etmək müm- 
kün olur. Məsələn, Türkiyənin ta- 
nınmış şairlərindəm Kamaləddin 
Kamu Kaminin dilimizə çevrilmiş 
“Qürbət” şeirinə baxaq: 

Gurbet o kadar acı, 

Ki, ne varsa içimde, 

Hepsi bana yabancı, 

Hepsi başka biçimde. 


Eriyorum gilgide, 
Elveda her ümide, 
Gurbet benliyimi de, 
Bitirdi bir biçimde. 


Ne arzum, ne emelim, 

Yaralanmış bir elim, 

Ben gurbette degilim, 

Gurbet benim içimde. 

Bu şeirin tərcüməsinə baxaq. Bi- 
rinci və ikinci bəndlər cüzi əl gəzdi- 
rilməklə transliterasiya edilmişdir: 

Qürbət o qədər acı, 

Ki, nə varsa içimdə, 
Hər şey mənə yabançı, 
Hər şey başqa biçimdə. 


Əriyirəm get-gedə, 
Əlvida hər ümidə, 
Qürbət mənliyimi də 
Bitirdi bir biçimdə. 

Diqqət etsək, ritm, bölgü, qafiyə 
cütlükləri tərcümədə eynilə mühafizə 
olunmuşdur ki, bu, dillərimizin yaxın 
qohumluğunun ən bariz göstəricisi- 
dir. Lakin şeirin üçüncü bəndinin ilk 
iki misrasının tərcüməsində qeyri-də- 
qiqlik nəzərə çarpır ki, nə qədər qəri- 
bə olsa da, bu səhv də türk və Azər- 
baycan dillərinin qohumluğundan 
qaynaqlanır. Belə ki, şəxs (xəbərlik) 
şəkilçiləri ilə mənsubiyyət şəkilçiləri 


türkcədə üst-üstə düşdüyü halda, di- 
limizdə fərqlidir (Müqayisə et: türkcə 
ben müdürüm, benim müdürüm, 
azəricə mən müdirəm, mənim mü- 
dirim). Buna diqqət edilməməsi tər- 
cümədə məna təhrifinə yol açmışdır: 

Nə arzu, nə əmələm, 

Yaralanmış bir eləm. 

Mən qürbətdə deyiləm, 

Qürbət mənim içimdə. 

Mütərcim emelim və elim kəlmə- 
lərindəki mənsubiyyət şəkilçilərini 1 
şəxs (xəbər) şəkilçiləri ilə vermiş, is- 
mi xəbərin değilim inkarının sonun- 
dakı şəxs (xəbər) şəkilçisi ilə qafiyə 
cütlüyünü qorumağa cəhd etmiş, 
məna təhrifinə yol açmışdır. İlk iki 
bənddəki kimi orifinalın transliterasi- 
yasının verilməsi daha doğru olardı: 

Nə arzum, nə əməlim, 
Yaralanmış bir elim, 
Mən qürbətdə deyiləm, 
Qürbət mənim içimdə. 

Orifinalda lirik qəhrəmanın - şairin 
nə arzusu, nə bir əməli qalıb, Vətəni, 
eli yaralıdır, özü qürbətdə olmasa da, 
bu sıxıntılar — arzusuz- 
550 luq, həvəssizlik, ölkəsi- 
“ nin düşmən tərəfindən 
işğalı, parçalanmışlığı 
ona öz Vətənində qür- 
El bətçilik hissi yaşadır. 
7 Tərcümədə isə sanki li- 
rik qəhrəmanın özü nə 
arzu, nə əməldir, o özü 
yaralanmış bir eldir. 

(Ardı var) 

Əsgər RƏSULOV, 

Filologiya elmləri 

doktoru, professor 


Şə 


memuar 


zərbaycan əsilli görkəmli türk yazıçısı, si- 
yasətçi və dövlət xadimi Səməd Ağaoğlu 
(1909-1982) çağdaş Türkiyədə memuar 
dəbiyyatının görkəmli nümayəndələrin- 
dən biri kimi tanınır. Onun oxuculara təqdim olu- 
nan “Atamın dostları” kitabında atası, XX əsrin ilk 
onilliklərində Azərbaycanın və Türkiyənin fikir həya- 
tında müstəsna xidmətlər göstərmiş Əhməd Ağaoğ- 
lunun (1869-1959) türkçülük hərəkatında, sənət və 
siyasət aləmində, yeni Türkiyənin qurulması uğ- 
runda mübarizədə çiyin-çiyinə addımladığı bir 
sıra görkəmli şəxsiyyətlərin portretləri yaradı- 
lıb. Müəllifin ad çəkmədən son dərəcə səciyyə- 
vi cizgilərlə rəsm etdiyi bu portretlər özlərinin, 
eləcə də Əhməd Ağaoğlunun həyatının, mübarizə 

və ideallarının bir sıra xüsusiyyət və keyfiyyətlərini 


aşkara çıxarır. 


Səməd AĞAOĞLU 


(Əvvəli ötən saylarımızda) 


Qazinin əski İttihad və Tərəqqi 
nümayəndələrini birlikdə çalış- 
mağa dəvətinin çeşidli səbəbləri 
vardı. Bu yolla bir tərəfdən Birin- 
ci Böyük Millət Məclisində qüv- 
vətli fraksiyalar yaradan İkinci 
qrup üzvlərinin məmləkət daxi- 
lindəki siyasi fəaliyyətlərinin qar- 
şısına yeni güclər çıxararaq mü- 
vazinəti saxlamağı düşünürdü. O 
biri yandan isə təcrübələri, cəsur, 
fəal xarakterləri ilə seçilən, ən 
başlıcası isə ölkədə özlərinə tək- 
rar maddi və mənəvi mövqelər 
verilməsinin doğurduğu minnət- 
darlıq hissləri ilə Qaziyə borclu 
olan, ona bağlanan ittihadçıların 
bilik və bacarığından, irəlidə ger- 
çəkləşdirmək istədiyi inqilablar- 
da yararlanmaq niyyətində idi. 

Nəhayət, bu yolla bütün ehti- 
ras, xarakter və əməllərinə dərin- 
dən bələd olduğu köhnə dostla- 
rının, həmkarlarının nə zamansa 
özünə qarşı vahid qüvvə şəklində 
birləşmələrinin qarşısını əvvəlcə- 
dən ala bilərdi. 

Lakin Qazinin inqilabları müm- 
kün qədər qansız, qarşıdurmasız, 
tədrici şəkildə və sakit şəraitdə 
həyata keçirməklə bağlı düşündü- 
yü tədbirlər yalnız qismən nəticə 
verdi. Əski ittihadçıların bəziləri 
ilə İkinci qrupun rəhbərləri, hətta 
Milli Mücadilənin ayrı-ayrı məş- 
hur adları çox asanlıqla ümumi dil 
tapıb birləşdilər. Ardınca isə onla- 
rın yanında vətəndaş heysiyyət və 
şərəfini heçə sayan, şantai, təhdid, 
hiylə, yalan, fitnə-fəsad, ixtilaf va- 
sitəsi ilə Milli Mücadilə liderlərinin 
xidmətlərini, şəxsiyyətlərini ki- 
çiltmək yolu tutan bir qrup insan- 
lar yer aldı. Başda din olmaq üzrə 
bütün müqəddəs məfhumları sə- 
viyyəsiz siyasət istəyinə alət edən 
düşüncə tərzi, zehniyyət birdən bi- 
rə mütəşəkkil güc halında Qazinin 
qarşısında dikəldi. 

Belə olduqda önləyici tədbir- 
lər görmək zərurəti meydana çıx- 
dı. Milli Mücadilənin zəfərlə ba- 
şa çatmasında böyük xidmətləri 
olan İstiqlal Məhkəmələri yenidən 
quruldu. Topçu minbaşısı Mil- 
H Mücadilə illərindəki kimi yenə 
məhkəmələrin rəisi təyin edildi. 


Fəqət bu təyinat ondan ötəri 
həm də yeni və qorxunc ziddiy- 
yətin, düşmənçiliyin başlanğıcı 
oldu. Bəzilərinin fikrincə, topçu 
minbaşısına tapşırılan yeni vəzi- 
fə həm də cəzalandırma funksi- 
yasının verilməsi idi. Ankaradan 
İstanbula yola düşərkən dəmir- 
yol vağzalında qoluna girib onu 
yola salmağa toplaşmış çoxsay- 
lı dost-tanışların arasından bir 
tərəfə çəkən, qulağına “Sizdən 
inqilabın qorunmasını istəyi- 
rəm” — pıçıldayan səsin sahibi ilə 
birlikdə Milli Mücadilə illərin- 
də ingilis casusu Mustafa Sağır" 
edam kürsüsünə çıxaran İstiqlal 
Məhkəməsi rəisindən qorxunc 
iftira nəticəsində Ağa xanın? ca- 
susları kimi qələmə verilən in- 
sanlar barəsində də eyni qərarı 
gözləyənlər onun sonuncuları 
günahsız elan edən hökmü qar- 
şısında əvvəlcə şaşırdılar. Sonra 
bütün düşmənçiliklərini topçu 
minbaşısına yönəltməkdə əsla 
tərəddüdə yol vermədilər. Onu 
vurmaq üçün fürsət gözləməyə 
başladılar. 

Qəzetçilərin bəraət almalarının 
ilk reaksiyasını İzmirdə gördü. 
Məhkəmədən sonra İstanbulda 
təqsirsiz saydığı insanlarla bir- 
likdə yemək yemiş, səmimi söh- 
bətlər etmiş, hətta daha irəli 
gedərək onların Qazi ilə görüş- 
mələrini istəmişdi. Bu məqsədlə 
göndərdiyi məktubları xoş qar- 
şılayan Atatürk görüşün bir şər- 
tə bağlı olduğunu bildirmişdi. 

Qəzetçiləri görüşə dəvət etmə- 
yəcəkdi, onlar Atatürkün qə- 
buluna düşməklə bağlı xahişlə- 
rini özləri dilə gətirməli idilər. 
Qazi həmin vaxt İzmirdə idi. Qə- 
zetçilər onunla görüşmək üçün 
İzmirə getdilər. “Təsviri-əfkar”? 
məcmuəsində dəvətin Qazidən 
gəldiyini yazdığı üçün adı heyə- 
tin siyahısından çıxarılan mər- 
hum Vəlid Əbüzziyadan" başqa 
qalanları Qazi ilə görüşdülər. 
İstanbul İstiqlal Məhkəməsinin 
rəisi də eyni vaxtda İzmirə gəldi. 
Əvvəlcə şəhərdə olan baş vəkillə? 
görüşmək istədi. Baş vəkil müsafir 
qaldığı evdə olsa da, görüşlə bağlı 
yox cavabı verdi. Bundan bir dəqiqə 
sonra isə, açıq-aydın şəkildə, onun 
gözləri önündə binadan çıxıb avto- 
mobilinə mindi və salam da vermə- 
dən yanından sürətlə ötüb keçdi. 
Bu hadisədən sonra da yenə 
oradan-buradan acı eyhamlar, 
zarafat yolu ilə deyilən tənqid- 
lər, onu inqilabın zəruri xüsusiy- 
yətlərini anlamamaqda ittiham 
edən sərzənişlər eşidilməkdə idi. 
Əgər baş vəkil dəyişərək yerinə 
Fəthi bəyin” kabinəsi gəlməsəy- 
di, əski topçu minbaşısının taleyi 
bəlkə elə həmin o günlərdə həll 
olunacaqdı. Fəthi bəy kabinəsinin 
qurulması zamanı Bəhriyyə vəka- 
lətinin (Dənizçilik nazirliyi - V.Q.) 
təşkilinə də qərar verildiyi zaman 
Qazi Mustafa Kamalın ağlına ye- 
ni vəzifə təyinatı ilə bağlı ilk gə- 
lən namizəd o oldu. Siyasi həyata 
minbaşı rütbəsi ilə atılmışdı. İndi 

Bəhriyyə vəkili kürsüsündə otu- 
racaqdı. Bu, əslində hərbi vəzifə 
sayılırdı. Belə olan təqdirdə özü- 
nü birdən-birə bir neçə rütbənin 
üzərindən adlayaraq admiral 
görməyə haqqı vardı. Ağlına gə- 
lən məsum hissin həyəcanı ilə 


—  — bir tərəfdən üzünə əsl admiral 


nüfuzunun maskasını taxıb 
bərbad vəziyyətə düşmüş 
donanmada müəyyən qay- 
da-qanun yaratmaq üçün 
nəzarəti gücləndirərkən, o 
ili biri tərəfdən də özünə həqi- 
qi admiral ədası və qiyafəti 
təmin etmək fürsətini əldən 
qaçırmamışdı. Qəzetlərdə ba- 
şında dənizçi papağı, əynində ağ 
şalvar, lacivərd rəngli pencək- 
lə çəkdirdiyi şəkilləri tez- 
tez çap olunurdu. 


Amma, deyəsən, bu da ona yetər- 
li görünməmişdi. Daha irəli getdi: 
kiçik oğluna admiral uniforma- 
sı tikdirməklə kifayətlənməyib 
Keçiörəndəki yığcam, mütəvazi 
evinin qapısına dənizçilik və do- 
nanma rəmzlərini əks etdirən 


tutacaqlar taxdırdı. Artıq adı dil- 
lərdə dastan olur, donanma üçün 
gördüyü yaxşı işlər də avamyana, 
toy hərəkətlərini xatırladan əməl- 
ləri üzündən gülüş mövzusuna 
çevrilirdi. Onun idarə işçilərinə 
qənaət məqsədi ilə içərisindəki 
məhlulun buxarlanıb havaya uç- 
maması üçün mürəkkəb şüşələri- 
nin ağzını daim bağlı saxlamaları 
barəsində əmr verməsi dildən-di- 
lə düşən zarafatlardan biri kimi 
məşhurlaşmışdı. 

Şeyx Səid üsyanı” zamanı daha 
məqbul saydığı yumşaq siyasətin 
baş vəkilin mövqelərini zəiflət- 
diyini hiss edər-etməz xariciyyə 
vəkili ilə bərabər daha şiddətli 
tədbirlər görülməsinin tərəfdarı 
kimi çıxış etməyə başladı. Bu yolla 
təkrar hökumət başına keçəcəyini 
sezdiyi şəxsə yaxınlaşmaq istəyir- 
di. Məqsəd qısa müddətdə ürək- 
dən vurulduğu Bəhriyyə vəkili 
vəzifəsini qoruyub saxlamaq idi. 

Hadisələr təxminlərə uyğun 
şəkildə davam etdi. Fəthi bəy və- 
zifədən çəkildi, yerinə İsmət Paşa 
baş vəkil oldu. Fəthi bəyə qarşı 
yeni baş vəkili nə qədər müdafiə 
etsə də, kökləri Milli Mücadilə il- 
lərinə gedib çıxan bir para əndi- 
şələri, narahatlıqları vardı. 

Məşrutiyyədən öncə Ədirnədə 
xəncər və Quran üzərinə gözübağ- 
land içərək gizli İttihad və Tərəqqi 
cəmiyyətinə üzv yazılması prosesi- 
nə rəhbərlik etməsi İsmət Paşa ilə 
ulduzlarının barışmasına heç cür 
imkan vermədi. Xoşagəlməz tə- 
sadüflər onları az qala hər yerdə 
qarşı-qarşıya çıxarır, üzbəüz qo- 
yurdu. Bursanın yunanlar tərəfin- 
dən işğalına imkan yaradan hərbi 
səhvləri hər yerdə açıq və kəskin 
şəkildə tənqid etmişdi. Ankara İs- 
tiqlal Məhkəməsi rəisi olduğu za- 
man Qərb Cəbhəsi Komandanının 
Ali İhsan Paşağ ilə bağlı ittihamla- 
rını təhqiq etmişdi. Nəticədə məsə- 
lənin İstiqlal Məhkəməsinin maraq 
dairəsinə daxil olmaması ilə bağlı 
qərar verməklə bir sırada ittiham- 
ların tam əsassızlığını da Mustafa 
Kamal Paşanın diqqətinə çatdır- 
mışdı. İstanbul qəzetçilərinə bəraət 
verməsi isə ətrafında cərəyan edən 

hadisələrin son halqasına çev- 
.. rilmişdi. Beləliklə, bu düşün- 

cələri ilə düz-doğru Atatürkün 
yanına getdi, “Paşam, - deyə sözə 
başladı. — Ağlımda, xəyalımda yox 
ikən mənə vəkil vəzifəsi verdiniz, 
böyük həvəslə yeni sahədə xidmə- 
tə başladım. Amma indi hökumət 
dəyişir. Baş vəkilin lap əvvəldən 
mənə münasibətinin necə olduğu- 
nu bilirsiniz. Məni müdafiə edin ki, 
Bəhriyyə vəkilliyində qala bilim”. 


"Mustafa Sagir (1877-1921) - 
hindistanlı müsəlman, 1919- 
1921-ci illərdə İstanbul və 
Anadoluda ingilislərin lehinə 
casusluq fəaliyyəti işə məşğul 
olmuşdu. İstiqlal Məhkəməsi- 
nin qərarı ilə 1921-ci ilin ma- 
yında Ankarada dar ağacın- 
dan asılaraq edam edilmişdi. 

7 Ağa Xan - ismaililərin 48-ci 
imamı II Ağa xan (1877- 
1957) nəzərdə tutulur. 


5 “Təsviri-əfkar” - Osmanlı 
imperatorluğunda və Türkiyə 
Cümhuriyyətində 1862-1925- 
ci illərdə çap olunan gündəlik 
ictimai-siyasi qəzet. 

“Vəlid Əbüzziya (1884-1945) - 
türk furnalisti və naşir. 


51920-1945-ci illər arasında 
Türkiyədə hökumət başçı- 
sının rəsmi ünvanı. 1945-ci 
ildə indi də istifadədə olan 
“baş bakan” ifadəsi ilə əvəz 
olunub. 


“Ali Fəthi Okyar (1880-1943) 
- türk hərbçisi, siyasi xadim 
və diplomat. Atatürkün ən 
yaxın silahdaşlarından biri 
idi. TEMM hökumətinin Baş 
naziri vəzifəsində çalışmışdı. 


7 Kürd əşirətinin başçısı, Nəqş- 
bəndi təriqətinin şeyxi Şeyx 
Səidin (1865-1925) rəhbərli- 
yi ilə 1924-cü ilin martında 
zaza-kürd tayfalarının fəal 
iştirakı ilə cənub-şərqi Ana- 
doluda xilafət tərəfdarları- 
nın mərkəzi hökumətə qarşı 
qaldırdıqları üsyan. 

SAH İhsan Sabis (1882-1957) 
- türk hərbçisi və siya- 
si xadim. Atatürkün yaxın 
silahdaşı. 

əşfiyyat və əks-kəşfiyyat elə bir sahədir 
ki, ondan yazanda təzə material tapmaq 
çox çətin olur. Buna görə bəzən, bəlkə 
ə oxucuların qınaq obyektinə çevrilirik. 
Çünki adamlar şahidləri olduğu, yaşadıqları dövr- 
də baş verənlərlə daha çox maraqlanırlar. Amma 
bunu da nəzərə alın ki, ötən əsrin 70-90-cı illəri- 
nin sizi cəlb edən mövzuları heç yerdə geniş işıq- 
landırılmır. Kəşfiyyatda hətta 50-ci illərin hadisələ- 
ri də nisbətən təzə sayılır. Necə deyərlər, kəşfiyyat 
materiallarının “yaradıcılıq müddəti 
Bunun səbəbi lap üzdə olsa da, bəzi oxucularımız 
üçün aydınlaşdırmağa dəyər. Nisbətən son dövrlərin 
kəşfiyyat tarixinə müraciət edən araşdırmaçı yalnız — 
maraqsız yazı yaza bilər, çünki hadisələrin təfərrüat- t 
larını, iştirakçılarını açmaq mümkün olmur - onların 
bəziləri hələ də sağ-salamat və iş başındadır. 

Amma bu, heç də o demək deyil Ki, son dövrlərdə bu 


.” 


çox uzundur... 


tarixin səhifələri yazılmır. Bu illər ərzində, məsələn, 
sovet kəşfiyyatına Uoker, Lipke, Eyms, Hansen, Ho- 
vard və başqaları kimi qiymətli agentlər xidmət gös- 
tərib. Elə fikirləşməyin ki, bu insanlar adi adamlar idi. 


Onlar Amerikanın Mərkəzi Kəşfiyyat idarəsində, Federal 

Təhqiqat Bürosunda, Milli Təhlükəsizlik Agentliyində, Bir- 
ləşmiş Ştatlar ordusunun şifrləmə xidmətində çalışırdılar. 
Rus kəşfiyyatı bu qiymətli agentlərlə əlaqəsini, bir qay- 
da olaraq, heç vaxt etiraf etmir və bu yolla mətbuatın 
qaldırdığı cavabsız sualları cavablandırmaq məsu- 


liyyətindən azad olur. 


Bu siyahını daha da uzatmaq olardı. Amma 
bu yazıda məqsədim tamam başqadır. 
Mən bu gün Rusiya Xarici Kəşfiyyat 
orqanının öz əməkdaşı saydığı, Bir- . 
ləşmiş Ştatlardan qaçandan sonra 
rəsmən rus kəşfiyyatının zabiti rüt- 
bəsinə layiq görülmüş bir şəxsdən 
söhbət açmaq istəyirəm. Bu, SSRİ- 
yə köçəndən sonra Mixail Orlov 
adı götürən Qlen Souterdir. 


Bu insanın maraqlı həyatı, sar- 
sılmaz əqidəsi vardı, gördüyü 
işlər oxunaqlı bir romana çevri- 
lərək bu fanrın ən həssas həvəs- 
karlarını belə təsirləndirə bilər- 
di... Amma Souterin həyatı həm 
də məhv olmuş illüziyalar, puç 
arzular, yalançı dəyərlər top- 
lusudur. O, 1989-cu ildə özünü 
öldürəndən sonra, Rusiyanın 
kəşfiyyat bossları hadisədən çox 
təsirlənsələr də, bunu acınacaq- 
lh təsadüf, faciəvi anlaşılmazlıq 
adlandırdılar. Amma Qleni tanı- 
yanlar bilirdi ki, bu qiymətlən- 
dirmə ağ yalandır. Bu gün artıq 
vəziyyət dəyişib. Bu gün Qlen 
Souterin başına gələnlərin məsu- 
liyyətini yalnız onun öz boynuna 
yıxmaq ədalətsizlik olardı... 

“SSRİ-də yaşamaq 
istəyirəm” 

80-ci illərdən etibarən Sovet 
xarici kəşfiyyatında Uqo ləqə- 
bi altında Amerika vətəndaşı 
Souter Qlen Maykl çalışmağa 
başladı. 1957-ci ildə İndiana şta- 
tının Hammond şəhərində ana- 
dan olmuş Qlen 1977-ci ildən 
1982-ci ilədək İtaliyada dislo- 
kasiya olunan 6-cı Amerika do- 
nanmasının kəşfiyyat qurum- 
larında qulluq edirdi. O, eyni 
zamanda donanmanın ictimaiy- 
yətlə əlaqələr bölməsinin məsul 
işçisi və bu birləşməyə koman- 
danlıq edən admiralın şəxsi fo- 
toqrafı idi. 

1983-cü ildən 86-cı ilədək o, 
Norfolk şəhərindəki Old Domi- 
nion universitetində zabit rüt- 
bəsinə yiyələnmək üçün təhsil 
alaraq, eyni zamanda Amerika 
Hərbi Dəniz donanmasının elə 
Norfolkdakı bazasında kosmik 
kəşfiyyat materiallarının işlən- 
məsiylə məşğul olurdu. 


Dostlarının dediyinə görə, Qlen 
həmişə analitik düşüncə tərziylə 
fərqlənib. O, ətrafında baş verən- 
lərin mahiyyətinə varır, həyatın 
mənası barədə düşünürdü. Nəti- 
cədə bu cavan oğlan dünyaya öz 
baxış meyarlarını təyin edə bildi, 
prioritetlərini müəyyənləşdirdi. 
Və bütün bu mənəvi məsələlə- 
rin başında özünün dediyi kimi, 
“ümumbəşəri dəyərlər” dururdu. 

Bu dəyərlər hansılar idi? Əda- 
lət, bərabərlik, fərdlərin ümum- 
bəşəri birliyi, kollektivçiliyin fər- 
diçilikdən üstünlüyü... 

Qlen Souterin şəxsiyyəti məhz 
bu bünövrə üzərində formalaşır- 
dı... 

80-ci illərin əvvəllərində o, bir 
dəfə Romadakı sovet qurumların- 
dan birinə gəlir. İş elə gətirir ki, 
həmin müəssisədə onu sovet xa- 
rici kəşfiyyatının çox təcrübəli bir 
rezidenti qarşılayır və onlar xeyli 
söhbətləşirlər. Souter SSRİ-dən si- 
yasi sığınacaq istəmirdi, Amerika 
hökuməti tərəfindən hər hansı 
təqiblərə, təzyiqlərə məruz qaldı- 
$ını da söyləmirdi. O, sadəcə ola- 
raq, SSRİ-də yaşamaq istədiyini 
bildirərək, xahiş edirdi ki, Sovet 
vətəndaşlığı alması üçün nə etmə- 
li olduğunu ona başa salsınlar... 

Sonralar həmin rus kəşfiy- 
yatçısı, Qlen Souterlə ilk söh- 
bətini xatırlayaraq belə deyirdi: 


ini 


“O zaman bu Amerika vətəndaşı- 
nın ağlından belə keçmirdi ki, bi- 
zə əlində olan məxfi məlumatları 
sovet pasportuna dəyişməyi təklif 
etsin... Yox, o, vətəninə xəyanət et- 
mək fikrindən tam uzaq idi — bu 
insan, sadəcə olaraq, özünə yeni 
vətən tapmaq istəyirdi. Odur ki, 
burda maddiyyatın heç bir ro- 
lu yox idi — alverdən söhbət belə 
gedə bilməzdi. Söhbət əsnasında 
mən onun məlumat dairəsini ay- 
dınlaşdırmaq istəyərkən konkret 
dedi ki, heç bir məxfi məluma- 
ta malik deyil. O, bizi aldatmağa 
çalışmırdı. Sadəcə olaraq, ağlına 
belə gətirmirdi ki, necə böyük im- 
kanlara malikdir...” 

Həqiqət isə tamam başqa idi. 
Souterin məşhur “Nimets” təy- 
yarə gəmisində, Birləşmiş Ştat- 
ların digər döyüş və xüsusilə də 
qərargah gəmilərində qulluq et- 
məsi sovet kəşfiyyatı üçün çox 
qiymətli idi. Amma bundan da 
qiymətli bir məqam vardı: onun 
əlindən tamamilə məxfi sənədlər 
keçmişdi. 

“Souterə görə, 
müharibədə Sovetlərə 
məğlub ola bilərdik” 


Qlen Souter kəşfiyyatçılarda 
artıq ilk kontaktdan özü haqda 
xoş təəssürat yaratdı — bəlli idi 
ki, artistlik etmir, səmimidir, 


Sovetlər Bir- 
liyinə açıq 
rəğbəti var 
və əlindəki 
bütün im- 
kanlarla 
dünyada 
ədalətin 
dayağı 
RFE ydığı 
bu ölkə- 
yə faydalı 
M, olmaq is- 
T təyir. Və 
cı sonrakı ha- 
disələr gös- 
tərdi ki, bu 
gözləntilərin- 
də yanılma- 
yıblar: Souter 
tezliklə Sovet kəş- 
fiyyat orqanlarını 
qızıldan qiymətli 
məlumatlarla təchiz 
etməyə başladı. 


maları 


sulam"məxfi” layibiiməz 


ıularıli qur 
kəşfiyyatçı ülen Souler 


O, Sovet İttifaqına sırf siyasi, 
mənəvi, insani mövqeyinə görə 
kömək göstərir, əməyi müqabi- 
lində təklif olunan pulu qətiyyətlə 
rədd edirdi. Souterin davranışını 
obyektiv qiymətləndirsək görərik 
ki, o, yad ölkəyə işləyən klassik 
agentlərdən tamamilə fərqlidir. 
Bu fərqlilik sonralar da onun bü- 
tün fəaliyyətinin ana xəttini təşkil 
edirdi və təbii ki, Sovet kəşfiyyatı- 
nın rəhbərləri də onu çox yüksək 
qiymətləndirirdilər. 

Görəsən, Qlen Souterin özü bu 
barədə nə düşünürdü? Bu təhlü- 
kəli əməkdaşlığa niyə getmişdi? 
Bu əməkdaşlıq onun hansı istək- 
lərinin həyata keçməsi üçün həl- 
ledici idi? Bu həssas məqam bir 
çox amillərlə bağlıdır, amma əsas 
məsələ bu idi ki, Souter bu yol- 
la bəşəriyyət üçün qlobal dəhşət 
vəd edən nüvə müharibəsinə qar- 
şı mübarizə apardığına əmin idi... 

Bilənlər yəqin yaxşı xatırlayır ki, 
səksəninci illərin əvvəlləri beynəl- 
xalq gərginliyin artmasıyla tarixə 
yazılıb. “Soyuq müharibə” qızışa-qı- 
zışa gedirdi. Souter də çalışdığı yer- 
lərə görə, dünyanın məruz qaldığı 
ölümcül təhlükəni anlayır, anbarları 
ağzınadək nüvə silahıyla dolu “Ni- 
mets” gəmisinin fəaliyyətini bu təh- 
lükənin bariz təzahürü sayırdı. O, 
“nüvə qışının” nə olduğunu, plane- 
timizə nə vəd etdiyini yaxşı bilirdi... 


kəşfiyyat 


1981-ci ildə Birləşmiş Ştatların 
6-cı donanması birincidərəcə- 
li döyüş hazırlığına gətirildi. Bu 
qərar Souterin təxəyyülünü möh- 
kəm sarsıtdı. Məhz o vaxt qərara 
gəldi ki, nüvə zərbəsi endirmək 
planlarına qarşı aktiv fəaliyyətə 
başlasın. Və o, öz niyyətini konk- 
ret əmələ çevirdi. Həmin andan 
etibarən Souter üçün təhlükəli, 
gərgin həyat başlandı. Sonralar 
o özü etiraf edirdi ki, döyüş pos- 
tunda keşik çəkdiyin saatlarda 
keçirdiyin gərginliyi təkbaşına 
yaşamaq, daim ayıq-sayıq olmaq, 
içindəki dərdləri hamıdan, hətta 
çox sevdiyin doğma anandan belə 
gizlətmək asan deyildi. O bilərək- 
dən riskə gedərək hərbi-stratefi və 
hərbi-taktiki xarakterli məlumat- 
ları müntəzəm olaraq, vaxtında 
ötürürdü. Onun fəaliyyətinə bi- 
lavasitə bələd olanlar deyirlər ki, 
Souterin nüvə müharibəsinin baş- 
lanmasına göstərdiyi müqavimət 
çox əhəmiyyətli sayılmalıdır. 

Qərbdə ona sonralar “Supera- 
gent” adı qoydular. Amerika 
kəşfiyyat orqanlarından birinin 
yüksək çinli məmuru belə deyir- 
di: “Souterin ucbatından biz 5So- 
vetlərlə müharibədə məğlub ola 
bilərdik”. Pentaqonun mətbuat 
katibi Uilyams 1986-cı ilin iyul 
ayında etiraf etdi ki, Souter qəf- 
lətən yoxa çıxanadək Amerika 
əks-kəşfiyyat orqanlarında onun 
SSRİ kəşfiyyatı ilə hər hansı bir 
əlaqəsini təsbit edə biləcək heç 
bir fakt olmayıb. 


ldlli - 


Bu etirafın bir mənası vardı: Uqo 
peşəkarcasına, ehtiyatla işləyir, 
konspirasiyanın qaydalarına cid- 
di riayət edirdi. Odur ki, Amerika 
əks-kəşfiyyatı Souterin sovet kəşfiy- 
yatçılarıyla əlaqəsindən tam bixəbər 
idi. Uqo yoxa çıxandan sonra şəxsi 
işiylə dərindən maraqlanan məmur- 
lar onun bu xidməti yalnız mənəvi 
dəyərlərə, ideyaya söykənərək ta- 
mamilə qərəzsiz göstərdiyinə inana 
bilmirdilər. Souterin özü isə sonra- 
lar daim vurğulayırdı ki, bu seçi- 
mində yalnız öz dünyagörüşü, mə- 
nəviyyatı, prinsipləri rol oynayıb. 

Qlen Souterdən alınan məlumat- 
lar SSRİ-nin müdafiəsi üçün birin- 
cidərəcəli əhəmiyyət kəsb edirdi. 
O, Moskvaya qaçırılandan sonra 
Birləşmiş Ştatların kütləvi informa- 
siya vasitələrində xəbərlər yayıldı ki, 
amerikalıların Liviya lideri Qəddafi- 
nin fiziki məhvinə yönəlmiş, 1986-cı 
ilin avqustunda keçirilən əməliyyat- 
da uğursuzluğu da Souterin vicda- 
nındadır. Onu həm də bütün yer 
üzündəki Amerika nüvə obyektlə- 
rinin dəqiq koordinatlarını ruslara 
ötürməkdə günahlandırdılar. 

Qlen Souterin xidmətlərinin 
konkret əhəmiyyəti haqda indi fi- 
kir yürütmək çətindir, çünki bir 
çox məsələlər hələ də məxfi saxla- 
nılmalıdır. Bizə bəlli olanı budur ki, 
Souterin məlumatlarını “Mərkəz” 
daim yüksək qiymətləndirib... 


(Davamı gələn sayımızda) 


salnamə 


əsrin birinci yarısı — Səfəvilər sülaləsi- 
nin son dövrü və Nadir Şah Əfşar im- 
periyasının mövcud olduğu qısa müd- 


dət Azərbaycan tarixinin ən gərgin və maraqlı dövrlərindən 
biridir. Bu da təsadüfi deyil ki, həmin dövrdə yazılı və şifahi 
ədəbiyyat, xəttatlıq, miniatür sənəti inkişaf edib, baş verən 
hadisələri əks etdirən salnamələr qələmə alınıb. Nadir Şahın 
mümşisi Mirzə Mehdi xan Astrabadi məhz həmin dövrün ən 
etibarlı salnaməçisi sayılır. Onun mətbuatda tam şəkildə ilk 
dəfə işıq üzü görəcək tarixi sənədlər toplusundan ibarət “İn- 
şa” əsərini qəzetimizin oxucularına təqdim edirik. 


(Əvvəli ötən saylarımızda) 


Madam ki, cəfəri məzhəbi- 
nin təsdiqlənməsi hacıların rəğ- 
bətinin artmasına səbəb olacaq 
rüknün bərqərar edilməsi üçün 
lazımdır və Beytüllah həcci əmi- 
ri-hacı"nın təyin olunmasıyla 
əlaqədardır, əmiri-hacının təyin 
edilməsi iki dövlətin paytaxt- 
larında şərəfli iqamətin olması 
üçün şərtdir ki, həcc əhlinin ge- 
diş-gəlişindən xəbər alıb bu mə- 
lumatı bir-birilərinə ötürsünlər. 
Buna görə, bir-birilərindən asılı 
və bir-birilərinə lazım olan bu 
üç məsələnin çözülməsi Allahın 
kölgəsi olan padşahdan xahiş 
olundu və həqiqətən də bu dörd 
mətləbdə məqsəd, əslində cəfəri 
məzhəbinin səhihliyinin təsdiqi 
vərükn hökmündə təyin edilmə- 
sidir və alicənablıq adətlərinin 
tələbi ilə iki tərəfin əsirlərinin 
azadlığa buraxılmasına başlan- 
ması həmin mətləblərin əlavə- 
sində dərc olunmuşdur. 

Bu xeyirdüşüncəlinin elçiləri: ali- 
cah baş vəzir Mustafa paşa, kəra- 
mətli alimlərin ən biliklisi Mövlana 
sədri-Anatoli” və Ədimənin qazisi, 
dərrakə ilə mərhəmətin sığınacaq 
yeri Mövlana Xəlil yoldaşlıq edib 
xaqanlıq sarayına daxil olaraq sul- 
tanlığın ali astanasına ayaq basmaq 
şərəfinə nail olduqları bir zaman- 
da və padşahın humayun məktu- 
bunda məzhəbin səhihliyindən və 
barışın əsasında duran rüknlərin 
ən böyüyündən yazılanların arzu 
edilən nəticənin sərhəddinə yetiş- 
dikləri bir anda bəlağətli katibin 
qələmi kənara çəkilib rüknə aid 
olan maddədən şər 1 və mülki mə- 
sələlərə keçməyə təşəbbüs göstər- 
di. Bu niyazmənd həmin işin mü- 
hakiməsini o islampənah padşahın 
insafına həvalə edir. İlahi halallıq 
və gözəllik surətlərinin şərəfli tə- 
zahürü olan padşahın müqəddəs 
nurlu ürəyi üçün məxfi deyil ki, 
bu cür böyük toplantıda belə öh- 
dəlik bütün İrana bir xəbərdarlıq 
olduğu halda hamı intizar içində, 
gözlər istənilənin hasil etməsi yo- 
lunda və qulaqlar məsələnin qə- 
bul olunması avazındadır və xeyir 
axtaran səfirlərin inkar cavabını 
alıb əldən düşmüş vəziyyətdə ge- 
ri döndüklərindən sonra bu mə- 
sələni eşitmiş yer üzündəki bəlkə 
də bütün səltənətlərin avam, lakin 
itigözlü adamları məhəbbətin yox 
olmasından başqa heç bir fikrə gəl- 
məzlər. Peyğəmbəri-əkrəmin və 
Kitabi-üməm?in tək və məzhəbdə 
müttəhidül-üsul" olmaları dünya 
sakinləri üçün aydındır və əgər 
bəzi fərlərdə” ixtilaf yaransa belə, 
burada millətlərarası düşmənçilik- 
dən və məzhəblərarası nifrətdən 
söz gedə bilməz. Keçmiş zaman- 
larda əsrin sultanı və Bəni-Abbas 
xəlifələrinin qüdrətlənməsi nami- 
nə ixtilafların qadağan olunduğu- 
na arxalanıb bu çəkişməni ortadan 
qaldırmaq üçün dörd məzhəbdə 
təqlidi-üməmin£ əsasını qoydular. 


e, 


Allaha həmd olsun ki, ata-babadan 
nəsillikcə keçmiş qüdrət ilə nəcabə- 
tin sahibi olan o qoluzorlu padşah 
bəni-Afərunun” xəlifələrindən və 
rüb”i-məskunun” sultanlarının ən 
əzəmətlilərindəndir və "Tanrının ina- 
yəti ilə biz humayun hökmdar da 
Türkman elinin böyüyü və İran ilə 
Türküstan məmləkətlərinin sahibi- 
yik. Cəmşid həşəmətli iki padşahın 
öz səylərini və himmətlərini bu hənif 
məzhəbin yayılmasına və şöhrət qa- 
zanmasına sərf etdikləri və bu haqq 
məzhəbinə o dörd rəvac məzhəblə 
bərabər beşinci məzhəb deyilməsini 
istədikləri halda, buna qanuni yolla 
və sözlə nə mane və əngəl ola bilər 
və bilikli alimlər ilə dinpərvər mö- 
minlər Allahın kölgəsi olan və nəbə- 
vişəriətə himayədarlıq edən padşah- 
dan necə üzr istəyəcəklər? Əgər uca 
Osmanlı dövlətinin bəzi məmurları 
bu məsələnin çözülməsinə maneçi- 
lik törətsələr, hər birisinin qərəzliliyi 
onun xatirəsinə salınacaqdır, çün- 
ki qardaşlıq aləmində sözügedən 
işlərin təkrar ilə təzkarı” lazımdır. 


Buna görə ali rütbəli əyalət və cəla- 
lətsahibləri: böyük əmirlərin əmiri, 
Luristani-Filinin bəylərbəyisi Əli 
Mərdan xanı, Heratın şeyxülislamı, 
əllamə Mirzə Məhəmməd Möhsü- 
nü və Suriyanın hökmdarı, cəlalət 
yiyəsi Uğurlu xanı bu sözü bəyan 
etmək üçün o uca dövlətin səfirlə- 
ri ilə bərabər xaqanlığın göy kimi 
yüksək sarayına yolladıq və lazımi 
maddələri onlara izah buyurduq. 


İsfrahudi x 
mn” 


Şami” yolu ilə Həcc ziyarətinə get- 
mək məsələsinə gəlincə, madam 
ki o dövlətin rəhbərləri mülkiyyət 
maneələrinə son qoyublar, Zübey- 
da yolunun salınmasına əmr veril- 
sin. Sultanlıq məhəbbətindən arzu- 
muz odur ki, o yolun azuqəsini və 
hacılara gərəkli olan minik və yük 
heyvanlarından və yeyəcəklərdən 
Bağdadda onların sərəncamları- 
na verilməsini qərara alsınlar ki, 
həcc əhli heç bir cəhətdən əziyyət 
çəkməsin və belə olsun ki, beşlik 
məqsədləri tam şəkildə tamamla- 
naraq sülh işinə ən kamil surətdə 
xitam veriləndən sonra adları çəki- 
lən səfirlər bütün dünyaya hökm- 
ranlıq edən saraydan fezliklə geri 
dönmək rüxsətini alsınlar. Ümidi- 
miz odur ki, padşahlığın dünya- 
nı isindirən günəşi İlahi köməyin 
üfüqündən parıldayan və mülk ilə 
millət aləmlərinə nur saçan olsunl 
Ta daireyi-sipehr bolğay, 

Ta kim ana nöqteyi-mehr bolğay, 
Həm övci-sipehr təxtgahın, 

Həm nöqteyi-mehr xaki-rahın." 


9) 


Nadir şahın Rumun baş 
vəziri Əli paşaya yazdığı 
rəqəm 

Şahənşahlığın hüsni-rəğbətinin 
şan-şövkət dərəcələri ilə və zillül- 
lahlığın”” lütfkarlıq adətləri ilə fəxr 
edib qürurlanan vəzarət, cəlalət 
və şücaət sahibi və igidlik, böyük- 
lük və ululuq yiyəsi, düz tədbirli 
və əla fikirli vəzir, hökmdarların 
yaraşığı və Müştəriyə bənzər mü- 

şaviri, əzəmətli başçıların önlərin- 
də gedəni, ali Osmanlı dövlətinin 
əsaslarının təsisçisi, uca sultanlıq 
səltənətinin təməllərini möhkəm- 
ləndirən, aləmin nizamı, xalq küt- 
lələrinin uzaqgörən sükançısı, ən 
böyük sədr və ən kəramətli məs- 
ləhətçi baş vəzir Əli paşa bilsin ki, 
biz o əbədi dövlətin yüksək rüt- 
bəli qulluqçularının vasitəsilə iki 
tərəfin fərariləri məsələsini zəfər 
bayraqlarının bu hüdudlara daxil 
olduqları və iki dövlət arasında is- 
lahataparma və xidmətetmə fəaliy- 
yətinin başlandığı tarixdən bu yol- 
da xaqanlıq inayətinə layiq olan 
Axısqanın valisi alicah kəramətli 
vəzir Yusif paşaya bundan öncə 
bildirib o qərarın şan-şöhrət sahibi- 
nin razılığına yaxın olan bir üsulla 
yerinə yetirilməsi üçün həmin əm- 
ri ali Osmanlı dövlətinin məmurla- 
rının ixtiyarına buyurmuşduq. O 
alicah tərəfindən adı çəkilən vəzirə 
yazdırılmış sənəd şərhi ilə bir yer- 
də xaqanın yaxın xidmətçilərin- 
dən olan yüksək rütbəli Mustafa 

xanın vasitəsilə ulu və müqəddəs 
xilafətin xidmətində duranların 
nəzərinə çatdırıldığı vaxt iki tərə- 
fin fərarilərinin rədd edilib geri 
qaytarılmasının o əbədi dövlətin 
xeyirxahlarının xoştəbiətli nəzər- 
lərinin hədəfinə çevrildiyi aydın 
oldu. İndi ki, Dara zəkalı əlahəz- 
rət, İsgəndər kimi ağıllı və Əfra- 
siyab tədbirli hökmdar, cahan- 
darlıq bayraqlarını Fəridun kimi 
şan-şövkətli ucaldanı, şəhriyar- 
lıq ilə xilafət ayətlərinin naibi, 
din ilə millət paklığının himayə- 
darı, mülkiyyət ilə dövlət varlı- 
ğının qoruyucusu, qurunun sul- 
tanı və dənizlərin xaqanı, ikinci 
İsgəndər Zülqərneyn, Hərəmey- 
ni-şərifeynin xadimi, Allahın 
kölgəsi olan padşah, islampə- 
nah xəlifə (“əsrlərin bəzəyi olan 
o ikinci Simak zavala uğrama- 
sınl”) biz humayun hökmdarın 
böyük qarındaşıdır5, özümüzü 
kiçik sayıb o humayun həzrətin 
günəşəbənzər xasiyyətli ürəyin- 
dən bu iki əbədi təməlli dövlət 
arasında xətm, lüzum, dostluq 
və ittifaq naminə aləm sakinlə- 
rinə parıltı verən müqəddəs öh- 
dəlik üçün razılıq istəməyimiz 
xahiş şəklində və yazılı surətdə 
təqdim olunmuşdur. Humayun 
əmrin qüvvəyə minməsi ilə bu 
tərəfin sınırlarının hakimləri və 
sərhədlərinin qoruyucuları iki 
dövlət arasında olan bu qayda- 
nı nəzərə alsınlar və iki həzrət 
arasında ittifaqın qurulmasını 
xələl və qüsur bəlasından uzaq 
saxlasınlar. Sultanlıq inayətinin 
endiyi yeri və qaanlığın kəramət 
ilə mərhəmət işıqlarının düşdü- 
yü məkanı, ali baş vəzir rütbəsi- 
nə başucalığı gətirən, o yüksək 
mənsəbə layiq və şayəstə olan, 
fitri bağlılığı olduğu və hər yer- 
də dillər əzbərinə çevrildiyi özü- 
nün gözüaçıq, ayıq, islahatçılığa 
meyilli və xeyirxahlıq adətlərinə 
sadiq olması ilə humayun hökm- 
darın səxavətli hüsni-rəğbətini 
qazanmış o alicah bizim xətir"" 
xatirimizin təfsilatlarını sonsuz 
qayə ilə təsəvvürə gətirib, fələ- 
yin astanasında olan mətləblər 
ilə müddəaları tam ümidvarlıqla 
ərz etməyə müvəffəq olacağını 
öhdəsinə almalıdır. 

1 Əmiri-hacı — hacıların başçısı, 
Həcc ziyarətinə gedənlərə rəh- 
bərlik edən şəxs 

? Anadolunun şeyxülislamı Ab- 
dullah Əfəndi 

3 Kitabi-üməm — Ümmətlər ki- 
tabı, Qur"ani-Məcid 

“ Müttəhidül-üsul — eyniəsilli, 
əsli eyni olan 

5 Vər" — (burada) ikinci dərəcəli 
məsələ 

$ Təqlidi-üməmin - ümmətlərin 
təqlidi 

7 Bəni-Afərun (Afərin) — yara- 
dılmış, məxluq 

8 Rüb”i-məskun - Yer kürəsinin 
dörddəbir hissəsi, insanların 
məskunlaşdıqları quru ərazisi 

?” Təzkar - xatırlatma 

10 Şam — Dəməşq şəhəri 

m Türkcə olan bu şeir əlyazma- 
da olduğu kimi saxlanılmışdır 

ə Zillüllah - Allahın kölgəsi 

15 Bu söz məktubda məhz əski 
türk şəklində verilmişdir 

H Xətir — böyük, ali 

Davamu gələn sayımızda) 


.. 


İntiqam YAŞAR 


Bu adam 


Bu adam bir vaxtlar sənə sığındı, 

Bu adam bir vaxtlar dağ bildi səni. 
Bu adam bir vaxtlar tək sənə baxdı, 
Bu adam bir vaxtlar haqq bildi səni. 


Vaxtında hayına gəlməsən də sən, 
Təbəssüm umanda gülməsən də sən, 
Onun kimliyini bilməsən də sən, 
Bu adam hamıdan çox bildi səni. 


O, çox gözəl bildi, vallah, nə dedi, 
Ayrılıq əbədi, ölüm əbədi. 

Çarə tükəndikdə: - Getdil - demədi, 
Bu adam səssizcə yox bildi səni. 


Pəncərədən 
darıxmaq 


Adam pəncərədən yaxşı darıxır, 
alnı buz şüşədə, gözləri yoldu. 
Gedir gəlməyəni qarşılamağa, 
Ümidlər ən sonda ölür hər halda. 


Yolboyu geriylə küsülü qalır. 
Əlində məchulun hasili qalır. 
Hava boşluğundam asılı qalır, 
Neçə ünvanlanmış “salamrsağ ol” da. 


Daha o şəhər də 
mənə ögeydi... 


Daha o şəhər də mənə ögeydi, 
daha o şəhərdə kimim var mənim? 
Bircə Xəzərində qərq olub itmiş, 
Sahildə ümidsiz gəmim var mənim 


Ömür yuxusundan dərhal ayılır, 
Adam ümidindən yıxıldışı an. 
Dünyanın hər şeyi heç nə sayılır, 
Köksündə ürəyin sıxıldığı an. 


Dünənlər... 


Amansızdı dünənlər... 
Əzazildi dünənlər... 
Dünən getmədilərmi, 
Bizdən qopub gedənlər. 


Nə səbəb, nə bəhanə, 
Yaraya məlhəm olmaz. 
İtirdiklərin itdi, 

Onlar bir də cəm olmaz. 


Dünənləri sevmədim, 
Bu günlərə yadam, yad. 
Sabahlar da ya qismət, 
Onlara hər adam yad. 


lolo 


Bu gün bir az da içmişəm, 
Tənhalığın sağlığını. 
Uzaq olmasan gələrdin 
Yoxluğun qonaqlığını. 


Neynəyək ki, həyatdı da, 
Bir gün elə, bir gün belə. 
Bugünkü dərdə min şükür, 
Sabahı bilmirəm hələ. 


Hardasa bir bayquş ular, 
Burda da mən, şeir deyən. 
O, viranəni oxşayan, 
Mən ziyana xeyir deyən. 


Bu gecənin köksü dərin, 
Hələ çox “ah”lar batacaq. 


O ulartıyla şeir, 
Təkcə Allaha çatacaq. 


Bəlkə də 
Bəlkə də, bu, bir yazıdır, 
ürəyimiz qırılmaqçün yaranıb... 
Bəlkə, özü də buna razıdır, 
ürəyimiz qırılmaqçün yaranıb. 


Həyatın gedişinə, 

- hərdən yüksəlişinə, 

hərdənbir enişinə, 

şahidlik etmək üçün. 

Bir az ayaqlaşmağa, 

sevinclə rastlaşmağı, 

qəmlə qabaqlaşmağa. 

Bunları görə-görə, 

Ürəyimiz yorulmaqçün yaranıb. 


Hədəfə dəyməyəndə, 
atılan mərmilərin 

qəlbi sınmasın deyə, 
Vurulmamış hədəflərin yerinə, 
Ürəyimiz vurulmaqçün yaranıb. 


“oko 


Ölüm qoxusu çöküb, 
bu gecənin üstünə. 
Bu dalanın üstünə, 
bu küçənin üstünə. 


Gəlsəm, necə gəlim mən, 
Dönüb heçə gəlim mən? 
Görən, neçə gəlim mən 
Bir neçənin üstünə? 


Deyir ki, get, söz verib, 
Ünvanı da düz verib. 
Tünrı borca göndərib, 
Məni sənin üstünə. 


ı bil 


ədəbi gənclik 


Barışmaya-barışmaya 


Səni də itirmək varmış, 
Barışmaya-barışmayqı. 
Demək, olacaq olarmış, 
Barışmaya-barışmaya. 


Qınadıqca qına məni, 
Qınama məndən özgəni. 
Ölümə verirəm səni, 
Barışmaya-barışmayı. 


Mənim heç kimim, hər kəsim, 
Yaşam eşqim, son həvəsim. 
Birtəhər gəlir nəfəsim, 
Barışmaya-barışmaya. 


Get biryolluq, qal biryolluq, 
Etdiyini et biryolluq. 

Yox bil, unut, sil biryolluq, 
Barışmaya-barışmayı. 


Evdə yoxam 


Qapımı döyən ayrılıq, 
Fodə yoxam, evdə yoxam. 
Qonağam deyən ayrılıq, 
Evdə yoxam, evdə yoxam. 


Gördüyüm mənə çoxdumu, 
Xoş günüm iti oxdumu, 
Döyməyə qapı yoxdumu, 
Fodə yoxam, evdə yoxam. 


Sənə kim dedi gündə gəl, 

Ömür bitəndə - sonda gəl, 
Haçan çağırsam, onda gəl, 
Evdə yoxam, evdə yoxam. 


Mülkümdən qoparıb məni, 
Bu qayğı lap sarıb məni. 
Aparan aparıb məni. 

Fodə yoxam, evdə yoxam. 


Divardakı nəm danışır. 
Dam dolusu qəm danışır. 
Yerimə qələm danışır, 
Evdə yoxam, evdə yoxam. 


Biz inanırdıq 


Tərəddüdləri bir-birinə vurduqca, 
Hasilin ayrılıq olacağını söyləməmişdi 
Bizə həyat müəllimimiz... 
Odur ki, nələrisə həll edəcəyimizə, 
İnamla doluydu məktəb çantamız. 
Gözümüzdə ulduzlu “beş”lərlə evə 
Qayıtmaqdan başqa nə ola bilərdi ki?1 
Bizdən güclüsü, 

bizdən qoçağı yoxuydu... 
Biz inanırdıq hər şeyə... 
Biz inanırdıql 


(susqunluğun düşüncələri) 


Saatda kiçik əqrəb, 
ilişib qalıb üçə. 
Birinci dəfə deyil, 
təkrarlanır hər gecə. 


Küçəmizə deyəsən, 

ağ xalı sərir Allah. 

Bu soyuqdan qıvrılan, 
döngəni görür Allah. 


Həzin pıçıltı axır, 
boşluğuna zamanın. 
Az qalır ki inanım, 
dostluŞuna zamanın. 


Budur bir boz sərçə də, 
qonub pəncərəmizə. 
Taniş bir üz cizgisi, 


donub pəncərəmizdə. 


Bircə məni unutsan 


Bircə məni unutsan, 
hamını unudarsan. 
Məni kim unudardı, 


gülüm, nə yaxşı varsan. 


Heç utanıb eləmə, 
Unut cəsarət ilə. 
Sıradan dərd olmasın, 
Belə, qiyamət elə. 


Ayrılıq addımın da, 
özünəməxsus olsun. 
Ayrıla bilməyənlər, 

hamısı məyus olsun. 


Mən sənə inanmışam, 
bir azdan gələcəksən. 
Bəhanən bu olacaq, 


, 


“Ayrılsam, öləcəksən.” 


əə 


Bir az hönkürmək gəlir içimdən, 
Bir az hıçqırmaq gəlir içimdən. 
Tüleyin amansız oyunlarına 
tamaşaçı alqışı olsun deyə. 
Ən sonuncu addım intihardı... 
İntiharla divar qonşusudu 
susmaq... 
Yüzüncü nömrədi 
intiharın mənzili... 
Susmaq ha cəhd elədi 
yüzə çatmadı, 
Doxsan doqquzda dayandı. 
Ən gözəl təsəllidi 
bircə rəqəmin azlığı... 


Bir az qopaq bu 
səhərdən 
Bir az qopaq bu səhərdən, 
Bir az dönək özümüzə. 
Elə qopaq, qopanda da, 
Düşməsinlər izimizə. 


Ürəkağrısından başqa, 
Nə verdi bu şəhər bizə. 
Gecələri yağı oldu, 

Səhər güldü üzümizə. 


Saxta təbəssümlərə bax, 
Vitrin-vttrin, dükan-dükamn. 
Çəkilən sədlər ardında, 
Ruhumuzdu imdad uman. 


Bəlkə bir quş qanadından, 
Düşən lələklə gəlmişəm. 
Öz xoşumla gəlməmişəm, 
Hiylə-kələklə gəlmişəm. 


Məni aldadan aldatdı, 
Baxma, qürrələnməyimə. 


Neynim, gücüm çatan deyil, 
Qürurumu yenməyimə. 


Qız 


Yuxuma qonaq gəlmişdin, 
Adını unutduğum qız. 
Bulaq kimi qaynar olan, 
Gözünü qurutduğum qız. 


Öz bildiyini sayanda, 

Dərd üstümə əl qoyanda, 
Dünyadan cana doyanda, 
Dərdimi ovutduğum qız. 


Rast gəldin necə birinə?l1 
Bağlandın qəm zəncirinə. 
Öz-özümün xatirinə, 
Həyatdan soyutduğum qız. 


olo 


Üşüyən əllərimçün 

Əlini ocaq bilmişəm. 

Bəlkə bu səhvimdi mənim, 
Bilmişəm, nahaq bilmişəm. 


Əlindən bərk-bərk yapışıb, 
Daşmışam yandırmaqçün. 
Saçlarımda gəzdirmişəm, 
Həyata inandırmaqçün. 
Yandıqca incə əllərin, 

Öz başımı dağ bilmişəm. 


Eh, çox qəribə adamam, 
Sanki heç nə görməmişəm. 
O qədər fikirliyəm ki, 

Öz fərqimə varmamışam. 
Öz əlim də yanıb, gedib, 
Onu da bayaq bilmişəm. 


Barat VÜSAL 
ütün sözlər ağızdan 
-Nəsiminin təbirincə 


desək, “Gizli bir nöq- 

tə”dən çıxır. 
..Nöqteyi-məfhummudur, 

ya gövhəri fərd, ol ağız, 
Mənbəi-ma-i-müin” ya 

çeşməyi heyvanmıdır? 

Beytin mənası budur ki, sənin 
ağzın xəyali bir nöqtədirmi, yoxsa 
bir gövhərdir, ilahi suyun mənbə- 
yi, Dirilik suyudur. 

Başlanğıc və son mənasında, or- 
tasında bir nöqtə olan çevrəni tan- 
rıçılığın simvolu sayırdılar. 

Əvhədi “Ənəlhəqq” sözünün özü- 
nü bir nöqtə hesab edirdi. Deyirdi: 

“Ənəlhəqq sirridir hansı nöqtə- 
nin?1” 

Buna işarə edən Hacı Bektaş Vəli 
haqlı olaraq deyirdi. “Yazının baş- 
lanğıcı da nöqtədir, sonu da nöqtə”. 

Qazax şairi Olfas Süleymenov da 
məşhur “Az-Ya” əsərində nöqtəylə 
bağlı maraqlı fikirlər söyləyib: 

“Qədim dövrlərdə nöqtənin və- 
zifəsini təyin etməyə çalışan mak- 
roşairlər ilk insan ideyasına gəlib 
çıxırlar. 

Onlar nöqtəyə qədim semit sıra 
sayının adını verirlər. Axtum -— bi- 
rincil 

Bundan sonra Misirdə birinci 


kimi Atum peyda olacaq. Hind- f 


İran mühitində Adəm doğu- 
lacaq. Mikroşairlər maddənin 
ən kiçik hissəciyinin - Atomun 
dərkinə varacaqlar. Və Atomu 
birinci olaraq insanın yaradılı- 
şı haqqındakı Mifdə daha kiçik 
hissələrə böləcəklər.” 

Qeyd: Şumer dilində nöqtəyə 
“Deş” deyiblər. (1 mənasında). 

Nöqtə - Allahın rəmzidir. 
Hətta qiyamət gününü 
də son nöqtəyə bənzə- 
dənlər var. “Əgər biz 
Allaha inanırıqsa və o, öz kitabın- 
da dünyanın sonunun qiyamətlə 
bitəcəyini dönə-dönə vurğula- 
yırsa, deməli, dünyanın getdikcə 
pozulması, Mizan-Tərəzinin əyil- 
məsi ilahi məntiqə söykənir və qa- 
nunauyğundur. Çünki Qiyamət, 
məhz bu pozğunluğun üsulu, ona 
qoyulan nöqtə, bəşəri Günahlara 
verilən səmavi cəzadır” (Əsəd Ca- 
hangir. “Körpü” furnalı No2. 2005) 

İbn-Sina “Bərzəx”dən sonrakı 
fəzanı belə təsəvvür eləyir: “Bura 
daxil olan hər kəs hədsiz dərəcədə 
yüngülləşib çevik olur və artıq su- 
yun dibinə dartılmadan sular üzə- 
rində dayana bilir”. 

Bu obrazlı müqayisə açıq-aşkar 
həmin fəzada artıq Yer kurəsinin 
cazibə qüvvəsini, itirildiyinə və 
burada çəkisizlik şəraitinin hökm 
sürdüyünə işarədir. 

Nizami Gəncəvi sanki İbn-Sina- 
nın müqayisəsini təsdiqləyərək: 
“O, addımladı, amma qədəmi- 
ni qoymağa bir əsas tapmadı, o, 
hoppandı, amma qədəmini duy- 
madı, onun varid olduğu fəzanın 
nə aşağısı, nə yuxarısı var idi.” 


- deməklə, həmin fəzada çəkisizlik şə- 
raitinin baş verdiyini, yəni Yer üzün- 
dəki aşağı-yuxarı, ön-arxa, sağ-sol 
kimi altı cəhətin burada itib tamam 
bir səmtə, vahid cəhətə (bəlkə nöqtə- 
yəl) çevirildiyini qeyd etmək istəyir. 
Sonucda “bərzəx”dən yuxarıdakı 
məkan haqda: “Bu fəzada dövranın 
pərgarı birdən dayanır, səmtlər və 
hədlərin hökmü sona yetir və s. yazır. 
(nəyəsə nöqtə qoyulur. B.V). 

(Elçin Muxtar Elxan ”Məhəm- 
mədin meracı”, “Körpü” furnalı 
No2, 2005.) 

Merac gecəsi islam peyğəmbəri 
asimanın 7-ci qübbəsi , Südrətil- 
Müntəha və bərzəxi geridə bura- 
xan kainatın ucalardan uca nöqtə- 
si (1) Ərşi-Əlaya çatır”. 

“Allah bütün məsələlərə nə sağdan, 
nə soldan yox, mərkəz nöqtədən (1), 
həm də ucadan baxır” (Ə.Cahangir). 

Bu fikirlərin daha bariz təsdiqi 
Nizamidədir: O, yazırdı: 

Ən uca nöqtəni aşarsa bir xətt, 
Öz əski halına meyl edər fəqət. 
Fikir nə zaman ki, son həddə çatar, 
Dayana bilməyib geri qayıdar. 
Təkrar dolansa da öz dövrəsinə, 
Birinci nöqtədə dayanar yenə. 

Nöqtəylə bağlı mülahizələrlə ta- 
nış olduqca, onun rəmzi və məcazi 
anlamlarına diqqət etdikcə aydın 
olur ki, nöqtəni bir gör nələrə bən- 
zətməyiblər, nələri nöqtəyə bən- 
zətməyiblər? Hətta gözəllərin xalı 


.-Nihali sərvdir qəddin, 
qaşın nun ol nihal üzrə, 
Misali-nöqtəyi-nun 
xalın ol miskin hilal üzrə... 
(Füzuli) 


Nöqtədən başlayır hər şey dünyada, 
Əvvəlimiz nöqtə, sonumuz nöqtə. 
Nöqtədi dəryada təklənmiş ada, 

Bir nöqtə boydadı canımız, nöqtəl 


Nöqtədən başlayıb otlar, çiçəklər, 
Nöqtə boydacadı nöqtə səsi də. 
Eynicə nöqtədi fillər, böcəklər, 
Nöqtə sürüsüdü Yer kürəsi də. 


Nöqtədən başlayıb qibləyə yönüm, 
Nöqtə-bircə kəlmə, Nöqtə-yeddi rəng. 
Sənin ağrın alım, başına dönüm, 

Mənim nöqtə boyda bir şəklimi çəkl 


(İbrahim İlyaslı) 
... Yer kürəsinin özünün də nöq- 
tə olduğunu fransız yazıçısı Ek- 
züperi də duymuşdu, görmüşdü, 
“Hərbi təyyarəçi” əsərində 10 min 
metr yüksəklikdən baxıb demişdi: 
“Nə üçün orda, aşağıda olan o in- 
san məskəni qara nöqtədir?1” 


“Kainat, Yer üzü yumru olduğu 
kimi, Eşq də yumrudu. Mən hər 
şeyi yumru görürəm” (V.B.Odər) 
“Eşq də nöqtədir bəlkə?1 


Səhra da nöqtəymiş, sən demə... 
Kainatın son nöqtəsi?1 


“Göydə Allahdır, Yerdə Nöqtələr” 

(Qulu Ağsəs) 

“Hər xətt bir nöqtədən baş alıb gəlir” 

(Xaqani) 

Nöqtə dünyanın nizamıdır. 

Nöqtələr özü də nöqtədən ötrüdür. 
Nöqtənin xalında birləşib onlar, 

İL ay, gün həmişə, bütün zamanlar. 
Əzəllə əbədtək birləşdi möhkəm, 

Enişiylə İsa, icadla Adəm. 


Bax, bu silsilədə hər bir nöqtədən, 
Min şəkil, min forma düzəldi əslən. 
Onda hər nöqtədən dairələr var, 

Özü həm mərkəzdir, həm də fırlanar. 


O vəhdət kəsrətdən aşikar oldu, 

Bir saydığın zaman o, çox var oldu. 
Yerindən tərpətsən bir nöqtəni sən, 
Dünyanın nizamı pozular həmən. 


(M.Əvhədi) 


Əvhədiyə görə “Bədəncə hər 
milçək bir neçə Fildir. 

..Hər qətrə bir neçə Nildir.” 

Peyğəmbərlərin xətmi (son 
nöqtəsi) Məhəmməd peyğəmbər- 
dir. 

Nəsimi özünü insanın son nöq- 
təsi sanıb, özünə “Xətmi-İnsa- 
nam” deyib. 


S.Ə.Şirvani isə özünü aşiqlərin 
xətmi (son nöqtəsi) hesab edib: 
Mülki - cahanda Seyyida, 

xatəmi-aşiqan mənəm, 
Nöqteyi-əvvələm, vəli, 
növbədə dala düşmüşəm. 

Allah heyranı, insan aşiqi, 9 fə- 
ləyi bir-birinə tikərəm, deyən Nə- 
batinin də nöqtəyə özünəməxsus 
yanaşması olub. O, ”Nöqtələrin 
hər biri bir qitədir” söyləyib. 

Nəimiyə görə törpağın mərkəzi 
nöqtəsi (Dünyanın mərkəzi) Kəbə 
evidir. 

Həcc ziyarəti ona görə də orda o 
nöqtənin - mərkəzin ətrafında hə- 
yata keçirilir. 

sə 

.. Filankəsin ömrünə nöqtə qo- 
yuldu. 

Nöqtəni qoyan kimdi? 

Bəlkə də ... Nöqtə?1 

Nöqtənin nə olduğu Həllac 
Mənsurun “Kitab Ət-Təvasin” 
əsərinin V bölümündə (“Ta sin 
nöqtə”) belə aydınlaşdırılıb: 


“Bundan daha dəqiq olan noq- 
tənin zikridir. O, (nöqtə) artmır, 
azalmır, tükənmir. 

...Nöqtə tövhidin mənasıdır, an- 
caq tövhidin özü deyil”. 

...Tanrı hər şeyi nöqtə şəklində 
(zərrə, damla, çevrə, dairə, kürə, 
halə... falə, xal,) yaratdığı kimi, hər 
şeyin sonuna üç nöqtə qoymağı da 
unutmayıb. 

Hər şey bitib və heç nə bitməyib. 

Hərdən insanın iki gözü də (göz 
giləsi) mənə tanrının qoyduğu iki 
nöqtəni xatırladır. 

Üçüncü nöqtə də olmalıdırl 

Harda?1 

O iki nöqtənin arasındal 

Biz onu görmürük. Daha doğru- 
su, hər adam onu görmür və görə 
də bilməz. 

Bəli, o üçüncü nöqtə də (göz dəl) 
var. Yoxdusa, bəs onda bəzən niyə de- 
yirik ki, filankəsin üçüncü gözü də var. 

ələl 
Hər şey nöqtədən başlayır. 
Hər şey nöqtəylə qurtarır. 


Dünya dairə, çevrə şəklindədir. 
Məgər bu nəhəng nöqtəyə oxşamır? 

Tanrı nöqtə şəkli çəkib. Və əs- 
lində nöqtə qoyub. Nəyə?1 Bəlkə 
bu dünyadan da vacib daha gözəl, 
daha böyük yaratdıqlarına? Fani- 
liyə, yoxsa daimiliyə?1 

Hər hansı cümlənin sonuna 
nöqtə qoyulur. Bununla guya 
cümlə bitmiş hesab olunur. Və əs- 
lində bitirmil? 

Axı hər son təzə bir başlanğıcdır. 
Yaxud “Başlamaq qurtarmaqdır.” 


Bütün sözlərin ilk şəkli nöqtə- 
dir. Lövhü-Məhfuz da, Kəbə daşı 
da (Bəli, məhz Füzuli Kəbədəki 
Qara daşı Yer kürəsinin yanağın- 
dakı xala (nöqtəyə) bənzətmiş- 
dir). 

Ömür bir andır, bir göz qırpı- 
midir. Bəlkə elə ömür özü də nöq- 
tədi?l Tanrı bu aləmi Həzrəti Mə- 
həmmədin nuru eşqinə yaradıb. 
Nur da nöqtə deyilmi? 

İnsan da nöqtədi. Nütvə şəklindəl 

Həzrəti-Məhəmməd deyirdi ki, 
“Elm bir nöqtədir”. 

Nöqtəni uşaqlıqda durğu işa- 
rəsi kimi öyrənməyə başlamışıq. 
Qəribədir, fərqinə varmamışıq ki, 
burda da nöqtənin yeri niyə məhz 
birincidir, ilk sıradadır?1 

Bu adi bir durğu işarəsi deyil- 
miş. Bütöv bir əlifbaymış: 

Mən aşiq yaz, incə gül, 
Açıbdı yaz incə güll 
Bülbül yüz kitab oxur, 
Bir əlif yazınca güll 
(Sarı Aşıq) 

Hər nöqtədə bir aləm, bəlkə də 
18 min aləm varmış... 
İncəliyi görən yoxdu, Saib, 
yoxsa duyardılar, 
Gözəllərin xalı kimi 
hər nöqtədə bir aləm varl 
(Saib Təbrizi) 
Füzuli nöqtəyə bir çox prizma- 
lardan yanaşıb, nöqtəni görən ki- 
mi tanıyıb, deyib: 
“Bu dünya Nuh tufanından bir 
damladır” (bir nöqtədirl?). 
bölə 
Belə bir fikir var ki, nə qədər söz 
deyirsən de, xeyri yoxdu, bu söz- 
lərin içində milləti oyadan bircə 
sözdürl Necə deyərlər: 


“Sədəfin axar suyu olsa da 
sonsuz ümmam, 
Bircə damla yağışdır 
onda inci yaradan" 
(Nizami) 

Arximed də belə bir nöqtənin 
var gücünü hiss etmişdi: “Mənə bir 
dayaq nöqtəsi verin, demişdi, yeri 
öz oxundan çıxarım”. Axtarmışdı, 
tapa bilməmişdi, görməmişdi, görə 
bilməmişdi - gözünün qarşısında 
Ay, Günəş, ulduzlar, planetlər hə- 
rəsi bir nöqtə olduğu haldal 

Nöqtənin böyük əhəmiyyətə 
malik olduğu ərəb qrafikasında 
özünü daha bariz şəkildə göstərir. 
Bir nöqtənin yerində olmaması ya- 
xud yaddan çıxarılıb qoyulmama- 
sı acı nəticələrə səbəb olub. 

... Əlişir Nəvai öz qəzəllərinin üzü- 
nü zəmanəsinin ən savadlı xəttatına 
köçürtdürürdü. Necə oldusa, bir 
gün həmin xəttat xəstələndi. Bundan 
xəbər tutan və özünü məşhur 
xəttat hesab edən bir nə- 

fər Əlişirin yanına gəlib 
“Mövlanə, razı olsay- 
dınız, qəzəllərinizin 
üzünü mən köçü- 
rərdim” - dedi. 
Bir gün böyük 
bir şeir məclisində 
Əlişirin qulağına: - “Məlikül-Şüəra- 
nın özü səhv edirsə, başqalarından 
nə gözləmək olar” - sözləri gəldi. 

Söhbətin nədən getdiyini o saat 
anlayan şair təzəcə üzünü köçürt- 
dürdüyü qəzəlini alıb, baxıb nə gör- 
sə yaxşıdır? Əli sınmış xəttat “Göz” 
sözündəki nöqtəni qoymadığına gö- 
rə, “kor” oxunub. Şeirin də mənası 
dəyişib, tərsinə olub. 

Əlişir Nəvai şeir əhlinə baxıb: 

- Gözümü kor edənlər kor ol- 
sun, - dedi və xəttatı qovdu. 

esrəri 

Nöqtəylə ehtiyatlı olunl 

Nəyəsə, kiməsə nöqtə qoymağa 
tələsməyinl 

Nöqtə qoyan, nöqtə qoyduran var. 

Nöqtə qoymaq Tanrının işidirl 

Biryolluq bilmək lazımdır: 

Dünya bir nöqtəylə başlayıb, üç 
nöqtəylə qurtarır. 

Və dünya ona görə də əbədidi. 

Və hər şeyi bir nöqtədə yerləşdir- 
mək bəni-adəm işi deyil, Tanrının 
işidir. Tanrının qüdrətinə ən mühüm 
dəlalətlərdən (işarətlərdənl) biridir. 

Hər şey bitib və heç nə bitməyib. 

Hər şey nöqtədən başlayır. 

Hər şey nöqtəylə qurtarır. 

P.S.: Tanrının minbir adı içində 
ilk adın “Səbir” olduğunu bilirdim. 

Tanrının son adının nə olduğu- 
nu, əfsus ki, mən də bilmirdim. 

İndicə dedilər... 

İndicə bildim: 

Nöqtəl.. 

səhifəni uşaqlar, yeniyetmələr üçün hazırla- 


mışıq. Amma bu, heç də o anlama gəlmə- / 
sin ki, səhifəmizi oxuyarkən böyüklər zövq - 
yacaq. Mütləq alacaqlar, çünki elm 


öyrənmək, savad almaq insanın əbədi, həmişəcavan arzu- 


Larındandır. Bəşəriyyət 
zaman-zaman adam- 
ları iki yerə bölüb: 
savadlılara və bisa- 
vadlara. Bütün si- 
vilizasiyalar ona 
görə sivilizasiya 
olub ki, içində- 
ki savadlı kəsim, 
düşünən insanlar 
artıb, fərqli bir mə- 
dəniyyət yarada bilib. 
Müasir dövrdə elmə, i 
biliyə can atmaq daha “b 
vacibdir, çünki dünənə ki- 
mi qarşımızda bir sirr olaraq 
qalan çox mətləblər artıq 
çözülə-çözülə gedir, bildik- 
lərimiz artır, bilmədiklərimiz 


azalır. Amma nə qədər öyrənsək 
də, bilmədiklərimiz bildiyimizdən 


qat-qat çox olaraq qalacaq. 
Səhifəmizi müntəzəm izləsə- 
niz, minlərlə mürəkkəb sualın 
sadə cavabını tapacaqsınız. 


Bu mətləblərin əksəriyyəti ilə orta məktəbdə rastlaşmışıq, 
amma təəssüf Ki, dərsliklərimizin, nədənsə həmişə qəliz 
olan elmi dili ucbatından çox şey əxz edə bilməmişik. 

Biz heç də o iddiada deyilik ki, 
kamızı izləyə-izləyə savadlanacaq, alim olacaqsınız. Məqsəd 
uşaqlarımızın dünyagörüşünü genişləndirmək, onları həmişə 
diqqət mərkəzində olan maraqlı həmsöhbətə çevirməkdir. 


“Hər suala bir cavab” rubri- 


İlqar ƏLFİ 


Heyvanlar bir-birini 
anlayırmı? 


Əgər biz heyvanların müəyyən 
siqnallar verərək, yaxud səslər çı- 
xararaq, bir-biriylə ünsiyyət saxla- 
masını nəzərdə tuturuqsa, demə- 
li, bəli, anlayır. Əgər insan dilinə 
bənzər bir dillə ünsiyyət nəzərdə 
tutulursa, onda cavab da, təbii ki, 
mənfi olacaq. 

Amma insanlar arasında ünsiy- 
yət həmişə sözlərlə olmur axı. Biz 
qəzəbimizi özünəməxsus tərzdə 
bildiririk - çiyinlərimizi çəkəndə 
nəyəsə biganəlik nümayiş etdirir, 
razılıq və narazılığımızı başımızı 
tərpətməklə, bulamaqla bildiririk. 
Heyvanların çoxu da müəyyən 
şeyləri işarələrlə bildirir. 

Toyuq bəm səslər çıxararaq, ye- 
rə əyiləndə cücələrin hamısı an- 
layır ki, bu, təhlükə haqda xəbər- 
darlıqdır. At kişnəyəndə, yaxud 
dırnağını yerə döyəndə, başqa 
heyvanlar bunu müəyyən siqnal 
kimi qavrayırlar. Bəzi heyvanlar 
zorla sezilən işarələri, səsləri belə 
başa düşürlər. Quş, ətrafına göz 
gəzdirmək üçün budağa qonursa, 
başqaları hərəkətsiz qalır. Onun 
həmin yerdə qalmaq niyyəti olsa, 
başqa quşlar ona mütləq işarə ve- 
rəcək ki, burdan getsə yaxşıdır və 
quş da çox güman, bu məsləhətə 
riayət edəcək. 

İtlər müxtəlif vasitələrlə ünsiy- 
yət saxlayır. Onlar təkcə hürmür, 
həm də ulayır, zingildəyir, nəril- 
dəyir, pəncələrini qaldırır, yaxud 
dişlərini qıcayırlar. Özü də itlər 
bütün bunların nə demək olduğu- 
nu gözəl başa düşür. 

Heyvanlar bir-birini yalnız səs- 
lər və hərəkətlər vasitəsiylə yox, 
həm də qoxularla başa salırlar. Bu, 
məsələn, sürü şəklində yaşayan 
heyvanların dağılışmamasını, bir 
yerdə qalmasını təmin edir. İtlər 
və pişiklər üçün bunun əhəmiyyə- 
ti çox böyükdür. 


Meymun ən ağıllı heyvan sayılır, 
amma, təəssüf ki, onların ünsiyyət 
dili heç də başqalarınkından zəngin 
deyil. Onlar da qəzəblərini, aclıqla- 
rını, məmnuniyyətlərini ifadə etmək 
üçün səslərdən, mimikadan istifadə 
edirlər. Onlarm da ünsiyyət dilində 
insanınkına bənzər heç nə yoxdur. 

Danışmağı tədricən öyrənən in- 
sandan fərqli olaraq, meymunlar və 
başqa heyvanlar öz “dillərini” artıq 
anadan olanda bilirlər. Heyvan- 
lar özlərinə bənzər başqa fərdlərlə 
rastlaşmasalar belə, öz növlərinə 
xas siqnalları, işarələri verəcəklər. 

Lakin quşlar oxumağı tədricən 
öyrənir. Bax elə buna görə də sa- 
rıköynəklərin arasında qalan sərçə 
onlar kimi oxumağa cəhd göstərir. 
O, elə bil, “xarici dil” öyrənirl 

Heyvanlar ağlaya, 
gülə bilirmi? 

Əgər evdə, məsələn, it, pişik sax- 
layırsınızsa, yəqin ki, ona möhkəm 
bağlanırsınız və bəzən hətta sizə elə 
gəlir ki, guya o da adam kimidir. 
Elə bil o da insan kimi öz emosiya- 
larını ifadə edə bilir, gülür, ağlayır. 

Ammaəslində, bu, heç də elə deyil. 
Ağlamaq, gülmək yalnız insana xas- 
dır, başqa heç bir canlı bunu bacar- 
mır. Təbii ki, heyvan ağrı hiss edəndə 
nıqqıldaya, zingildəyə bilər, amma 
gözündən heç vaxt yaş gəlməz. 

Ammabu, heç də odeməkdeyilki, 
onların gözündə maye-zad yoxdur. 
Sadəcə olaraq, onlardakı maye yal- 
nız gözün buynuz qişasını qorumaq 
üçündür. Ağlamaq üçün düşünməyi 
bacarmaq, emosional cəhətdən həs- 
sas olmaq lazımdır. Ağlamağı hətta 
uşaqlar da bacarır, amma bu, anadan 
olan kimi baş vermir. Anadan təzə 
olanda uşaq ağlamır, yalnız çığırır. 

Ağlamaq müəyyən mənada da- 
nışığı əvəz edir. Biz içimizdən ke- 
çənləri dilimizə gətirə bilməyəndə, 
bunu göz yaşlarıyla ifadə edirik. 
Bu, bizdən asılı olmayan bir ref- 
leksdir və içimizdəki üzücü hiss- 
lərdən can qurtarmağa kömək edir. 


Gülüş insana xas olan bir fenomen- 
dir. Bəzən adama elə gələ bilər ki, 
müxtəlif heyvanlar da gülür, amma 
bizim heyvanlarda görərək gülüşə 
bənzətdiyimiz tamam başqa şeydir və 
insana xas olan gülüşə dəxli yoxdur. 

Biz hansısa zarafata ona görə gülü- 
rük ki, o, bizə gülməli gəlir. Gülüşün 
və onu doğuran səbəblərin çox nö- 
vü var: sizə qəribə gələn vəziyyətlər 
(məsələn, əlində xırdaca çətir olan nə- 
həng cüssəli kök kişi), gülməli şeylər 
(kloun), yumor (zarafatlar) və sairə. 
Biz, hələ desən, nifrətlə də gülə bilirik. 

Mütəxəssislər hesab edirlər ki, 
gülüş sosial fenomendir. Biz nə- 
yisə gülməli sayaraq, ona gülən 
adamların arasında olanda gülü- 
rük. Heyvanlar isə bu səbəblərin 
heç birinə gülə bilmir. 

Heyvanlar dadı 
hiss edirmi? 

Bizim dad bilməyimiz böyük 
zövq mənbəyidir. O, bizə imkan ve- 
rir ki, yeməkdən ləzzət alaq. Lakin 
bu bacarıq bizə yalnız zövq almaq 
üçün yox, həm də özünümüdafiə 
üçün verilib. O, bizi orqanizmimiz 
üçün təhlükəli ola biləcək qidanı 
qəbul etməkdən çəkindirir. 

Dad hissinin təbiəti nədir? Bu, 
əslində molekulların toqquşmasını 
hiss etmək imkanıdır. Bu hərəkətli 
hissəciklər dadbilmə sinirini qıcıq- 
landırır və biz bu, yaxud başqa dad 
kimi qəbul olunan siqnallar alırıq. 
Amma nəzərə almaq lazımdır ki, 
molekullar yalnız maye şəklində 
olan qidalarda nisbətən sərbəst hərə- 
kəteedə bilir deyə, biz dadı duyuruq. 
Məsələn, bir şüşə parçasının bizim 
üçün heç bir dadı yoxdur. Molekul- 
ları daha sürətlə hərəkətə gətirən 
nə varsa, bizim dadbilmə hissimizi 
gücləndirir. Ona görə də bizim dad 
adlandırdığımız hissi, isti yeməklər 
soyuqlardan daha güclü duydurur. 

Dada həssas sinirlər bir növ tumur- 
cuğa bənzəyir. Bizə dad dediyimiz şe- 
yi hiss etdirən də məhz onlardır. 


Bu tumurcuğabənzər xırdaca or- 
qanlar adamlarda, inkişaf etmiş 
heyvanlarda dil üzərində yerləşir. 
Amma onların sayı müxtəlif növlər- 
də müxtəlif ola bilər. Yeri gəlmişkən, 
insanın dadbilmə qabiliyyəti orta- 
babdır. Onun yalnız 3 min dadbilmə 
tumurcuğu var. Birdəfəyə xeyli xırda 
balığı çeynəmədən udan balinada isə 
onun bir dənəsi belə yoxdur. 

Nə qədər qəribə olsa da, donuz 
dadbilmədə insandan həssasdır: 
onun 5500 dadbilmə orqanı var. 
İnəklərdə bu rəqəm 35000, antilop- 
larda 50000-dirl Odur ki, heyvan- 
lar nəinki dad bilir, hətta onların 
əksəriyyəti bu baxımdan insandan 
çox-çox üstündür. 

Bir çox dəniz heyvanlarının hə- 
min bu tumurcuqları çox vaxt də- 
rilərində olur. Məsələn, balıqlar 
dadı bədənləriylə duyurlar. Lakin 
milçək, kəpənək kimi məxluqlar qi- 
danın dadına pəncələriylə baxırlar. 

İlanlar, kərtənkələlər bu məq- 
sədlə dillərindən istifadə edirlər. 
Onlar dillərini sürətlə ağızların- 
dan çölə çıxarır, onunla qidanın 
xırdaca zərrəciklərini tuturlar. Bu 
zərrəciklər elə dil vasitəsiylə də 
ağızın yuxarı hissəsindəki xüsusi 
orqana çatdırılır və o, yemin həm 
dadını, həm də iyini duyur. 


Heyvanlar rəngləri 
seçə bilirmi? 

Bir ətrafınıza nəzər salın — hara 
baxsanız, al-əlvan gözəllik görə- 
cəksiniz və adam heç təsəvvürünə 
də gətirə bilmir ki, kimsə bütün 
bunları tamam başqa cür görə bi- 
lər. Yaxşı, bəs insan heyvanların 
rəngləri seçib-seçməməsini necə 
aydınlaşdırır, axı onların bunu 
söyləmək üçün dili yoxdur. 

Alimlər bu sualın cavabını öyrən- 
mək üçün çoxlu təcrübələr aparıblar. 
Yüzlərlə belə təcrübənin obyekti arı- 
lar olub, çünki bu, həqiqətən maraqlı- 
dır - arılar müəyyən çiçəkləri rəngin- 
dən tanımırsa, bəs necə tanıya bilir? 


Belə bir təcrübə keçiriblər: mavi bir 
təbəqə üzərinə bir qədər şirə töküb- 
lər, qırmızı təbəqəni isə boş saxla- 
yıblar. Arılar mavi lövhəyə tərəf 
uçublar. Sonra da şirəni qırmızı 
lövhənin üzərinə tökərək, mavisini 
boş saxlayıblar. Arılar isə yenə ma- 
vi lövhənin başına yığışıb. Bu yolla 
isbata yetirilib ki, arılar rəngləri se- 
çə bilir. 

Bundan az sonra arıların rəng- 
ləri qavramasında iki qəribə xü- 
susiyyət aşkarlandı. Əvvəla, onlar 
qırmızı rəngi seçə bilmir, onu tünd 
boz, yaxud qara kimi görürlər. 
İkincisi, insan üçün qaranlıq 

görünən ultra-bənöv- 
şəyi şüaları onlar 
rəng kimi qəbul 

. edirlərl 


Quşların erkəkləri çox vaxt alabə- 
zək olur. Bəs dişilər necə, bu rəngi 
seçə bilirlərmi? Toyuqlar üzərində 
aparılan təcrübədə bəlli olub ki, on- 
lar göy qurşağının bütün rəngləri- 
ni seçirləri Amma maraqlı məqam 
bundadır ki, insanların dostu olan it 
rəngləri heç seçə bilmir. Uzun zaman 
belə güman ediblər ki, it, rəngləri 
seçməkdə də qoxuları, səsləri, ölçülə- 
ri və sairəni bir-birindən seçə bildiyi 
qədər ustadır. Lakin həqiqi it pərəs- 
tişkarları bu qüsura baxmayaraq, 
bu gözəl heyvana qarşı bədgüman 
olmadılar, çünki onun həssaslığı bu 
çatışmazlığını tam əvəz eləyir. Yeri 
gəlmişkən, pişiklər də rəng tanımır. 

Meymunların çox yaxşı rəng 
seçmək qabiliyyəti var, başqa mə- 
məlilərin çoxu, o cümlədən öküz 
də rəngi tanımırl 

Bunun səbəbi odur ki, bu hey- 
vanların çoxu gecələr, rəngləri seçə 
bilmək əhəmiyyətsiz olanda ova çı- 
xır. Üstəlik, onların özləri də daha 
çox tutqun, boz-bulanıq rənglərdə 
olurlar deyə, rəngin onların həya- 
tında elə bir əhəmiyyəti yoxdur. 


Dördayaqlılardan hansı 
daha sürətlidir? 


İnsan özünün hərəkət sürətiylə 
çox qürrələnir. Axı o, böyük məsa- 
fələri səsdən də sürətlə qət edə bilir, 
okeanları bir-neçə saata keçib gedir. 

Bunlara görə insan ona belə sürət- 
li maşınlar yaratmağa imkan vermiş 
zəkasına minnətdar olmalıdır. La- 
kin söhbət bilavasitə öz sürətimiz- 
dən gedəndə, biz, heyvanlar arasın- 
da çempionluqdan çox uzağıq. 

Gəlin görək, bəzi dördayaqlı məx- 
luqları hərəkət sürəti nə qədərdir. 
Xatırlatmalıyıq ki, bir çox heyvan- 
lar unikal sürətə malikdirlər, am- 
ma bu sürəti heç də uzun müddət 
saxlaya bilmirlər. Elə adamın özü 
də saatda 35-40 kilometr sürətlə qa- 
ça bilməsinə rəğmən bu sürəti yal- 
nız 200 metr məsafədə göstərə bilir. 


aləmində 


Heyvanların sürəti barədə təsəvvü- 
rümüz müxtəlif insanların apardığı 
ölçmələr və müşahidələr əsasında 
formalaşıb, lakin alınan mənzə- 
rə tam dəqiq olmasa da, hər halda 
həqiqətə kifayət qədər yaxındır və 
müxtəlif sürətləri tutuşdurmaq im- 
kanı verir. 

Beləliklə, çempion heparddır 
(ona gillik pişiyi də deyirlər, bəbi- 
rin bir növüdür) onun sürəti saat- 
da 112 kilometrə çatır. Ondan son- 
ra qara maral gəlir — 104 kilometrə 
yaxın. Saatda 96 kilometr sürətlə 
monqol ceyranı və antilop qaçır. 
Yuxarıda adları çəkilən heyvanla- 
rın hər biri bir kilometr məsafədə 
bütün qalan məməliləri ötə bilər. 

Yeri gəlmişkən, şir öz düşmən- 
lərindən qaçanda saatda 80 kilo- 
metr sürət yığır, amma bu sürəti 
uzun müddət saxlaya bilmir. Çox- 
larının sürətli heyvan saydığı xallı 
maral saatda cəmi 72-80 kilometr 
sürətlə qaçır və eyni sürəti cıdırda 
qaçan atlar da yığa bilir. 


Cıdırda yarışan başqa bir hey- 
van tazıdır. O, 56-64 kilometrə- 
dək sürət yığır və bu göstərici 
ayınınkından cəmi bir-neçə ki- 
lometr çoxdur. Özünün sürətiy- 
lə ad çıxarmamış fil isə saatda 


40 kilometr sürətlə hərəkət edə 
bilirl 
Ən çox yaşayan heyvan 
hansıdır? 


Uzunömürlü heyvanlar haqda 
xeyli əfsanələr var. Lakin onların 
çoxu həddindən artıq şişirdilib. 
Gəlin, bu sahədə bir neçə real re- 
korddan danışaq. 

Məməlilər arasında adətən fili 
ən uzunömürlü heyvan sayırlar. 
Onların arasında bəzi fərdlərin 
150-200 il yaşadığını söyləyirlər, 
amma bunu isbat edən olmayıb. 
Çox mümkün ki, hansısa fil həqi- 
qətən yüz il yaşayıb, lakin bu sa- 
hədə qeyd olunmuş real rekord 60 
ildən azacıq artıqdır. 

At uzunömürlülük baxımından 
birinciliyi fillə bölüşür. 50 ildən 
artıq yaşayan atlar haqda çoxlu 
məlumat var. Digər, artıq şübhə 
altına heç alınmayan faktlar isə 
belədir: begemot — 41 il, kərgədan 
— 40 il, ayı — 34 il, meymunlar — 20 
ildən artıq, pişiklər — 23 il, itlər — 
22 il. Bu məlumatlar ayrı-ayrı hey- 
vanlara aiddir və bu sahədə orta 
göstəricini müəyyən etmək müm- 
kün olmayıb. 

Quşlar arasında isə vəziyyət 
belədir: orda da bəziləri israr 
edir ki, tutuquşular və qartallar 
100 ildən artıq yaşayır, amma 
bu da kimsə tərəfindən sübuta 
yetirilməyib. O ki qaldı yoxlan- 
mış faktlara, quşlar arasında ən 
uzunömürlüləri kondor — 52 il, 
tutuquşu — 54 il, qartal — 55 il, ağ 
qutan 51 il. Xırda quşlar arasın- 
da: sığırçın — 17 il, sarıköynək — 
22 il, ingilis sərçəsi — 23 il, kardi- 
nal quşu - 30 il. 


Müxtəlif balıqlar haqda da cürbə- 
cür əfsanələr dillərdə dolaşır. Karp 
uzunömürlü sayılır, amma bəllidir 
ki, onların ən çox yaşayanı 25 il yaşa- 
yıb. Bizim xanı balığı ilə qohum olan 
dişli balıq mötəbər məlumatlara əsa- 
sən, İngiltərədəki bir göldə 60 ildən 
artıq yaşayıb. Amerikada bir ilan ba- 
lığının sinni isə 50 yaşına çatıb. 

Və nəhayət, çempionluq titulu- 
nun kimənəsib olduğunu söyləmək 
vaxtı çatdı. Bu, tısbağadır. “Mavri- 
taniya tısbağası” kimi tanınan bir 
tısbağa 152 yaşınadək yaşayıb və 
bioloqların ehtimalına görə, 200 ya- 
şına kimi sağ qalacağı təxmin edilir. 
Və daha bir şübhəsiz fakt: Birləşmiş 
Ştatlardakı “kral tısbağası” 123 yaşı- 
na kimi yaşaya bilərl 

Heyvanlar niyə 
qış yuxusuna gedir? 

İndi isə, qış yuxusuna gedən 
heyvanlardan danışaq. Dələlər- 


dən fərqli olaraq, onların heç bi- 
ri özü üçün qışa azuqə toplamır. 


Belə heyvanlar daha çox otyeyən 
olurlar deyə, qışın gəlişi ilə yaşıl- 
liq tükənir, qida ərşə çəkilir. Lakin 
heyvanlar ilin isti mövsümlərində 
öz bədənlərində piy yığırlar. Odur 
ki, uzun müddət özlərinə yem ta- 
pa bilməyəndə, yuvalarma çəkilib 
yuxuya gedirlər. Beləcə, bütün qışı 
yuxuda keçirir, yalnız topladıqları 
piyin hesabına yaşayırlar. 


Ayı kimi bir çox məməlilər — 


əslində qış yuxusuna getmirlər. 
Sadəcə, onlar qış aylarında yayda 
olduğundan daha artıq yatırlar, 
amma bu, heç də qış yuxusuna 
xas olan dərin yuxu deyil. İlıq, 
günəşli günlərdə ayı, dələ, bu- 
runduk yuxudan oyanır, çölə 
çıxır. 

Əsl qış yuxusu isə ölü- 
məbənzər bir şeydir və 
adi yuxuya heç oxşamır. 
Heyvanlar qız yuxusunda olanda, 
onların həyat aktivliyi sıfıra düşür. 
Bədənin temperaturu elə səviyyə- 
yədək enir ki, heyvan ətrafdakı ha- 
vadan yalnız yüngülcə isti olur. 

Elə buna görə də heyvanlar bə- 
dənlərində topladıqları enerfidən 
çox az istifadə edirlər. 
Yanacaqdan az isti- 
fadə etdik- 
lərindən, 
oksigenə eh- 
tiyacları da az 
olur və nəticədə 
onların tənəffüsü 
zəifləyir, ürəkləri İ 
zorla vurur. Yu- 
vada temperatur 
çox aşağı düşər- 
sə, qış yuxusuna “ 
getmiş heyvan . 
oyanır, özünü tor- 
pağın içində bir az da dərinə bas- 
dırıb yenə yuxuya gedir. 

Bahar gələndə heyvanlar tem- 
peraturun, rütubətin dəyişməsin- 
dən və aclıq hisslərindən oyanır- 
lar. Onda yuvalarını tərk edib çölə 
çıxırlar. 


-.— 


Bəs siz qanı isti olmayan hey- 
vanların çoxunun qış yuxusuna 
getdiyini bilirsiniz? Soxulcanlar 
torpağın donmuş üst qatlarından 
aşağıda gizlənirlər, qurbağalar su 
hövzələrinin lilli dibinə sığınırlar, 
ilanlar qayaların çatlarına, yaxud 
torpaq yuvalara doluşur, bəzi ba- 
hiqlar suyun dibində yatırlar. Hə- 
şəratlar isə torpaqdakı ağacların, 
daşların altında gizlənirlər. 


İnək nə vaxt əhliləşdirilib? 


Şəhərdə yaşayan uşaqların çoxu- 
nu iribuynuzlu heyvanlara verilən 
adlar təəccübləndirir. Gəlin, bunu 
bəri başdan aydınlaşdıraq. Yeni 
doğulan inəyin həm erkək, həm 
dişi balasına buzov deyirlər. Bir az 
böyüyəndən sonra erkək dana, dişi 
düyə olur. 2-3 il ərzində dana ökü- 
zə, düyə inəyə çevrilir. 


Kəl əhliləşdirilən iribuynuzlu 


heyvanların ilkidir. Yəqin ona görə 
ki, erkəklər daha üzüyola olurlar, 
onların dişilərinin isə öz balaları- 


na südü, lazım olandan xeyli artıq 
olur. Heyvanları ət əldə etmək üçün 
kəsirdilər, amma bir çox xalqlar 
onun ətini öz dini inancları ucbatın- 
dan yemək üçün yararlı saymırlar. 
İribuynuzlu heyvanların ətlik bö- 
yüdülməsi nisbətən müasir istiqa- 
mətdir. 


m 


Biz camışın ilk dəfə əhliləşdiril- 
məsinin dəqiq tarixini bilməsək 
də, artıq daş dövründə yaşayan 
insanların heyvan saxladığı yaxşı 
bəllidir. Bu da məlumdur ki, 6000 
il qabaq yaşayan misirlilərin də ev 
heyvanları olub, babillilərdə isə 
heyvandarlıq daha qədimdir. 

Kəl, bizonlar, yaxud zubrlar 
ailəsinə aiddir (onlara bəzən vəhşi 
kəllər də deyirlər). Bu heyvanlar 
Avropa, Asiya və Şimali Afrikada 
lap qədim zamanlardan mövcud 
olub. Avropada ilk əhliləşdirilən 
nisbətən xırda, qısabuynuzlu kəl- 
lər olub. Çox güman ki, onları Asi- 
yadan daş dövründə köçən adam- 
lar gətirib. 

Daha sonralar, artıq tunc döv- 
ründə Avropada yeni, iribuynuz- 
lu heyvanlar peyda oldu. 

İndi yer üzündə bu heyvanların 
çox fərqli cinsləri var. Yalnız Av- 
ropada onun 50 növünü saymaq 
olar. Onların ən qədim növlərin- 
dən biri qəhvəyi İsveçrə cinsidir. 
Südlük inəklər isə cəmi 2000 min 
il qabaq tam formalaşıb. 

İnək niyə gövşəyir? 

Min illər qabaq heyvanlar var idi 
ki, özlərini güclü və qaniçən düş- 
mənlərindən qoruya bilmirdilər. On- 
lar sürətlə qaça bilmirdi, iti caynaq- 
ları, güclü dişləri yox idi. Get-gedə, 
təkamül prosesində bu heyvanların 
özünəməxsus yemək tərzi formalaş- 
dı. Onlar məcbur idilər ki, yemi ləngi- 
mədən, cəld qapıb udaraq qaçıb get- 
sinlər. Sonra, artıq tam təhlükəsiz bir 
guşədə, sakit vəziyyətdə bayaqdan 
mədəyə tələsik doldurduğu ruzini 
ləzzətlə çeynəmək olardı. 

Bizim gövşəyən heyvanlar təka- 
mül nəticəsində bu gün gördüyü- 
müz vəziyyətə gəliblər. Onların 
adı da elə bu xüsusiyyətlərindən 
götürülüb. Diqqət edin ki, insan 
üçün faydalı olan heyvanların ço- 
xu gövşəyəndir. İnək, qoyun, keçi, 
dəvə, maral, lama, antilop... 

Bəs, gövşəyən heyvanlara gövşə- 
mək imkanı verən nədir? Belə hey- 
vanların xüsusi, 5 hissədən ibarət 
həzm sistemi olur. Birincisi mədənin 
işkəmbə deyilən birinci qismidir ki, 
orada bakteriyaların təsiri altında qıc- 
qırma prosesi başlanır. Sonra qida tor 
deyilən ikinci hissəyə düşür və bura- 
da ondan təkrar çeynəmək üçün ra- 
hatolan kürəşəkilli paylar əmələ gəlir. 

Bu kürəciklər təkrar ağıza qayıdır, 
hardasa oturub dincələn heyvan on- 
ları tələsmədən çeynəyir. Nəhayət, 
həmin kürəciklər təzədən udulur və 
heyvanın üçüncü mədəsinə - kitab- 
çaya düşür. Burdan isə qursağa yol- 
lanır — yemdəki qidalı maddələrin 
mənimsənilməsi prosesi də orada 
baş verir. Dəvələrdə digər gövşəyən 
heyvanlardan fərqli olaraq, mədə- 
nin son bölməsi yoxdur. 

İnəklərin üst dişləri olmur. 
Əvəzində, onların damağı sərt ör- 
tük kimidir. İnək otlayanda otu 
başının yanakı hərəkətiylə, alt diş- 
lərinin köməyiylə qırır. 


İnək niyə süd verir? 
Qədim zamanlardan adamlar 
süddən ərzaq kimi istifadə edirdilər 
deyə, bu məqsədlə xüsusi cins hey- 
vanlar yetişdirməyə başladılar. Biz 
əsasən inək südünü içirik, İspaniyada 
isə qoyun südünə üstünlük verirlər. 
Səhralarda yaşayan bir çox qəbi- 
lələr dəvə südündən, Misirdə camış 
südündən, Peruda lama südündən 
istifadə olunur, bir çox ölkələrdə isə 
keçi südü daha qiymətli sayllır. 
Süd, məməli heyvanların yenicə 
anadan olmuş balalarını yemləmək 
üçün onların süd vəzilərində ya- 
ranan mayedir. Mahiyyətcə körpə 
dünyaya gələnədək, süd hələ ana 
bətnində olarkən qidalandığı ana qa- 
nını tam əvəz edə bilir. Həqiqətən də, 
öz tərkibinə görə süd qana çox bən- 
zəyir — fərq yalnız onda piqment və 
qan hüceyrələrinin olmamasındadır. 
Süd verən heyvanın növündən ası- 
h olaraq, onun keyfiyyəti də çox fərq- 
lənir. Lakin onun tərkibində növün- 
dən asılı olmayaraq, həmişə piylər, 
protein, karbohidrat və mineral 
maddələr var. Keçi südü, tər- 
. kibindəki yağa görə inək sü- 
dündən iki, maral südü isə 
hətta beş dəfə dəyərlidirl 
Süddə körpə orqanizmi 
üçün zəruri olan duzlar var. 
Körpənin inkişafı nə qədər 
sürətli olsa, anasının südün- 
də də bu duzların miqdarı 
— artır. İnəyin balası öz çəkisini 
47 gün ərzində iki dəfə artırır, 
— insan balası isə bunu 180 gün 
ərzində edir. Bax elə buna görə 
də inək südü protein və duzlar- 
la bu qədər zəngindir və onu 
körpə uşağa verərkən mütləq 
suyla qarışdırmaq lazımdır. 
Amma eyni növdən olan 
heyvanların da südü bir-bi- 
rindən fərqlənir. Bu, təbii ki, 
cinsdən və fərdi bədən qurulu- 
şundan asılıdır. İkincisi, südün 
keyfiyyəti iki sağım arasındakı 
vaxtla da əlaqədardır. Hər sa- 
ğımda südün axırı daha yağlı 
olur. Beləliklə, əgər inəyi tam 
sağmasalar, növbəti sağım daha 
yağlı olacaq. 

Yaşıl bitkilər inək qidasının əsas 
hissəsini təşkil etdiyi üçün yayda 
sağılan süd qışda sağılana nisbətən 
daha keyfiyyətli olur, çünki qış ay- 
larında heyvan otlaqlara çıxa bil- 
mir. Südün hər litrində 110 qram 
bərk qida maddələri var. Bu, yağ- 
dan, kazeindən, süd şəkərindən və 
mineral maddələrdən ibarətdir. 

” Vidalın malikanəsi 
safışa çıxarılıb 


əşhur amerikalı yazıçı Qor Vidalın İtaliyanın Amalfi 
körfəzi sahilində yerləşən malikanəsi satışa çıxarı- 
lıb. Sahəsi təqribən 976 kvadratmetr olan malikanəyə 
21,1 milyon dollar qiymət qoyulub. 
1930-cu ildə tikilmiş malikanənin 7 yataq və 6 vanna otağı, açıq və 
qapalı hovuzları, ən əsası isə Solerno körfəzinə açılan eyvanları var. 
Yazıçı bu evi 1948-ci ildə yaxın dostu ilə İtaliyaya səfər edərkən 
bəyənmiş, lakin onu yalnız 1972-ci ildə ala bilmişdi. Mik Caqqer, Su- 
san Sarandon, Hillari Klinton, şahzadə Marqaret, Tennessi Vilyams, 
Endi Uorhol, Loren Bekoll və digər məşhurlar burada verilən ziya- 
fətlərdə qonaq qismində iştirak ediblər. 
Qor Vidal 86 yaşında vəfat edib. O, 25 romanın, çoxlu pyeslərin 
və bir neçə ssenarinin müəllifidir. Yazıçının “Şəhər və sütun”, “Lin- 
koln”, “Mayra Brekinric” kimi əsərləri daha məşhurdur. 


— Mənən 

Tərcümə Mərkəzinin nəşr etdiyi (Xuan Rulfo 
— “Pedro Paramo”, Matilda Urrutia — “Pablo 
Nerudayla yaşanan ömür”, “Latın Amerikası 
romanı”, “Xilas yolunun yolçuları”, “Bəşəri 
poeziya”, Ernest Heminquey - “Qadınsız 
kişilər”, Akutaqava Rünoske — “Tanrıların 
istehzası”, )asmina Mixayloviç — “Xəzər dənizinin 
sahillərində”, “Serbcə-Azərbaycanca lüğət”, “Sözün 
Aydını”, Olfas Süleymenov - “Az-Ya”, “Candles 
(101 verses)” (şeir antologiyası), “Çexovdan Markesə 
qədər”, “Modianonun seçilmiş əsərləri”, “Boliviya 
gündəliyi”) kitabları şəhərin aşağıdakı kitab 
mağazalarından əldə edə bilərsiniz. 


Q Akadem. Kitab mağazası 
Q Kitab klubu mağazası 
Q Akademiya Kitab Mərkəzi 


Q Kitab.Az mağazası 


Q (28 may metrosu ətrafındakı 
kitab mağazaları) 


iLltülİuiNmii 
kərhyunı lüy till 


telekanalında Azərbaycanla bağlı növ- 
bəti material hazırlanacaq. TRT-nin 
Bakı təmsilçiliyinin rəhbəri Yıldıray 
Arslan bildirib ki, noyabrın 22-nə ki- 


mi davam edəcək “Ömür dediyin” adlı verilişin növbəti bölümü 
Azərbaycandan bəhs edəcək. Çəkilişlər Bakı, Saatlı və Gəncədə 
aparılır. 


“Ömür dediyin” proqramı 2009-cu ildən bu yana həftədə bir dəfə 
TRT telekanalında Zeliha İlhan Doymuşun refissorluğu ilə ekranla- 
ra gəlir. Verilişdə fərqli, eyni zamanda yaşlı insanların həyat yoluna 
səyahət edilir, onların keçmişləri ilə bağlı söhbətlər öz əksini tapır. 

Veriliş “TRT Haber” kanalında şənbə günləri Bakı vaxtı ilə saat 
22:30-da nümayiş olunur. 


Mərbaycan 
kinosu ölnləri 


oyabrın 20-dən etibarən Azərbaycan kino günlərinə 

start verilir. Belə ki, bütün kinoteatrlarda Cəfər Cab- 

barlı adına “Azərbaycanfilm” kinostudiyasının isteh- 

salı olan “Axınla aşağı”, “Nabat”, “Dərs” və “Yarımçıq 
xatirələr” filmləri nümayiş olunacaq. 


“Axınla aşağı” filmi idmançı gənclərin həyatı fonunda cərəyan 
edən psixolofi ailə dramıdır. “Nabat” Qarabağ müharibəsindən 
bəhs edən, amma döyüş, ölüm-itim səhnələrinin olmadığı ekran 
əsəridir. Müharibə haqqında danışılmasa da, tamaşaçı onu daxi- 
lən hər kadrda hiss edir. “Dərs” bədii filmi məktəb həyatından, 
yeniyetmə məktəbli uşaqların qarşılıqlı münasibətlərindən, dostlu- 
ğa və həyata baxışlarından, bu baxışların formalaşmasından bəhs 
edir. “Yarımçıq xatirələr” isə Brest qalasını faşistlərdən qəhrəman- 
casına qorumuş və 50 ildən sonra doğma Dağlıq Qarabağı 
erməni işğalçılarından müdafiə etməyə qalxmış bir əsgərin 
taleyindən bəhs edir. 

Türkiyadəa serial 
va televiziyaların 
an yaxşıları seçillli 


ürkiyədə “Kristal Fa- 
re Ödülleri” təqdim 
olunub. 15 kateqoriya- 
da serial və televiziya 
dünyasının məşhurlarının mü- 
kafatlandırıldığı gecənin aparı- 
cısı Öykü Serter olub. 
Q Ən yaxşı tok-şou - “Beyaz 
Shovv” (Beyazıt Öztürk) 
O Ən yaxçı aktrisa - Tuba Bü- 
yüküstün (“Kara para aşk”) 
Q Ən yaxşı aktyor - Engin Ak- 
yürek (“Kara para aşk”) 
Q Ən yaxşı xəbər aparıcısı - Fa- 
tih Portakal (Fox TV) 
Q Ən yaxşı TV kanalı - TV8 
(Acun İlıcalı) 
Q Ən yaxşı serial - “Kiralık aşk” 
Q Ən yaxşı yarışma proqramı - 
“O ses Türkiye” 
O Ən yaxşı aparıcı - Öykü Serter 
Q Ən yaxşı münsif - Gökhan 
Özoğuz 
Gecədə İvana Sert, Uğurkan 
Erez, Kemal Doğulu, Nur Yer- 
litaş “İşte benim stilim”ə, Barış 
Arduç, Elçin Sangu və Sinem 
Öztürk isə “Kiralık aşk” serialı- 
na verilən mükafatları almaq 
üçün səhnəyə çıxıblar. 


Hazırladı: NARINGÜL 

